

**THE BOOK WAS
DRENCHED**

UNIVERSAL
LIBRARY

OU 188936

UNIVERSAL
LIBRARY

OSMANIA UNIVERSITY LIBRARY

Call No. 9105597 Accession No. 9792

Author ہارر ویلڈر - س

Title سقناہ شادز

This book should be returned on or before the date last marked below.

مفتاح

مرب

کسب نیمی از جہ اجایان سرکشن مرشاد و مہاراجہ بہادر

اور تین سکنڈ کلاس ڈبوں کا انتظام کر کے اسٹیشن فلک نما پر تیار رکھیں۔
سرکار میں معروضہ پیش کر کے تین ہفتہ کی رخصت حاصل کی۔ سرکار نے
براہِ نوازش رخصت منظور فرماتے ہوئے یہ بھی ارشاد فرمایا کہ خود بدولت
بھی ۲۵ ماہ حال کو محبوب نگر کی سمت تشریف فرما ہونگے اُس وقت
اسپتھل ہاں ٹھیکے گی اور ایک دن یا ایک شب کے واسطے سرکار مع
خاندان شاہی شاد نگر میں رونق بخش ہو کر عزت افزائی فرمائیں گے۔

بِحَمْدِ اللَّهِ تَعَالَى شَاكُهُ يَشْعُرُ صَادِقٌ آيَا ه

خدا کی دین کا موسیٰ سے پوچھے احوال
کہ آگ لینے کو جائیں ہمیری مل جائے

بیک کرشمہ دو کار اسی کو کہتے ہیں۔ الغرض بفضلہ تعالیٰ آج ۱۰ ربیع الآخر
شعبہ ۱۱ روز شنبہ کو مع فیملی اور اسٹاف کے ساڑھے گیارہ بجے
سٹی پولیس سے موٹروں پر سوار ہو کر اسٹیشن فلک نما پر پھونچا۔ ہیدو ڈرائیور
موٹر خانہ کو حکم دیا کہ وہ تین موٹریں لے کر شاد نگر آجائے۔

منتظم انگریزی نے دو دن کے بعد آنے کی اجازت لے لی تھی۔
منتظم اردو کا بھی خیال تھا کہ دو ایک دن کے بعد آئیں لیکن جب ان کو
یہ معلوم ہوا کہ معتمد اسٹیٹ اور مددگار معتمد بھی ہمراہ نہیں ہنٹنٹم انگریزی
بھی دو دن کی اجازت حاصل کر چکے ہیں، اس صورت میں کسی عمدہ ار

موجود نہ رہنے پر میرے احکام کی تعمیلی ضرورتوں کا احساس کر کے وہ فوراً تیار ہو کر یا قوت پورہ کے اسٹیشن سے سوار ہو کر اسٹیشن فلک نما پر مجھ سے آکر مل گئے۔

میرے ہمراہیوں میں علاوہ فیملی اور ان کے تمام ملازمین کے حسب تفصیل ذیل ملازمین تھے۔ سید صادق حسین غبار منتظم ہشتی صیغہ اردو مع ان کے دفتر کے دو خوش نویسوں اور ایک محافظ دفتر کے۔ مددگار منتظم انگریزی۔ دو احانہ انگریزی میں دو مددگار ڈاکٹر ایک ڈریسر اور ایک ملازم۔ ڈاکٹر عبدالحسین (ارسطو جنگ بہادر) بندگان اعلیٰ حضرت کے حکم سے دریافت آج ہو کے لئے محبوب نگر جانے والے تھے وہ بھی اتفاق سے ہماری ریل میں تھے۔ نیز اور ضروری عہدوں کے ملازم تھے۔ بارہ بیچ کر پندرہ منٹ پر ہماری گاڑی شاڈنگر کی طرف روانہ ہوئی۔ اسٹیشن شاڈنگر تک حسب ذیل پانچ اسٹیشن ہیں۔ فلک نما۔ عمدہ نگر۔ گیٹ شاہ پور۔ تاپور۔ گیٹ نندگاؤں۔ شاڈنگر۔ پونے تین بجے ہم شاڈنگر پھونچے۔ میرے ڈبے علیحدہ کئے جا کر ساڈنگ میں پھونچائے گئے۔ حافظ عبدالرحیم صاحب تحصیلدار تعلقہ فرخ نگر مع پولیس مٹیل و مقدم پٹواری اور عمال تحصیل کے اور بہادر دل خاں خلیف نواب اعظم علی خاں مرحوم مع اپنے ملازمین کے

۷ یکم جنوری ۱۹۲۲ء سے یہ گیٹ بند ہو گئے ہیں

اسٹیشن پر موجود تھے۔ میں اپنے سیلوں سے اتر کر اپنے بنگلہ میں آیا جو اسٹیشن کے قریب ہی۔ بنگلہ کے قریب خیمے ڈیرے نصب کئے گئے تھے۔ فیملی کو میانہ کے ذریعہ سے بنگلہ میں پہنچایا گیا۔ اور میں اپنے خیمہ میں آکر بیٹھا۔ سید صادق حسین عبا ر اور بہادر دل خاں صاحب کچھ دیر باتیں کر کے بنگلہ میں گیا۔

منتظم پستی اردو اپنے عملہ کے ساتھ کمپ سے تھوڑی دُور ایک خیمہ میں چلے گئے اور سہرا ہیوں کے متعلق گزارش پیش کر کے ضروری احکام حاصل کئے۔ ساڑھے پانچ بجے شام کے بلکہ سے موٹریں بھی آگئیں۔ بر خور دار راجہ خواجہ پر شاہ۔ خواجہ نصر اللہ۔ خواجہ اسد اللہ اطل اللہ عمر ہم موٹر پر سوار ہو کر ہوا خوری کو گئے۔

چونکہ ڈاکٹر عبدالحسین صاحب محبوب نگر جانے والے تھے ٹرین میں ہونے کی وجہ سے ٹھہر گئے تھے اس لئے اُن کو موٹر میں سوار کر کے محبوب نگر کو روانہ کیا۔

(۸ بہن ۳۳ء - ۱۱ ربیع الآخر ۱۳۴۰ء - ۱۱ دسمبر ۱۹۲۱ء کیشنہ)

حسب معمول صبح کے چار بجے بیدار اور جوان بچ ضروری سے فراغت پا کر اپنے مالک حقیقی کو یاد کرتا رہا۔

آسمانی تھیم میں ہم نے صبح کو شنبی پردہ گرتے دکھایا یہ بھی دکھایا کہ

نیچے کے ایک ٹرنے کرہ ارض کے اسٹیج پر صبح کا سین دکھانے کو کس عجیبے طبعیۃ سے رات کا پردہ ہٹایا اور صبح کا دکھایا۔ جو ستارے تمام رات جگمگاتے رہے وہ کس طرح جھللا جھللا کر چھپے ہیں۔ اور چاند کا قدرتی لمبپ جو ابھی روشن تھا کس صفائی سے ہمارے سامنے سے بڑھایا اور صبح کا سین کس دلچسپی سے ہم کو دکھایا گیا۔ ابھی صبح کی سہانی سنیری ہمارے پیش نظر تھی اور آسمان سے زمین تک ایک نورانی حالت کا منظر نظر کو اپنی طرف کھینچے ہوئے تھا کہ یکایک صبح کا پردہ اٹھا اور ایک نگار آتشین عذار تحت زنگار پر جلوہ افروز نظر آنے لگا۔ مرزا غالب

صبح دم دروازہ خاور کھلا مہرِ عالمتاب کا منظر کھلا
دیکھتے ہی دیکھتے آیا نظر اک نگار آتشیں رخ سر کھلا

میں آٹھ بجے باہر آیا۔ بہادر دل خاں صاحب شکاری لباس میں آئے ہوئے تھے۔ اُن سے ملا۔ ایک کو لی ایک خرگوش پکڑ کر لایا تھا۔ بچوں کے اصرار پر اُس کو چھوڑ کر تازی گتے اُس پر چھوڑے گئے۔

یہ تماشہ بھی قابل دید تھا کہ خرگوش جھنکائیاں دیتا ہوا دوڑتا تھا اور گتے اُس کا پھپھکے ہوئے تھے۔ تازی گتے نے آخر اُس کو تھکا تھکا کر پکڑا اور ایسا جھنجھوڑا کہ وہ نیم جان ہو گیا۔ میں نے اُس کی تصویر لی۔

اس کے بعد ٹہلتا ہوا ہمارا ہیوں کے ساتھ فخر کی سڑک پر

تھوڑی دُور تک گیا اور واپس آیا۔ کچھ دیر تک واٹر کلوریننگ سے دل بہلا رہا۔ عمار صاحب منتظم پیشی کے پیش کئے ہوئے کاغذات متعلقہ کمیپ دیکھے۔ چند لفافے موسومہ معتمد اسٹیٹ منتظم پیشی کے پاس بھیجا کہ حکم دیا کہ آج ہی ان کے پاس پھونچا دیئے جائیں۔

لاٹل گزٹ کے اڈیٹر نے ۲۶ ستمبر ۱۹۲۱ء کو خط کے ذریعہ سے مجھ سے خواہش کی کہ لاٹل گزٹ کے سٹیٹی نمبر گرو گو بند سنگھ جی مہاراج کے لئے ایک مضمون لکھوں۔ بلکہ میں کثرت کار و ہجوم انکار سے اس کے لکھنے کا موقع نہ ملا۔ میرے حافظے سے بھی نکل گیا تھا۔ کل جب میں شادنگر کو روانہ ہونے والا تھا ان کا دوسرا خط مورخہ ۱۶ اکتوبر ۱۹۲۱ء پھر مجھے ملا۔ بھولا بھو خیال یاد آ گیا۔ آج اس پر ایک مضمون لکھ کر منتظم پیشی کے پاس بھیجا کہ لاٹل گزٹ میں بھیج دیں۔ وہ مضمون یہ ہے۔

گرو گو بند سنگھ جی مہاراج

ہستی مخلوقات قانون قدرت کی اسی دفع کے تابع ہے کہ جب کسی ملک یا قوم پر نکتہ و ادبار کی گھٹا چھا جاتی ہے، اور مذہبی، تمدنی، اخلاقی

عہ یہ مضمون لاٹل گزٹ کے سٹیٹی نمبر میں طبع ہوا ہے

معاشرتی، اعتقادی بدعنوانیاں خدا عدل سے متجاوز ہو جاتی ہیں، کفر و ضلالت کی تاریکی ایمان کے نور پر قبضہ کرتی ہے اس وقت ایک ایسا ہادی اپنے نور ہدایت سے کفر و ضلالت شرک و بدعت کی تیرگی کو مٹاتا ہے جو تدبیر و شجاعت، عقل و شرافت، عدل و انصاف کے ساتھ حق پرستی کو رواج دینے کے لئے امتیاز خاص رکھتا ہو۔ اسی خصوصیت کے لحاظ سے ہندوؤں کی قوم میں ہر زمانے میں ایک رہبر اور صادق عاشق خدا کا پیدا ہونا لازمی مانا گیا ہے۔ خواہ وہ ظاہر بینوں کی نظروں میں کوئی مرتبہ رکھتا ہو اور کسی نام سے پکارا جائے۔ ولی یا نبی۔ وغیرہ وغیرہ۔ ہدایت کا دروازہ کبھی بھی بند نہیں ہو سکتا۔ اس کو غالباً ہر اہل مذہب جس کے دل میں مذہب کی چنگاری چمکتی ہو وہ دل سے مانتا ہے۔

اقوام عالم کی تاریخ میں ہادیانِ دین و ملت کی عظمت کا راز عظمت از بام ہو گیا حالانکہ یونان کی سابقہ عظمت و جبروت کا آج نشانِ نظر نہیں آتا۔ کینخسرو دیکھا دس کی تاریخ طاقتِ ظلمتِ گمنامی میں پوشیدہ ہے۔

دنیا کے تماشہ گاہ پر کیسے کیسے خاصانِ خدا اور رہنما آئے۔ آئے اور چلے گئے۔ نظر سے اوجھل ہوتے گئے دنیا کو اس کی حسرت رہ گئی کہ ان کی قبروں کا نشان ہی دیکھ لیا جاتا یا اس سنگ مرمر کا کوئی ٹکڑا ہی

نظر سے گزرتا جس سو قبر میں آرام کرنے والے با خدا کی زندگی کا پتہ چلتا۔ لیکن شہیدانِ صادق کی شخصیت کسی ظاہری نمود کی شرمندہ احساں نہیں ہوتی ان کے کارنامے انسان کی ہستی کا مایہ ناز ہیں اور ان کی مقدس یاد اس دیر پا یادگار کی ایک مثال ہے جسے سجدہ گاہ بنانے میں راہروان طریق ہدایت نے کوئی غلطی نہیں کی ہے

ہرگز نمیرداں کہ دلش زندہ شد عشق

ثبت ست بر جریدہ عالم دوام ما

جن میں ست گرو گوئند سنگھ جی ہماراج کی شخصیت تاریخ عالم میں سونے کے جلیقے لکھی ہوئی نظر آتی ہے اور جس کو زمانہ کی کوئی انقلابی رفتار مٹانے نہیں سکتی اور جو ڈھائی تین صدی گزرنے پر بھی تازہ ہے۔

چوں کہ ست گرو کی فلسفیانہ شخصیت مذہبی تفرقات سے بالاتر تھی اور چوں کہ ان کے پیشرو رہبر حقیقی گورو نانک نے اپنے فلسفہ وحدانیت میں کسی خاص محدود فرقہ کی گنجائش نہ رکھی تھی اس لئے یہ کچھ ضرور نہیں کہ صرف خالص قوم ہی ان کے فیضانِ صحبت سے استفاضہ حاصل کرتی بلکہ اس عظیم شانِ دعوت میں ہر شخص بلا امتیاز مذہب و ملت ادنیٰ اعلیٰ برناو پیر۔ ہندو مسلمان۔ جینی۔ سکھ۔ عیسائی اور موسائی شامل ہو سکتے ہیں اور شامل تھے اور شامل رہیں گے۔

گورو گوبند سنگھ ہماراج کا ظہور ۱۶۶۳ء میں شہر ٹٹینہ میں ہوا۔ یہ سکھوں کے دسویں اور آخری گورو ہیں۔ یہ نویں گورو صاحب کے اکلوتے بیٹے۔ چھٹے گورو صاحب کے پوتے۔ ساتویں گورو صاحب کے چچا زاد بھائی۔ آٹھویں گورو صاحب کے چچا ہیں۔ ان کی پیدائش گرو نانک دیو جی کی پیدائش سے (۱۹۷) سال بعد ہوئی۔ گوبند سنگھ ہماراج کے اوصاف میں تمام تاریخیں متفق المرآتے والمعنی گواہی دے رہی ہیں کہ یہ تمام اوتاروں۔ رشیوں اور سنتوں کے صادق پرتوتھے اور ان کے اوصاف کی روشنی کی جھلک ان میں نظر آتی تھی۔ یعنی مساتما گوتم بدھ کا زہد، سرسی رام چندر جی کو، عبادت منہ کی و مردانگی، کرشن ہماراج کی دقیقہ بندی و فسر زانگی۔ بیاس جی کا علم منوجی کا فنون، یدھشتر کی راست گفت تاری۔ ارجن کی صداقت کوشی، متاخرین میں داؤو جی کی استغنائی، تلمسی رام کا پریم رس کبیر جی کی صاف گوئی، راجہ رام موہن رائے کی وسیع انجیالی بدرجہ کمال ان کی ذات میں موجود تھی۔

جس وقت آپ کی عمر دس برس کی تھی اکثر شکار و تیر اندازی کی مشق کے لئے جہنا کے کنارے آیا کرتے تھے۔ بچوں کی فوج مرتب کر کے خود کمانڈران چیف کے عہدہ کا کام انجام دیتے تھے۔

گورو صاحب کے اوصاف سے ظاہر ہوتا ہے کہ ان کا یہ شغل نہ صرف

جوانی کے جذبات ہی کے تابع تھا بلکہ آئندہ ہونہارا اور ظہور پذیر واقعات کا پیش خیمہ تھا اور اس کی تہ میں وہ غرض مخفی تھی جو بعد میں ان کے کارناموں سے ظاہر ہوئی۔ جن ہستیوں کے دماغ اور ضمیر مضبوط اور مستقل ہوتے ہیں ان کے ابتدائی مشاغل اور مصروفیت ان سلسلوں سے وابستہ ہوتے ہیں جن میں مشکلات کامل اور مصائب کا مقابلہ جزو اعظم ہوتا ہے۔ مشکل پسند وہی طبائع ہیں جو دنیا میں کچھ کر کے دکھانا چاہتی ہیں اور قدرت جن کا نام اس کائنات میں عزت کے ساتھ رکھنا چاہتی ہے۔

گورو گو بند سنگھ جی کی نموداری اور یادگار زندگی دو فرضوں سے وابستہ تھی۔

(۱) فرضِ مذہبی - (۲) فرضِ تمدنی

چونکہ وہ ایک مستقل فرقہ کے پیشوا اور گورو تھے اس لئے جس قدر لوگ ان کی عقیدت میں تھے ان کا فرض تھا کہ ان ہی دونوں فرضوں کے اعتبار سے ان کو ایک سلک میں منسک کرنے کی کوشش کریں۔ ان کی کوشش کا پہلا قدم لوگوں کو خالص خدا پرستی، وحدت اور ساداتی اتحاد پر لانا تھا۔ گورو صاحب نے تمام قسم کی بت پرستی اور اوہام پرستی کو نہ صرف پلٹا میٹ کیا بلکہ مذہبی تعلیم کے ساتھ ہی ساتھ تمدن، بہادری اور شجاعت کی تعلیم بھی دی۔ اصولاً بھی کوئی قوم اُس وقت تک جبری و بہادر نہیں بن سکتی جب تک کہ وہ وحدت

پرستی کی تعلیم کے مدراج طے نہ کر چکی ہو۔

گر وہی تقریباً اکیس سال تک فرماں روائے گریانی رہے ان کا زمانہ قوم کے واسطے ایک ایسا زمانہ تھا جس میں اس کی ترقی اور عروج مذہبی اور تمدنی ترقیوں کے سامان اور ذرائع مینا کئے جاتے رہے۔ ان کے وصال پر قوم کے دل و دماغ پر جو صدمہ پہنچا وہ وہی لوگ جان سکتے ہیں جن کی موجودگی میں وہ واقع ہوا تھا۔ نہ صرف قوم ہی کے لوگوں نے افسوس کیا بلکہ دوسری قوم والوں نے بھی اس واقعہ کے پیش آنے پر خون کے آنسو بہائے اور محسوس کیا کہ ملک میں سے ایک بڑی روح گزر گئی اور اس دل و دماغ کا خوبی کے ساتھ خاتمہ ہوا جو اپنے ساتھ ایک فریضہ ہدایت لایا تھا۔

شَاد عَفْعَنَه

۹ بہمن ۱۳۳۱ھ ۱۱ ربیع الآخر ۱۳۳۰ھ ۱۱ دسمبر ۱۹۲۱ء روز دو شنبہ

آج میری سب سے چھوٹی لڑکی نورحسینی کرشن کنور بی بی طول عمر ہمشیرہ خرد بر خوردار راجہ خواجہ پرشاد طول عمر ہذا قدرہ کی رسم موت تراشی (عقیقہ) ہوئی جس کے لئے بلدہ سے (پر وہت) از نانی وغیرہ آئے تھے بساعت سیرادوبی گنگوٹی بہادر دل خاں صاحب آئے ہوئے تھے میں ان سے ملا اور باتیں کرتا جنگل کی طرف ٹہلتا ہوا گیا وہاں کچھ دیر وارہل میننگ کے شغل سے دل بہلاتا رہا وہاں سے واپس آکر میں نے دو دعوتی کارڈ دیکھے جو مولوی حسین

صاحب (امین جنگ بہادر) نے اپنی دختر و فرزند کی شادی میں شریک ہونے کے لئے بھیجے تھے۔ میں نے اسی وقت ایک قطعہ نظم کیا۔ شادی و ختم کے کارڈ کا جواب حسب ذیل تھا۔

بتقریب شادی خانہ آبادی ختم مولوی احمد حسین امین جنگ بہادر

صدر المہام شتی خداوندی

خوشی سے شادی و ختم کے تم رہو دل شاد
مگر ہر شاد نگہ میں دیریں ملا یہ شاد
خدا کرے کہ رہے گھر یہ شادی کا آباد
عروس یعنی کہ دختر تمہاری اور داماد
ہو بارور مرے اللہ جلد نخل مراد
کہ دل سے آپکا ہر دوست بگیاں یہ شاد
گواہ اس سے نہیں کوئی اور یہاں نہ زیاد
کے دروغ تو لعنت بجالت کیا د
پھر اس پہ اور شرافت اگر ہو اس سے زیاد
تمہارے دل سے جو پوچھو تو ٹھیک ہے نفاہ

گلابی کارڈ جو دعوت کا شاد کو بھیجا
ضرور شادی کی دعوت میں شاد ہوتا شریک
اگر چہ دور ہوں ظاہر میں دل سے ہوں قریب
چڑھے یہ پیل منڈھے اور دونوں پھولیں
خدا کرے کہ نواسہ ہو سال آئندہ
یہ غیر حاضری شاد ہونہ موجب رنج
مبالغہ اسے سمجھو تو ہر خدا آگاہ
دلوں کے حال سے واقف ہو وہ عیلم کدوست
جو ہو گا صوفی و عارف کبھی کہیگا نہ جھوٹ
میں آئینہ ہوں تمہارا تم آئینہ ہو مرے

یہ دل سے شاد کے نکلی دعائے تاریخی | اہم شاد رہیں باپ بیٹی اور داماد

۱۳

۴

۲۰

پھر میں شام تک کہیں نہیں گیا۔

آج میں نے حکم دیا کہ ٹرافک نیجریلوے سکندر آباد کو تار دیا جائے کہ ایک ڈبہ فرسٹ کلاس اور دو ڈبے سکند کلاس اسٹیشن شاد گھر پر واپس تری روڈ جانے کے لئے بھیجیں۔

تین بجے کے قریب ایک دعوتی کارڈ مولوی سید امیر حسن صاحب تعلقہ دار و طفیفہ یاب حسن خدمت کا پہنچا۔ ان کی نواسی کی شادی آغا سید حیدر حسن دہلوی ریختی نثر نویس کے ساتھ قرار پائی ہے۔ اُس کے ساتھ ہی ایک دعوتی کارڈ سید حیدر حسن (دولہا) کا پہنچا آج میں نے قصد کر لیا ہے کہ ان دونوں کارڈوں کا جواب بھی نظم میں ادا کروں۔ چنانچہ پہلے میں نے مولوی سید امیر حسن صاحب کے کارڈ کا جواب نظم کیا۔ وہاں ہوا۔

قطعہ تاریخ شادی نواسی مولوی سید امیر حسن صاحب تعلقہ دار

مہربان میرے لئے امیر حسن
اور نواسی تمھاری ہو کندن
دولہا دلہن بہت ہی نیک خلق
تم ہی سے گھر تھارا ہے روشن

ہو مبارک نواسی کی شادی
تمھیں داماد نیک بخت ملا
دولہا دلہر عروس ہو دلدار
سب ہیں لیکن تمھارے دم کیسا تھ

تم حسینی ہو اے امیر حسن
 جس کی جیسے ہو من سے تم مومن
 کرتے ہو دل سے نالہ و شیون
 ساری مجلس کو تم بوجہ حسن
 جانتے ہیں سب اس کو اہل دکن
 اور خوش تم سے ہوں حسین حسن

اس میں اصلا نہیں ہے شبہ و شک
 اور مولا کے دل سے ہو بندے
 کر کے مجلس میں مرثیہ خوانی
 ہاں نہ ساتے ہو اور رڑلاتے ہو
 بات کے تم دھنی ہو اور پکے
 شاد رکھے تمہیں خداے جہاں

مصرعہ سال شاد سے سن لو
 رہیں باوج و خوش یہ دو لہا دلہن

اس نظم کو خوشنویس کو بیضہ کے لئے دیا اور آغا سید حیدر حسن کے دعوتی
 کارڈ کا جواب لکھنے کے لئے آمادہ ہوا۔ اس نظم میں چونکہ مجھے کسی قدر مذاق بھی کرنا
 تھا اس لئے کہ ان کی ریختی شربے چوچلے کی ہوتی ہے اور وہ خود بھی ایک مذاق
 آدمی ہیں اس کا جواب حوالہ قلم کیا گیا ناظرین دزنا مچھ کی دھپی کے لئے بوجہ ذیل ہے۔

شاد ہوا دل شاد ہوا
 دیتا ہوں میں بدھائی آغا
 سکھ سے رہو تم دلہن دلہا
 کیسا ملا ہے جوڑا اچھا
 سعدین کا قرآن ہے اچھا
 ان سب میں ہے دو لہا اچھا

میرے آغا کا خط پھونچا
 شادی جم جم تم کو مبارک
 دو دھوں نہاؤ پوتوں بھلو تم
 دوست کی بیٹی دوست ہے دلہا
 دو لہن لایت دو لہا لایت
 فارسی اردو اور انگریزی


طرفہ صفت یہ ہر دولہا میں
 پیارے آغانے یہ لکھا
 شیعہ سنی کی بیچ بتلائی
 ایک خدا ہی نبی ہی ایک
 ایک ہی سے سب سے ہے ظاہر
 کون عدد اس ایک میں دیکھا
 جو ہی موحد دو کیا جانے
 اَنَا مِنْ نَسْرِ اللَّهِ کہا ہے
 دوئی کو چھوڑو ایک کو بکڑو
 کیا سنی اور کیا ہے شیعہ
 کیا گوری اور کیا ہے کالی
 اس کی مرلی کی ہر جا دھن
 وہ ہی بجائے وہ ہی ناچے
 عقدا کج بس دو نہ کرو تم
 پیاری دلہن جس بن لگی
 دل میں گڑھے کی بدظن ہوگی
 تیری میری کیسے بنے گی
 پھبتی کی لگی وہ جی بھر کر

رنجی کی نثروں میں مکتا
 دو خطے ہونگے ایک ہی جا
 یہ سارا پیارے ہی جھگڑا
 ذات و صفت میں جو ہو مکتا
 کثرت میں پھر وہ ہی اکیلا
 نقشہ جما جو دل میں دو کا
 دوئی کا ہر دم منہ ہی کالا
 تم کو نہیں ہے کیا یاد آغا
 دوئی کا جھگڑا نہیں ہو اچھا
 دونوں کا ہو وہ اک مولا
 سب گویاں ہیں ایک کنیسا
 من موہن سب کے ہی پیارا
 گوپ گوالن کا وہ ہے رسیا
 دلہن والوں کو غم ہو گا
 سنی مذہب ہے یہ دولہا
 رنگ میں بھنگ نہیں ہو اچھا
 بولے گی یہ دلہن آغا
 مواسنی کس کا دولہا

ایڑی چوٹی پر سے داروں
 سستی ہو کر بیج جگائے
 مجھ کو چاہے مجھ سا ہو جا
 مجھ سے گرتو جبر کرے گا
 گرتھا تعصب من میں تیرے
 تو ہوسنی لڑکی شیعہ
 پھر تو دھینگا مشتی ہوگی
 مارے گی وہ پٹی پکڑ کر
 پکڑو گے گراہتہ تم اس کے
 نہ سچ پر سے دھم سے گرے گا
 ہاتھ موئے بے شرم سستی
 تجھ میں دہنی تھی تو پھر تو نے
 کیا میں تجھ پر مرتی تھی
 کیا میں نے تمہی منت مانی
 تو نے ہی کی ریشہ دوانی
 تو نے ہی پھیرے کئے تھے گھر کے
 اس دم کہاں تھی عقل تیری
 میں ہی نہیں اک سارا گھرا نا

آگ میں مجلسوں منہ سستی کا
 مجھ سے نہ ہوگا ہرگز ایسا
 میں تیری اور تو ہو میرا
 بھرتا نکالوں گی میں تیرا
 نشیوں سے کیوں رشتہ جوڑا
 کیوں کرتے تجھ سے جوڑا ملے گا
 کون بچانے کو آئے گا
 تھپڑوں سے منہ ہوگا نیلا
 لائیں مارے گی وہ رسیا
 ارے ارے کہہ کے اس دم لہا
 مذہب کا تو نے پھل پایا
 مجھ کو موئے کیوں جو رو بنایا
 کیا کوئی خط تھا میں نے بھیجا
 کیا میں نے تجھ کو کہیں تھا دکھیا
 تو نے باوا کو خط لکھا تھا
 تو نے ہی پیغام بھیجا تھا
 شیعہ تو نے مجھ کو نہ سمجھا
 تھا شیعہ مشہور زما نا

<p> خوب بیننگی واہ سے دو لھا کیسا نکھو دو لھا نکھلا ہاتھ تیری دم میں ندا جھینے گا واللہ جھینے گا لیکن تم سے کیا واں ہوگا نام تمہارا لیا اس میں ہوگا کون ایسا ہوگا جیسا دیکھنا ہوگا تم کو نیچا بیر کا سمجھو خم یہ بویا سب دیکھیں گردال میں کالا دونوں کو ہر اک جانہنا کام اسی سے ہر تم کو آغا میاں بوی کا مذہب کیا اپس میں یوں میل ہوا چھا وہ یہ کہے سپا را دو لھا پریم رس میں تم ہے جھگڑا ایک خدا ہے تم دونوں کا </p>	<p> سالی سنے گی جب یہ قصہ انجریہ پنجر ہو گے ڈھیلے دلہن نے دو لھا کو مارا جب تو دو لھا شرا کر ہم نے مانا مرد ہو تم بھی دلہن سے کیا تم بھی لڑ گے جی کب چاہی گا لڑنے کو پاؤں پڑو گے جوڑو گے ہاتھ مردی گرد کھلاؤ گے اپنی ان بن ہوگی پھر نہ بنے گی غم گزنا ہے آپس میں اس کے من کو خوش رکھو تم عشق میں دونوں ہوتی ہیں ایک یسی بنے وہ مجسوں بنو تم تم یہ کہو میری پیاری جاں الفت میں کیا سنی شیعہ ہر گز دل میں بیتر رکھو </p>
---	--

<p>خلوت میں کوئی بھی نہ ہوگا کرے گا کیا پھر قاضی بھڑوا ورنہ پڑے گا پھر پچھتا نا جب کہ جوانی کا موسم تھا سب میں ڈیکوئیل ہی بھیا کثرت میں ہی لطف وحدت کا صوفی مذہب سب سے اچھا جوڑا اچھا ہی یہ پیارا گھر آنگن ہو دہن دو لہا شاد کی دل سے ہی یہ تمنا تداخلہ میں نے کیا ہے اچھا</p>	<p>ساری براتی رخصت ہوں گے دونوں اُصنی ہوں تو بس ہے میری نصیحت کو تم مانو پا پڑیں نے سب ہیں بیلے سنی ہوشیہ ہو یا ہندو سب میں اُصنی سب میں خوش دل جھگڑا ہے نہ کچھ جھبیل تم کو مبارک ہو یہ شادی چٹ منگنی ہو پٹ شادی ہو لال سا بیٹا ہو بعد اس کے شادی کی تاریخ لکھی ہی</p>
<p>۱۳۳۰ھ = ۲۶۸۸ + ۱۰۶۲</p>	<p>سنی شیعہ کا گھٹ بند سن ۱۰۶۲ دیسٹریکٹ سے سن نکلا ۲۶۸۸</p>
<p>یہ نظم پُر مذاق لکھ کر خوشنویس کو میضہ کے لئے دی گئی۔ اور مولوی احمد حسین صاحب کی شادی فرزند کے کارڈ کا جواب لکھنے کے لئے قلم اٹھا یا جب ذیل قطع لکھا۔</p> 	

قطعہ تاریخ شادی فرزند احمد حسین صاحب (ابن جناب وارث)

صدر المہام شہتی خدوئی

ہو این جناب کے گھر میں خوشی
 جس کے سن سے ہوئی عیش دلی
 کیوں مناتا پھر نہیں تو بھی خوشی
 صدق الفت کو ہیں بن منی ہی
 دوستانہ تو سمجھتے تحفہ ہی
 کس طرح چھائی ہو ہر پر خوشی
 شادی سے ہیں نہ ہوں گے یوں بھی
 اور اصرار ہواں کہ دل میں کچھ ٹپتی
 واں ہو ہی ٹی کی جدائی کی غمی
 نا امیدی شکل ہو اہسہ کی
 بیوی پانے کی ہو دوطا کو خوشی
 کچھ سمجھ میں ہی نہیں آتی کبھی
 گھر سے لیجاتی ہو لڑکی مال بھی
 کیا بہادر کوٹ میں ہوا و جری

فضل سے اس مبارک وقت میں
 وہ خوشی لے شاد ہو ایسی خوشی
 شاد اگر کچھ بھی محبت دل میں ہو
 ہی خوشی اجاب کی اپنی خوشی
 نظم کچھ بھی دے تو کرنے دیر
 دیکھ اپنی دوست کی صورت کو تو
 دیکھ کر بیٹے کو دوطا والدین
 باپ و دھرم حضرت ممانی ہی شاد
 چاہتی ہے جلد آجائے ہو
 ہی خوشی میں یہ غمی عین خوشی
 ہی دلن کو میکے کے چھٹنے کا غم
 کیسی اس دنیا کی یارب ریت ہو
 دن ہارے تو تباہ ہے اجنبی
 کیا لیرا دیکھو یہ داماد ہے

مال لیجاتے ہیں اور دامن سہمی
 لوٹ کر لایا ہے بیٹا زندگی
 جس گھڑی سُسرال کو بیٹی گئی
 دیتے ہیں داماد کو بیٹی سہمی
 دیکھو قدرت اُس میں ہے اللہ کی
 جس کی شادی کی چری ہے خیرِ شی
 سر بلندی پانی اور عزت بڑھی
 دوست کھیرے خوشی پوری ہوئی
 صرف اس شادی میں ہے تیری کمی
 یا ملک اتر افلاک سے ہی کوئی
 دو دلوں کو جب ملاتے ہیں یہی
 تو برائے وصل کردن آمدی
 بھج دیتے تیاری شادی کی ابھی
 جو کمی ہے پوری پھر ہو جائے گی
 دونوں عالم کا ہے مالک اک توئی
 تیری وحدت کے مقرر دیکھے سہمی
 لے لے مے مالک تو از بہر نبی

سب اتی جمع ہو کر شاد شاد
 باپ اور ماں دونوں باہم شاد ہیں
 باپ اور ماں کرتے ہیں اُس دم سکوت
 شاد و دُنیا کا یہی دستور ہے
 اور قسمت کی ہے خوبی کی بسا
 جس گھڑی تھا وہ جوان دُولہا بنا
 سہرا اُس کو سر پہ باندھا شانے
 شہ نے سہرا باندھا جب نونشاہ کو
 شاد و مغل میں براتی جمع ہیں
 آئے ہیں قاضی بھی باریش سفید
 کیوں شہزادان کی سب لے کر گیا
 شاد تو بھی قدر کر اور دل سے کہہ
 کچھ نہ کرتا خیر اس میں شاد تو
 اور دعا کر دل سے یاں بیٹھو ہوئے
 اے خدائے خالق ہر دو جہاں
 ایک تھا اور ہے گما ایک تو
 شاد کے جو دوست امین جنگ ہیں

<p>کر عطا ان کو جو چاہے ان کا جی ہو تمناے دلی ماں باپ کی دادا دادی کے دلوں کو خوشی جبر سے شادان سے لے جلد بھی خاص دعوت چاہیے اس شاد کی دوستوں کی دے مرادیں تو سبھی دیکھے شادی شاداپنی بیٹوں کی ہی بڑی نعمت خدا اولاد بھی لے خدا حاصل ہو سب کو یہ خوشی شاد دیتا ہے دعا سب کو یہی کدو اس شادی کی اک تین بجی</p>	<p>شاد رکھ اولاد اور احاد سے نخل ہو شادی کا یارب بارود لال سا پوتا ہو پہلے سال میں پھر مبارک باد سب احباب میں سو کھی دعوت ان سے لے گا شاد کیوں پنجتن کی صدقے میرے کرم جس طرح دیکھی انھوں نے یہ خوشی شک نہیں ہے جس میں وہ بات ہے شاد ماں اولاد سے ہر اک رہی سب کے شادی سے رہیں آبا دھر اس دعا کے بعد تو لے شاد جلد</p>	
<p>بسم اللہ</p>	<p>مولوی احمد حسین اب آپ کو ہو مبارک سم شادی بیٹے کی</p>	
<p>(۱۰۔ بہمن ۱۳۳۱ھ ۱۲۔ ربیع الآخر ۱۳۲۸ھ ۱۲۔ دسمبر ۱۹۲۱ء سہ شنبہ) آٹھ بجے برآمد ہو کر بہادر دل خاں صاحب ملا اور ان سے باتیں کرتا ہوا جنگل کی طرف چلا گیا۔ بر خوردار راجہ خواجہ پر شاد۔ خواجہ نصر اللہ۔ خواجہ اسد اللہ طلوٹیم ہونے پر ہم میرے ساتھ تھے۔ پہلے میں پیر غلام نبی کے مزار پر گیا جن کا</p>		

کل عرس تھا۔ میرے فرزند راجہ خواجہ پرشا و طولی عمر نے گیارہ وپے نذر چڑھا
 حال متولی عبدالرزاق حسین صاحب تخلص مفتی کے رشتہ داروں میں کسی
 لڑکی کی تسمیہ خوانی تھی اس کو بچے کے ہاتھ سے پندرہ روپیہ دلوائے وہاں
 واپس ہو کر کچھ دیر واپس کلر نینگ کے شغل سے دل بہلاتا رہا۔ گیارہ کج کمیت میں
 واپس آیا اطلاع ملی کہ دو ڈبے سکند کلاس کے اور ایک ڈبہ فرسٹ کلاس
 کا آنے والی ٹرین میں آرہا ہے۔ اس اطلاع پر فیملی کو تیار رہنے کے لئے آگاہ
 کر کے کھانے سے فراغت پا کر حسب عادت کچھ دیر قیلولہ کیا لیٹے لیٹے ایک مصرعہ
 ذہن میں آگیا۔ ع

اچھے بڑے کاکس کو یہاں امتیاز ہے

معا اوپر کا مصرعہ بھی ذہن میں آگیا:-

کتے ہیں جس کو عشق یہی بنجود کی نام
 اچھے بڑے کاکس کو یہاں امتیاز ہے

پھر تو طبیعت کو اس شعر کے اور اشعار کی طرف منتقل کیا گیا چند قافیے لکھی
 جن پر اشعار تمام کے۔

جو بیوفا ہے جس کی جفا دگداز ہے	یہ جن ظن ہی اپنا اسی سے یہ ساز ہے
ترک وجود جو ہے وہ اپنی نماز ہے	زاہد کی جو نماز رکوع و سجود ہے
چو کو تہ تو یہ سے کہ در تو بہ باز ہے	اے عاصیو یہ لطف کرم ہی کریم کا

کہدوسچ سے یہ دوا خانہ ساز ہی
 سچ ہی حرام زانے کی رسی دراز ہی
 میرا جو عشق ہی وہ بت پاکباز ہی
 میرا جو دل ہے دفتر راز و نیاز ہی
 اچھے بڑے کاکس کو یہاں امتیاز ہی

کتے ہیں جس کو دروہی خاص ہو دوا
 ہو عمر گرد از عدو کی نہ خوف کر
 زاہد جو تیرا عشق ہے فسق و فجور ہی
 کیا تجھ سی ہیں کہوں کہ یہ ہی راز عشق کیا
 کتے ہیں جس کو عشق یہ ہی بخود دی کا نام

اے شاہ تیری ساری گناہوں کی کیا با
 سختے گا وہ ضرور کہ نکتہ نواز ہی

یہ لکھتے لکھتے آنکھ لگ گئی۔ تھوڑی دیر سو یا تھا کہ خدمتگار نے اطلاع دی کہ
 سوادو بجگے ٹرین آیا چاہتی ہے اٹھ بیٹھا اور معہ فیملی اسٹیشن پر آیا ٹرین آچی
 تھی سب اس میں سوار ہوئے اسی ٹرین میں میرے اسٹیٹ کے معتمد مرزا اکرام علی
 اور حکیم مرزا ہمدی کا ظہنی جو میرے فرزندوں کے معلم فارسی ہیں بلدہ سے
 آئے۔ معتمد صاحب کو میں نے اپنے ہمراہ چلنے کے لئے حکم دیا اور حکیم مرزا
 ہمدی صاحب کو کیمپ میں بھیجا یا۔

تین بجکر چنڈ منٹ پر ہماری گاڑی وپرتی روڈ (مدناپور) کی طرف
 روانہ ہوئی۔ میری ہمراہی میں فیملی اور ان کے ملازمین کے علاوہ سید
 صادق حسین غبار منظم پیشی۔ بہادر دل خاں صاحب مرزا اکرام علی معتمد اسٹیٹ
 اور میرے فرزندوں کے اتالیق تھے۔

اسٹیشن شادنگر سے مدناپور تک حسب ذیل اسٹیشن ہیں:-
 شادنگر۔ بالانگر۔ رنگاریڈی گوڑہ گیٹ۔ گلہ پٹی۔ جڑچرلہ۔ ڈیوٹی پٹی۔
 محبوب نگر۔ کورور۔ دیورکدر۔ کونٹلا۔ کرمڑتی۔ مدناپور۔

شب کو ساڑھے سات بجے ہم مدناپور (وینرتی روڈ) پہنچے چوں کہ
 یہاں سے آگے ریل نہیں جاتی اگرچہ پٹری بچھ گئی ہے لیکن جاری نہیں ہوئی
 شب کو میرے ہمراہی ڈبوں ہی میں مقیم رہے۔ شب کو نوبے بہادر دل خاں صاحب
 کے ذریعہ سے عبدالحفیظ خاں صاحب وکیل درجہ اول محبوب نگر کو تار دلا گیا
 تھا کہ بارہ بجے ہندو محلات کے لئے برہمنوں سے کھانا پکوا کر تیار رکھیں۔

(۱۱۔ بہمن ۱۳۳۱ء ۱۳۔ ربیع الآخر ۱۳۲۰ء ۱۳۔ دسمبر ۱۹۲۱ء چہار شنبہ)

چشم بصیرت کے لئے صبح وہ بھی جنگل کی صبح ایک عجیب لطف اندوز و
 دل افروز ہوتی ہے۔ آج کی صبح کا سماں دیکھ کر شاعرانہ تخیل کے ذوق سے
 نہیں بلکہ عارفانہ مذاق سے ہم مست ہوتے بغیر نہ رہ سکتے۔ جنگل کی صبح کی
 خصوصیات لگ تا لگ رہتی ہیں جو شہروں کی صبح میں نہیں ایران کی بیل
 ہزار داستان کے نعون کا ذکر سن کر ہم اس قدر خوش نہیں ہو سکتے جس قدر
 ایک جنگلی چڑیا کی آواز سے متاثر ہو سکتے ہیں۔ بسنل دسوسن نسیرن منترن کا
 نظارہ دل و دماغ کو اتنا تروتازہ نہیں کر سکتا جتنا کہ جنگل کے خود در پھولوں کا

لعیم جنوری ۱۹۲۱ء سے رنگاریڈی گیٹ اور ڈیوٹی پٹی گیٹ موقوف ہو گئے ہیں۔

دلفریب نظارہ کر سکتا ہے۔

شہروں میں انسان اپنی کاریگری اور خود اپنے ہاتھ کے پیدا کئے ہوئے مناظر کے سامنے خدا کی اصلی نعمتوں اور قدرت کی اچھوتی کرشمہ سازیوں کو بھول گیا ہے۔ ہم اس اور اس کی صبح و شام کو عرفانی نقطہ نظر سے دیکھنا چاہتے ہیں اور شہروں کی آبادی سے اس سنان آبادی پر ترجیح دینے کے لئے اپنے جذبات سے کام لیتے ہیں۔

کل میں جس وقت یہاں آیا تھا شام کا وقت تھا اُس وقت کا سماں دیکھنے کے قابل تھا۔ دن بھر کے تھکے ماندے مویشی اور وہ بھی جو چرنے کے لئے سائے دن گھر سے باہر رہتے میدانوں اور جنگلوں کو چھوڑ چھوڑ کے گاؤں کی طرف چلے آتے ہیں اور جس طرح کوئی ذمی ہوش انسان اپنا راستہ آپ ڈھونڈ لیتا ہے اسی طرح وہ بھی تمذیب متانہ کے ساتھ آہستہ آہستہ اپنے گھروں کی طرف آتے اور بغیر کسی کی رہبری کے خود ہی اپنے اپنے گھروں میں چلے جاتے ہیں۔ گویا ہمیں تمدن کا سبق ملے رہی ہیں کہ بیرونی کاموں میں کس طرح ہم جنسوں میں ملا جلا رہنا چاہیے۔ اور خانگی زندگی شروع کرتے ہی کس طرح الگ ہو جانا چاہیے مویشی اور آدمیوں کی سرگرمی و سعی دیکھ کے آزاد طور پر بھی جوش میں آئے ان کا ساتھ دینے پر آمادہ ہو گئے۔ تو ان کو ان دیہاتیوں اور دہقانوں کے کاروبار سے کوئی تعلق نہیں۔ ان کی

پاک بے عیب سادہ زندگی پر فریفتہ ہو کے انہوں نے باوجود آزادی کے انہیں کے ساتھ سکونت اختیار کر لی ہے انہیں کے آس پاس درختوں پر اپنا نیشن بنایا ہے اور سب کو کاروبار چھوڑ کے گھر آتے دیکھ کر انہوں نے بھی اپنی سیر و تفریح کو چھوڑ کے نیشنوں کا راستہ لیا اور ہر ہمارے طرف درختوں پر ہجوم کر کے وہ ہنگامہ مچا دیا کہ معلوم ہوتا ہے کہ گویا نیچر کے دل فریب بواؤں کے بر جوں پر شام کی نوبت بج رہی ہے۔

آخر آفتاب اُفق سے جا ملا نصبت ہونے والی آخری کرنیں درختوں کی پھنکیوں اور پہاڑوں کی چوٹیوں پر گئیں اور وہاں تک پہنچ کر اوپر ہی اوپر آسمان پر پہنچ گئیں اور آسمان کے منہ پر شفقت کا غازہ ملنے لگیں مشرقی اُفق سے تیرگی کی ایک چادر نمایاں ہوئی اور دیکھتے ہی دیکھتے چاروں طرف پھیل گئی۔ آسمان پر تاروں نے اپنی آنکھیں جھپکا جھپکا کر کھوننا شروع کیں جن کا جواب صفحہ زمین پر یوں دیا گیا کہ مکانات میں فضا کی روشنی کے چراغ روشن ہوئے اور گاؤں اور جنگلوں میں دہقانوں نے الاؤ روشن کئے۔

یہاں نہ شہروں کے سے کلب ہیں نہ سوسائٹیاں نہ بلکہ سبھی کی صحبتیں ہیں یہاں کو کلب بھی الاؤ ہیں جن کے گرد ننگس المزاج اور سادے مذاق کے دہاتی بیٹھ کے لطفِ محبت اٹھاتے ہیں۔ اور آبی و تابی فصلوں اور زمین کی پیداوار کو معاملہ

میں سائے زنی کرتے ہیں اور ایک دوسرے کی صحبت سے لطف اٹھاتے اور
دن بھر کی تھکن مٹاتے ہیں۔

اب یہاں کی صبح کی سینری پر نظر ڈالے اس کا سماں کچھ اور ہی ہے
ایوان مشرق سے صبح کا نور پھیلتا چلا آتا ہے جس قدر رات کی سیاہ چاندنی مٹتی
جاتی ہے اسی قدر رخ عالم پر نورانیت کا پوڈر پھرتا چلا آتا ہے صحرا کی صبح کے
سہانے وقت میں نیچر کچھ اس بلا کے جذبات بھر دیئے ہیں کہ عرفانی نظر سے
ہوئے بغیر نہیں رہ سکتی اس سہانے اور پُر فضا وقت کی نیچرل کیفیت یوں
شہروں میں بھی دکھش ہے مگر سرسبز اور پُر فضا رقبہ یا کھلے ہوئے صحراؤں لالہ زار
میں تو عارفوں کے دل پر بجلی ہی گراتی ہے۔

بہارتان فطرت میں ہرے بھرے اور حد نظر تک کھلے ہوئے جنگل کا ایک
عجیب مرتبہ ہے کیسا ہی معمولی منظر ہو لیکن اگر وہ کسی شادہ صحرا پر منتہی ہوتا ہے
تو اس میں عجیب لہری پیدا ہو جاتی ہے حد نظر تک سبزہ زار مردہ دلوں کے زندہ
کرنے کا دعویٰ ہے یہی صحرا ہے جس کا نظارہ انسان کو اپنی ذہنی و جسمانی
کا دل ہی دل میں قائل کر کے کسی اور عالم میں پہنچا کر معرفت الہی کا سبق
پڑھاتا ہے۔

آبادی کا ہر حصہ ایک خوبی منظر ہے۔ سکندر کی ملک گیری۔ دارا کی جاہ پرستی
یزدجرد کی بہیمیت۔ جولیس سیزر کی خوب آشنائی۔ یزید کی شقاوت قلبی چنگیز و

ہلا کو کی جہان سوزی و سفاکی سے قطع نظر کیجئے۔ ہمارے زمانے کی سلطنتوں کے مظالم و حشر انگیزیاں یہ سب آبادی ہی میں ہوئی اور ہو رہی ہیں۔ آبادی میں دنیا بھر کے گناہ ہوتے ہیں شہری زندگی میں قلب انسانی زخموں سے لبریز ہو جاتا ہے۔ شہری تکلفات لوازم حیات سمجھے جاتے ہیں۔ معیار معاشرت بلند اور بہت بلند ہوتا ہے۔ ضروریات زندگی کی گرانی عیش و عشرت کی فراوانی شہری زندگی کے اجزائے لاینفک ہیں۔ قتل و خون۔ غارت گری۔ حرص جاہ و شہرت۔ جذبہ انتقام۔ توسیع مملکت تعصب مذہبی۔ اہل تدبیر کی و اماندگیاں۔ بیچارگی۔ غلامی یہاں کی زندگی کا سرمایہ ناز ہیں۔ بخلاف اس کے شہری زندگی پر مرنے والے جنگل میں آکر سب کچھ بھول جاتے ہیں و حدانیت کی راہ کے بھولے بھٹکے مسافر کی پہلی منزل جنگل ہی ہے۔ شہروں کے لہو و لعب۔ جھوٹ۔ غیبت۔ مکر و فریب۔ دغا بازی۔ عیاری ان سب باتوں سے جنگل مبرا و معرّا ہے۔ خضر ہیں ملتے ہیں۔ خدا کی نعمتیں ہیں نازل ہوتی ہیں۔ مہجور و یتیمی کی بندگی کا لطف نہیں آتا ہی دعائیں دراجابت تک نہیں پہنچتی ہیں۔ متواضع خاموشی کے ساتھ ریاضتوں کا سبق لیتے ہیں۔ سرسبز و خوشنما خود در درخت پھول پتے خدائے ذالجلال کی وحدانیت اور خالق تعالیٰ کی قدرت کا پتہ دیتے ہیں۔ اطمینان قلب تسکین دل و احساس فطرت کا لطف یہیں حاصل ہوتا ہے۔ یہاں کے قوانین و ضوابط شہری ضوابط و قوانین سے کس قدر

متعارف ہیں۔

میں اس صحرائے دکشا کی دلچسپیوں سے لطف حاصل کرتا ہوا پلیٹ فارم پر ٹلنے لگا۔ بہادر دل خاں صاحب، غبار صاحب، مرزا اکرام علی صاحب سمیت اس سے باتیں کرتا رہا۔ اور برنور دار راجہ خواجہ پرشا، خواجہ نصر اللہ، خواجہ اسد اللہ، اطال اللہ، عمر، ہم بھی میرے ہمراہ تھے۔ دس بجے ہماری گاڑی واپس ہوئی۔ منظم پیشی نے عمال اسٹیشن دناپور کے لئے میرے حسب ایما منظوری حاصل کر کے انعام تقسیم کیا۔ ایک بجے ہماری گاڑی محبوب نگر پہنچی۔ اسٹیشن پر آئے جگمگ لال صاحب اول تعلقدار، فرزند لائے مرید ہر راج تواج نواز و نت بہادر صدر المہام صرف خاص، عبد اللہ خاں صاحب تحصیلدار اور عبد الحفیظ خاں صاحب وکیل درجہ اول و نیز دیگر عمال ضلع موجود تھے ان سے ملا۔ کھانے کا انتظام حسبِ نحوہ تھا مگر رانیوں کے کھانے کے انتظام میں کسی قدر دیر تھی۔ مرہٹہ برہمن کے ہمدست ہونے میں کسی قدر دیر لگی۔ اس تعویق کے مد نظر میں نے اپنے دُبوں کے علیحدہ کرنے کا حکم دیا اور غبار صاحب کو حکم دیا کہ ایک آدمی کو اسی گاڑی میں شاد نگر بھیجا کہ وہاں سے دو موٹریں منگانی جائیں۔ چنانچہ ڈبے علیحدہ کر کے ساڈنگ میں پہنچائے گئے۔ عبد الحفیظ خاں صاحب بصوابہ دید اول تعلقدار میرے فیملی کے آرام و آسائش کو ملحوظ رکھ کر ڈاننگ روم سے ملا کر خیمہ و شامیانہ نصب کیا تھا جس کے لئے وکیل صاحب اور تعلقدار صاحب مستحق

شکریہ ہیں میں نے ایک نظم وپرتی روڈ کے اسٹیشن کے متعلق لکھی تھی
جو سب نیل ہی :-

نظم

<p>آبادی کو جنگل پائے اور اسٹنٹ پولیس کا پیرا ساتولی صورت دل کانیک چند قلی رہتے ہیں باہم ٹوٹی تزدیک اور کوئی دُو اور نہیں ہی واٹنڈ کچھ بھی ریل کے ڈبوں کے اندر چاند کو جس نے دیا بتایا ہوا اجالا گئی اندھیاری پوجا رب کو دل کے اندر پان کی ایک گلوری چابی چین بہت سب باتوں سے پاؤ</p>	<p>دپرتی روڈ آج ہم آئے اسٹیشن اور ماسٹرس کا تار گھر کا ماسٹر ہی ایک پانچ مقدم سب مقدم بھنگلی اک اور کچھ مزدو کائنات اس کی ہی اتنی کیا بسیرا ہم نے شب بھر شب مہ تھی شکر اس مالک کا خیریت سے رات گزاری سب کاموں سے فارغ ہو کر بعد ازاں حاضری بھی کھائی حق کے دم خوب اڑائے</p>
---	---

دہل بجاتے ہی ہوئے روانہ

ریل چلی جیسے مستانہ

شب کو ایک غزل بھی لکھی تھی وہ یہ ہے۔

غزل

اے مہر جو تو حسین ہے صاحب جمال ہے آخر تصور کچھ تو ہمارا بتائیے غیروں کو ساتھ آپ کی سرگوشیاں حضور کیا نصف اُس حسین کا تحریر میں کروں آئی خزاں تو بلوغ کی صورت بدل گئی دُنیا کے اوج موج پہ اترانہ تو کبھی ذی علم ہی رہا نہ جو انرد ذی کمال	عاشق بھی تیرا صاحب اوج کمال ہے کس واسطے ہماری طرف ملامت ہے انصاف کبھی کچھ بھی ہمارا خیال ہے چہرہ ہے بدر اُس کا تو ابرو ہلال ہے آوارہ عندلیب ہے گل پائمال ہے ہر اک کمال کے لئے لازم زوال ہے اب تو ہمارے ملک میں قحط الرجال ہے
--	--

آتے ہیں آج شاڈگر میں حضور آج

ہر طرح تیری واسطے یہ نیک فال ہے

ایک صورت نظر آگئی تھی جس کو دیکھ کر ایک رُباعی عارفانہ
زنگ میں لکھی۔

خوش نفع بھی خوش قطع بھی خوش خوبی خوش نفع بھی خوش قطع بھی خوش خوبی	کم سن بھی ہے طرار بھی خوش روی مجموعہ اوصاف ہے وہ بُت لے شاد
--	--

ساڑھے چار بجے میں پلیٹ فارم پر ٹہل رہا تھا کہ میجر عظمت اللہ شاہ صفا

مہتمم کو توالی محبوب نگر آئے میں ان سے ملا بھی ان سے باتیں کر رہا تھا کہ آغا
 احمد سلطان سوم تعلق دار جڑ پھر لہ آئے۔ یہ آغا محمد علی صاحب مددگار مال کے
 فرزند ہیں۔ ہوتما نوجوان ہیں اور نئی روشنی کے دلدادہ بنے تکلفی اور سادگی
 کو ادب دربار پر ترجیح پسند۔ ان کے افسر بالادست اول تعلق دار حسب
 فتح نوازونت کے فرزند ارجمند اگرچہ یہ بھی نوجوان ہیں۔ مگر مہذب افسر و
 کی طرح موقع و محل کے ساتھ اداب کے پابند ہیں۔ نہایت سادگی سے بغیر
 جگوس و دستار کے مجھ سے ملے آغا احمد سلطان نے خواہش کی کہ میں یہاں کے
 کلب میں جاؤں چنانچہ میجر عظمت اللہ شاہ صاحب مہتمم کو توالی۔ منصور احمد صاحب
 تحصیلدار کھتل منصرم سوم تعلق دار برادر خرد نواب منظور جنگ بہادر آغا احمد
 سلطان سوم تعلق دار اور عبد الحفیظ خاں صاحب ڈیکل درجہ اول کے ساتھ تہیں
 کرتا ہوا پایادہ کلب میں گیا۔ میرے ساتھ میرے فرزند راجہ خواجہ پرشاد
 خواجہ اسد اللہ خواجہ نصر اللہ اطال اللہ عمر ہم اور محمد اسپٹ تھے۔

ایشن سے کلب تقریباً ایک میل ہر وہاں رکے جگہوہن لال صاحب
 اول تعلق دار کرشنا اینا کار مہتمم آبکاری۔ محمد بانی ناظم عدالت۔ میر رضاعلی صاحب
 تحصیلدار ناگر کرنول سید ضمیر الدین صاحب تحصیلدار پگی۔ غلام اکبر خان
 مددگار ڈاکٹر عبد الواحد خاں صاحب تحصیلدار۔ مسٹر کارپ مددگار تعمیرات
 موجود تھے۔ سب بوش مسرت کے ساتھ فقیر کاخیر مقدم کیا چنانچہ فقیر نے تعلق دار

صاحب کے ساتھ بلیر ڈکا ایک گیم تنو کا کھیلا اور بیس پانٹھ سے جتیا۔ تعلقہ دار صاحب اچھا کھیلتے ہیں۔ اگر وہ پورے متوجہ ہوتے تو تہ ہارتے۔ فریڈا طاق کا یہ بھی ایک ثبوت تھا جس کو میں نے محسوس کیا۔ پونے سات بجے موٹر میں سوار ہو کر کیمپ کو واپس آیا۔ آج مسرت مرحومہ کی منجھلی لڑکی جو تپ محرقہ سے علیل تھی اور اُس کے لئے تبدیل آب ہوئی غرض سے شاذ نگر آیا تھا۔ اُس کی غسل صحت کی گلپوشی تھی ایک طائفہ کی حاضری کا حکم دیا گیا ایک بجو تک زمانہ میں رقص و سرود کی صحبت رہی۔

(۱۶۔ بہمن ۱۳۳۱ء ۱۴۔ ربیع الآخر ۱۳۳۰ء ۱۴۔ دسمبر ۱۹۱۱ء پنجشنبہ) آج صبح کو سات بجے منظم پیشی کے پیش کئے ہوئے کاغذات معائنہ کر کے بعض ضروری احکام جاری کئے ساڑھے آٹھ بجے پلیٹ فارم پر ٹھٹھا ہوا آیا معتمدے دیر تک باتیں کرتا رہا۔ اسی اثنائیں عبدالحفیظ خاں صاحب فیکل اور بہادر دل خاں صاحب آگئے اُن سے ملا۔ سید صادق حسین غبار منظم پیشی آئے اور بہت دیر تک شعر و شاعری کے متعلق اُن سے تذکرہ ہوتا رہا۔ تذکرہ اشعار سے دو چار قصیدے پڑھے گئے۔ اور قدیم شعر کی قادر الکلامی و شیوہ ابیانی کی داد دی گئی تقریباً دو گھنٹہ تک یہ صحبت رہی اس کے بعد میں سیلون میں گیا۔ اول تعلقہ دار سائے جگموہن لال صاحب نے بچوں کے لئے مٹھائی اور میوہ بھیجا تھا جس کے شکر یہ میں فی البدیہہ ایک قطعہ لکھ کر اُن کے پاس بھیجا۔

شکر یہ در نظم

(مہربان رائے صاحب)

اداشکر یہ کیا کروں جزدعا کے
پھلو پھلو پھلو پھلو ہر آن ہر دم
مجھے یاد آنا کرے گی محبت
رہیگی ہمیشہ مجھے یاد ساری
بڑے اور چھوٹے جواں اور بچے
خدا کے کرم سے رہو تم بھی آباد

سٹھائی کی تھالی جو بھیجی تھی پونجی
رہو باپ کے سایہ میں شاد و خرم
نہ بھولوں گا ہرگز تمہاری عقیدت
مدارات و خاطر یہ مہمان داری
گزار می شب و روز راحت سے سب نے
رہا میں بھی شاد اور کنبہ بھی شاد

خدا حافظ اب آپ کا اور سب کا
میں گے کبھی پھر خدا نے جو چاہا

چوں کہ روانگی کا وقت بھی قریب تھا منتظم پیشی نے انعامات ہائین
ایشن کے لئے گزارش پیش کر کے منظوری حاصل کی۔ عبد الحفیظ خاں صاحب
وکیل نے دو رباعیاں لکھ کر پیش کیں جو حسب ذیل ہیں :-

رباعی

ترے گھر کو مدام آباد دیکھا
مگر تم کو کون پرشاد دیکھا

تمہیں ہر لحظہ ہر دم شاد دیکھا
نہ دیکھا صابر و شاکر کسی کو

دیگر

اب نہیں حاجت کسی فریاد کی	اب نہیں پروا کسی بیداد کی
میں نہ صورت دیکھ لی ہر شاہ کی	عیش غم کھاتی ہر اب میری

روانگی کے وقت عبدالقادر صاحب تعلقہ دار آبکاری برائے گلپور ہلال صاحب اول تعلقہ دار میجر عظمت اللہ شاہ صاحب مہتمم کو تو الی آغا احمد سلطان صاحب سوم تعلقہ دار جڑچرلہ۔ ڈاکٹر رام راؤ صاحب۔ منظر احمد صاحب تحصیلدار مکھن منضم سوم تعلقہ دار عبدالواحد صاحب تحصیلدار محبوب آبادی اینا کا مہتمم آبکاری۔ کاؤس جی مہتمم لوکل فنڈ منسٹر کارب مہتمم تعمیرات مرزا مرتضیٰ بیگ صاحب مددگار مہتمم تعمیرات اور نیز دیگر عمال تحصیل و تعلقہ دار موجود تھے ایک بجکر ۲ منٹ پر ہماری ٹرین پلچ ہوئی اور چار بجے ہم مع الخیر والعمایت اسٹیشن شاؤنگر پر پہنچ گئے۔

بلدہ سے آنے والی ٹرین میں انگریزی ٹرین کے منتظم سید عبدالحسین بلگرامی اور ان کے ساتھ میر کاظم علی صاحب شوکت بلگرامی برادر کین حکمت جنگ بہادر (حکیم میر احمد علی صاحب) بھی میری ملاقات کے لئے بلدہ سے آئے (۱۳۔ بہن ۳۳ الف ۱۵۔ ربیع الآخر ۱۳۲۰ھ ۱۵۔ دسمبر ۱۹۰۲ء جمعہ) آج صبح کو میں نے شوکت صاحب کے ملاقات کی اور ایک خط نواب فتح الملک بہادر کو لکھ کر دو دو چوبی نیچے اور دو سوئس کا ٹچ نیچے منگائے۔ کیمپ سے ملتا ہوا

ایشن کی طرف گیا وہاں سے واپس ہو کر دائرہ کلر کے شغل میں مصروف ہوا
 گیارہ بجے وہ تصویر کھینچ کر شوکت صاحب کو دی گئی۔ شوکت صاحب نے
 شادنگر کے متعلق دو زبایاں لکھ کر پیش کیں جو حسب ذیل ہیں :-

رباعی

چشم عالم کا کیوں نہ مواد نگر	سرکانے کر دیا ہے آباد نگر
کس طرح نہ ممکن مسرت ہو جا	دل شاد رعایا ہی تو ہی شاد نگر

دیگر

اُترتے سرکاراں کی امداد نگر	ہوتا سختی سے یونہی آزاد نگر
کتی تھے جسے چٹان پل سب لگ	وہ شاد کے فیض سے بنا شاد نگر

گیارہ بجے منظم پیشی (غبار صاحب) نے کچھ کاغذات پیش کئے، منجملہ
 ان کے ایک گزارش تھی جس میں انہوں نے بکار سرکار بلدہ جانے
 کی اجازت چاہی تھی ان کو اجازت دی گئی۔ اور وہ چار بجے کی ٹرین میں
 معہ میر کاظم علی صاحب شوکت بلدہ کو روانہ ہوئے شام تک میں کہیں نہیں گیا
 ۱۴- بہمن ۱۳۳۱ھ ۱۷- بریج الاخر ۱۳۳۱ھ ۱۷- دسمبر ۱۹۱۲ء (شنبہ)
 حسب عادت ساڑھے چار بجے بیدار ہوا۔ صبح صادق کا سماں پیش نظر
 ہی بہارتانِ فطرت میں مناظرِ قدرت کا تماشا دیکھ رہا ہوں تاروں کو دیکھا
 کہ چار پہر میں آسمان کا دورہ ختم کر کے روپوش ہوتے جاتے ہیں۔ ماہتاب بھی

مغرب کی جانب جھکا ہوا ہی۔ چہرہ فق ہوتا جاتا ہے۔ ممکنات عالم اپنے معبود حقیقی کی یاد میں مصروفیت کا اہتمام کر رہے ہیں۔ ہر چیز سے صنعتِ صنایع عالم ہویا میں بھی اپنے معبود حقیقی کی یاد میں مصروف ہوا۔ یہاں تک آسمان کی نیلی چادر پر آفتاب کی کرنوں نے سنہری جدولیں کھینچیں اور زمین پر سنہری پوڈر چھڑک دیا۔ آٹھ بجے برآمد ہوا بہادر دل خاں صاحب اور مہتمم اسٹیٹ سے باتیں کر رہا اور ٹھلٹا ہوا اسٹیشن کی طرف گیا۔ پنل سے ایک ریسیور کا سچ لیا اور واپس ہوا۔ اور شام تک کیمپے کیمپے نہیں گیا۔

(۱۵- بہمن ۱۳۳۱ء ۱۸- برسیع الآخر ۱۳۳۲ء ۱۸- دسمبر ۱۹۲۱ء یکشنبہ)

سوانحِ ضروری سے فارغ ہو کر آٹھ بجے باہر آیا۔ رعایا کے کچھ عرض پیش ہوئے جن کے متعلق مہتمم اسٹیٹ کو ضروری احکام دیے۔ واٹر کلر کا شغل کیا۔ آج دو بجے کی ٹرین میں محمد معین الدین خان صاحب نبیرہ محمد اکرام الدین خان صاحب مرحوم جاگیر دار اور نعیم اللہ خان ضیغم اور حامد حسین صاحب سب انکپٹر جنگاؤں بلدہ سے میری ملاقات کو آئے اور خواہش کی کہ میں علی الترتیب محی الدین یار جنگ اور راجہ فتح نواز و نت بہادر کے نام سفارشی چٹھی دوں آج وہ میرے مہمان ہیں۔ چوں کہ غبارِ صاحب بلدہ گئے ہوئے ہیں۔ اس لئے سید عبدالحیمن منظم انگریزی کو سفارشی خطوط کے مسودات پیش کرنے کا حکم دیا۔

(۱۶- بہمن ۱۳۳۱ء ۱۹- برسیع الآخر ۱۳۳۲ء ۱۹- دسمبر ۱۹۲۱ء دو شنبہ)

مقنن انگریزی نے ذریعہ گزارش سفارشی خطوط کے مہمات پیش کے
 معائنہ کے بعد خوشنویس کو مضیضہ کے لئے دیئے گئے۔ اسٹیٹ کے کاغذات
 معائنہ کے ضروری احکام دیئے گئے۔ اطلاع ملی کہ نواب قمر الملک بہا
 کے یہاں سے چار نیمے آگے ہیں۔ بجز اطلاع کے نظم میں شکر یہ ادا کیا
 جو حسب ذیل ہے:

شکر یہ منظم

مشق و مہربان کرم فرمائے مخلصانِ فقیہ نواز دامِ محبت

خیمے ہوئے وصول ہوا فخر شاد کو لیا شکر ہوا داکہ زباں لال ہری با فخر و شاد کام رہیں آپ شاد کام یاور ہو بخت آپ کا گردوں بکام ہو سن کر قدم شہ کی خبر شاد جوئے لیکن وہ قول سدی کا ہو گا ضرور یاد سن لیجئے صبر سے کہ خوشی بھی راز ہے	طرز کرم نے اور بڑھایا و داد کو ہاں بارگاہ حق میں نہا ہری ملی جب تک ہر روز گارہیں آپ شاد کام ہر صبح عیش سی ہو بعد لطف شام ہو یہ لطف خاص آپ دہن بھاگ ہیں مے لے مہربان و گرنہ دلاتا ہے یاد شاد جو راز دار ہے مجھے اُس سے نیا تر ہے
--	---

باراں کہ در لطافت طبعش خلاف نیت
 در باغ لالہ روید و رشورہ بوم خس

یہ منظوم شکر یہ نواب فخر الملک بہادر کی خدمت میں روانہ کیا گیا۔ خوشنویس نے سفارشی خطوط کے بیضے پیش کئے دستخط کر کے محمد معین الدین خاں صاحب، حامدین صاحب کو دیئے گئے۔ دو بجے کی ٹرین میں غبار صاحب بھی بلدہ سے آگئے۔ میر لیاقت علی صاحب سیف بھی اسی ٹرین میں میری ملاقات کے لئے بلدہ سے آئے میرے مہمان ہوئے۔

اسی ٹرین میں اندر زین صاحب، کوی راج صاحب، بشمبر ناتھ صاحب، جاکلی ناتھ جی صاحب، کنور رام کرشن صاحب، پنڈت جنگلی ناتھ جی پرہت جو لکھنؤ سے ایک عزیز کی شادی میں بلدہ آئے ہوئے تھے بلدہ سے میری ملاقات کے لئے یہاں آئے میں نے ان سے ملاقات کی اور تقریباً دو گھنٹہ تک ان سے باتیں کرتا رہا۔ سیف صاحب کے ذریعہ سے نواب بہادر جنگ بہادر ایک تحفہ جامولن ایک خط کے ساتھ بھیجا تھا۔

مہانوں کی برخاستگی بعد نظم میں نے اس کا شکر یہ ادا کیا۔ جو حسب ذیل ہے:

شکر یہ منظوم

سیف کے ہاتھوں مجھ کو پہنچا
ہی یہ نیرالا ڈھنگ و فاکا

میرے مجب کا خط اور تحفہ
بھول کے تم نے یاد کیا ہی

بعد مدت تم نے یکساں یاد جامولن کا تحفہ تا دور ذائقہ اس میں محبت کا ہی اگر گاہے شاد تو کیجے اک دن بھی نہیں آپ آتے یا تم ہو امیر اس میں تو نہیں شک دل کو جوانی کا ہے دعویٰ اس میں نہیں دنیا کی چاہت	کیجے قبول اب شکر یہ میرا سیف کے ہاتھوں سے یاں پہنچا جھوٹ نہیں کچھ اس میں صلا ممنوں ہو گا دل سے بندا فرما تو اس کا سبب کیا شاد مگر ہی فقیہ خواجہ عمر کا گر چہ میں ہوں بوڑھا اک صوفی کا دل ہی اپنا
--	---

ابوح یہ دائم دونوں رہیں گے
 تیری جوانی میرا بڑھاپا

(۱۶) بہمن ۱۳۳۱ھ - ۲۰۔ ربیع الآخر ۱۳۳۰ھ - ۲۰۔ دسمبر ۱۹۲۱ء سے شنبہ
 حسب معمول صبح کو نخل کر کے سامنے ٹل رہا تھا کہ غبار صاحب آئے
 کچھ دیر ان سے باتیں کرتا رہا۔ اتنے میں سیف صاحب بھی آگئے ان سے ملا۔
 ایک کوئی کچھ تیرے کرایا اور پیش کے۔ میرے فرزند راجہ خواجہ پر شاہ دلو عمرہ
 نے اس کو اپنے ہاتھ سے انعام دیا۔ کل کا منظوم خط بہادر جنگ بہادر کو نام کا
 سیف صاحب کو دیا اور ٹلٹا ہوا اسٹیشن کی طرف گیا۔ مگر جلد واپس آگیا۔ ضروری
 کاغذات کمپ اور اسٹیٹ کے معائنہ کر کے بعض احکام جاری کے میرے قومی

مہانوں نے چونکہ اعظم علی خاں مرحوم کے باغ میں قیام کیا تھا بہادر خاں صاحب کے ساتھ موٹر میں وہ بھی آگے دیر تک اُن سے باتیں کرتا رہا۔ بارہ بجے کھانا کھا کر قیلو لہ کیا۔ چار بجے باہر آیا۔ دو بجے کی ٹرین میں بلدہ سے رحیم الدین خاں صاحب عرف نواب جانی میری ملاقات کے لئے آئے میرے مہمان ہیں۔ میرے قومی مہمان اس وقت کی ٹرین میں بلدہ کو واپس جانے والے ہیں اُن کے ساتھ ٹہلتا ہوا میں بھی اسٹیشن کی طرف گیا اور سب مہانوں کو خدا حافظ کہہ کر واپس آیا۔ اور موٹر میں سوار ہو کر ہوا خوری کو گیا میرے ساتھ میرے فرزند راجہ خواجہ پرشاد۔ خواجہ نصر اللہ۔ خواجہ اسد اللہ۔ طالب عمر بہم اور بہادر دل خاں صاحب تھے۔ تین چار میل تک جا کر واپس آیا اور اپنے پیچھے میں جا کر کاغذات کے معائنہ اور تصنیف و تالیف میں مشغول ہو گیا۔

(۱۔ بہمن ۱۳۳۱ھ ۲۱۔ ربیع الآخر ۱۳۳۰ھ ۲۱۔ دسمبر ۱۹۲۱ء چار شنبہ) شب کو نجف صاحب نے لکھنؤ سے آیا ہوا کتاب سنت سچوگ کا پارسل پیش کیا۔ اس کو کھول کر بہت دیر تک اس بے نظیر کتاب کا مطالعہ کرتا رہا۔ یہ کتاب طریق فقر اور سنت مت کے اعلیٰ اصول اور زبردست سدھات پر مطول بحث کے سلسلہ میں وسعت نظر سے مطالعہ کر لینے کے بعد تمام سہی اور فلسفیانہ مسائل کی نہ صرف وضاحت ہو جاتی ہے بلکہ توہمات اور غلط

خیالات سے انسان کو نجات مل جاتی ہے۔ میں اس کتاب کے متعلق اپنے خیالات کا آئندہ کسی تاریخ میں ظہار کروں گا۔

صبح کے ساڑھے آٹھ بجے باہر آیا۔ نواب جانی صاحب ملا۔ اُن کے جانے کے بعد غبار صاحب اور حکیم مرزا مہدی کا طینی جو راجہ خواجہ پرشاد و طولعمرہ کے معلم فارسی ہیں آگے کچھ دیر ان سے باتیں کرتا رہا۔ حکیم مرزا مہدی کا طینی نے نیکے بعد دیگرے دو نظیہ سنائیں جو مجھے بہت پسند آئیں۔ ضیافت طبع ناظرین کے لئے اُن دونوں نظیوں کو درج کرتا ہوں۔

ایں ہمہ ازپے آن است کہ زیرِ میخواید

تاج و تخت و علم و تیغ و کوسرِ میخواید	شہ کہ ایں کو کبہ و ایں کرو فر میخواید
ایں ہمہ ازپے آن است کہ زیرِ میخواید	لشکر و کشور و قبال و ظفرِ میخواید

(۲)

کار او با ہمہ کس رفق و مدارا باشد	آن وزیرے کہ بصد عقل و دانا باشد
ایں ہمہ ازپے آن است کہ زیرِ میخواید	مخلص شاہ و ہواخواہ رعایا باشد

(۳)

گاہ مردی و شجاعت زپے شیر رود	مرد غازی کہ سچے معرکہ چون تیر رود
ایں ہمہ ازپے آن است کہ زیرِ میخواید	بے محابا ہمہ تن بردم شمشیر رود

(۴)

در بغلِ مصحف ز تار بگردن دارو	صوفی صافی کہ در باد میسکن دارو
-------------------------------	--------------------------------

اصلح کل باہنگی شیخ و برہمن دارد	ایں ہمہ از پے آن است کہ زیر میخواید
(۵)	
تاجرے گوئی تشارد بچگر و ندان را وقت سودا بفروشد گہر ایماں را	از خسیسے ہمہ بر شیشہ بال دناں را ایں ہمہ از پے آن است کہ زیر میخواید
(۶)	
واعظے گوہمہ در فکر فروغ است اصول مردماں را ہمہ خواند بخدا و بر رسول	گاہ اندیشہ منقول کند گمہ معقول ایں ہمہ از پے آن است کہ زیر میخواید
(۷)	
کیما گر کہ بصد رنج برود در عالم خوشین را بگدازد زلف آتش و غم	سازد از سینہ و دل ہر نفسے کورہ دم ایں ہمہ از پے آن است کہ زیر میخواید
(۸)	
نانینے کہ بودا درہ حسن و جمال گمہ کند ناز و غافل ز رہ غنج و دلال	خوں نماید دل عشاق با امید وصال ایں ہمہ از پے آن است کہ زیر میخواید
(۹)	
آن حکیمے کہ ترا کبیب و معاصیں سازد ہر دم صبح بقا رورہ نظر اندازد	بعبارات حکیمانہ سخن پردازد ایں ہمہ از پے آن است کہ زیر میخواید
(۱۰)	
خوشنویسے کہ شب و روز کند مشق جنوں	اگر دلش دال و سرش او قدش باشد زن

دیدہ اش صاد و لبش میم و اش باشد خوں	ایں ہمہ از پئے آن است کہ ز زمینخواہد
(۱۱)	
شاعرے گوہمہ در مع و شنایم گوید	روز و شب نیک بید شاہ گدایم گوید
گاہ اگر مع کند گاہ ہجایم گوید	ایں ہمہ از پئے آن است کہ ز زمینخواہد
(۱۲)	
آن مؤذن کہ سحر گمہ زحہ دایا و کند	خفتگاں را برد بندگی ارشاد کند
ہیچ دانی ز چہ این نالہ و فریاد کند	ایں ہمہ از پئے آن است کہ ز زمینخواہد
(۱۳)	
آن قلندر کہ زند پائی سلامت برنگ	شہر در شہر کند سیر چو در یوزہ و تنگ
شعر بار اعط از بر کند آن مرد برنگ	ایں ہمہ از پئے آن است کہ ز زمینخواہد
(۱۴)	
حاکم این نقت خواری و غم و درد و محن	در غریبی کشد و یادینار در وطن
ہر زمان تازہ کند طرح و گر گونہ سخن	ایں ہمہ از پئے آن است کہ ز زمینخواہد
<p>دوسری نظم جو ایک اخلاقی نظم موعظتہ کے رنگ میں ڈوبی ہوئی ہے وہ عارف کامل سعدی شیرازی علیہ الرحمۃ کی تصنیفات سے ہے وہ بھی ضیافت طبع ناظرین کے لئے حوج کی جاتی ہے</p>	

نظم

<p>اگر خدای پرستی ہو پرست مباش کہ دوستانِ خدا ممکن اند در او باش کہ ملک رویے زمین پیش شاں نیز دلاش مثال چشمہٴ خورشید و دیدہٴ خفاش قفا خورد و بنجویند با کسے پر خفاش نہ دست کچھ کنند از برائے کاسہٴ اش کہ ذکر دوست تو ان کرد با صاحبِ اش میانِ خلق برندی و لا ابا لی فاش کہ از میانہٴ تہی بانگ میکند نشخاش کہ سر گراں نکند بر طاعت و قلاش نظر بجن معاد است و تے بجن معاش تو نیز جامہٴ ازرق بپوش و سر تراش کہ بخدمت سلطان بہ بند و صوفی باش تو نیز در قدم دوستانِ حق می پاش چو دست دست تو باشد درونِ کفن اش</p>	<p>گناہ کردن بہناں بہ از عبادتِ فاش بچشمِ عجب و تکبر ننگِ بخلقِ کم بدیں زمین کہ تو بینی ملوکِ طبع اند بچشمِ کوتاہ اغیار و اٹمی گنجد کہ مکنند و ندارند بر کے منت زد دیگران لیماں جو دو دگر نیزند دل از محبتِ دنیا و آخرت حالی بہ نیک مردی در حضرتِ خدایِ قبول قدم زیند بزرگانِ دین و دم زیند کمالِ خطر و مند نیک بخت است مقامِ صالح و فاجر ہنوز پیدا نیست اگر ز مغزِ حقیقتِ ہوست خرسندی مراد اہلِ طریقت لباسِ ظاہر نیست در آنچه فیضِ خداوند بر تو می پاشد چو دور دور تو باشد مراد خلق بہ</p>
---	---

چناں کہ بردر گرما ہمیک نقاش	نہ صورتیت ز حرف عبارت سعدی
	کہ برقعے است مرصع بہ لعل و مروارید فرد گزاشته بر روی شاہد پنجمش
<p>سارٹھے نوبے موٹر میں سوار ہو کر مچھلی کے ٹسکار کو گیا میرے ساتھ میرے فرزند راجہ خواجہ پرشاد خواجہ نصر اللہ۔ خواجہ اسد اللہ سلمہ اللہ تعالیٰ اور بہادر دل خاں صاحب تھے۔ دوسری موٹر میں بچوں کے اتالیق تھی ٹھیک بارہ بجے واپس ہوا۔</p>	
<p>دو بجے کی ٹرین میں ڈاکٹر محمد حسین (فیمی لی ڈاکٹر) بلدہ سے آئے۔ چار بجے میرے علمت اللہ شاہ صاحب آئے ہیں ان سے ملائیں گے انہیں پنجاب صاحب اور منتظم انگریزی اور معتمد اسپٹ کے پیش کئے ہوئے کاغذات کا معائنہ کرتا رہا۔</p>	
<p>(۱۹۔ بہمن ۱۳۳۱ھ ۲۲۔ ربیع الآخر ۱۳۳۰ھ ۲۲۔ دسمبر ۱۹۲۱ء پنجشنبہ) میں آج صبح کے ۹ بجے باہر آیا بہادر دل خاں صاحب اور غبار صاحب سے ملا اور ان کے ساتھ باتیں کرتا ہوا اسٹیشن میں گیا۔ بر خوردار راجہ خواجہ پرشاد خواجہ نصر اللہ۔ خواجہ اسد اللہ سلمہ اللہ تعالیٰ میرے ساتھ تھے۔</p>	
<p>میں آج چار بجے کی ٹرین میں اس لئے بلدہ جانے والا ہوں کہ انگریزی ڈنر میں شریک ہونا ہے۔ فرسٹ کلاس کا ایک ڈبہ منگایا ہے جس کو دیکھنے</p>	

کے لئے میں اسٹیشن پر گیا۔ ڈبہ میں بیٹھا غبارِ صاحب سے باتیں کر رہا تھا کہ
 میرے عظیم الشان شاہ - سید مسلم علی فرزند سید علی بلگرامی مرحوم اور عبدالعزیز
 خاں مددگار صفائی آئے اُن سے اسی ڈبہ میں ملا اور دیر تک ادھر ادھر کی
 باتیں کرتا رہا۔ وہاں سے دن بچے واپس ہو کر غبارِ صاحب کو حکم دیا
 کہ دو موٹریں بلدہ کو روانہ کر دی جائیں۔ گیارہ بجے موٹریں بلدہ کو
 روانہ کر دی گئیں۔ اور میں چار بجے کی ٹرین میں معہ برخوردارانِ مسلم
 تعلقے اور ضروری خدمتیوں اور بہادر دل خاں صاحب کے بلدہ کو روانہ
 ہوا۔ اسٹیشن پر معتمد اسپٹ اور غبارِ صاحب حاضر تھے ٹرین فرماتے بھرتی
 زمین کے طناب بے کھینچی نئے نئے مناظر قدرت دکھاتی حیدرآباد کی طرف
 روانہ ہوئی۔

کھلے میدانوں کی سرسبزی اور تازگی بدن میں تازہ رُوح پھونکنے کا
 وعدہ کر رہی ہے۔ وہ لہلہاتے کھیتوں کا نظارہ دل کو سرور آنکھوں میں
 طراوت پیدا کر رہی تھی۔ شام کا وقت ہو چلا، آفتاب دن بھر کی مست
 تیزی کے ساتھ طے کر کے اپنی ہلکی ہلکی سنہری لگر کسی قدر ماند کرنوں سے
 نازک نازک پودوں کی ہرے ہرے پتوں پر طلا کاری کر رہا تھا۔
 معلوم ہوتا تھا کہ سطح صحرا پر طلانی پو ڈرے مینا کاری کی گئی ہے
 ہرے بھرے کھیتوں کے پودے ہوا کی متانہ روی سے خوش ہو ہو کر

جھومنے لگتے ہیں نیم سبز جاڑیوں میں رنگ برنگ کے خورد پھولوں کی
 بہار سے ایک دلفریب پیدا ہو گئی ہے زرد زرد تر و تر وڑ اور سرخ سرخ
 کاسنی کے پھول سبز سبز توں میں قدرت کی گلکاریاں دکھا رہے تھے
 جہاں کہیں تالاب یا پانی کی جھیل ہو وہاں آبی جانور کس آزادی و اطمینان
 کے ساتھ خوش فعلیاں کر رہے ہیں۔ چھوٹے چھوٹے خوبصورت اور خوش آواز
 پرندوں بھراں کھلے میدان میں چرچگ کر اپنے اپنے آشیانوں کی
 طرف جا رہے تھے۔ وقت کے خوشنامنظر نے ان کے ننھے دلوں پر بھی اثر ڈالا
 تھا اور وہ افراطِ مسرت سے زفر نہ سرانی کر کے اُس خدائے یگانہ کی حمد و
 کا گیت گارہے تھے جس کی صنایعوں کا یہ دشت ایک کرشمہ ہے قدرت کی
 صنایعیاں نظر کو اپنی طرف کھینچنے میں مقناطیسی قوت سے کام لے رہی
 تھیں۔ یہ فقیر مناظر قدرت کا تماشا دیکھتا اور کرشمہ کاری قدرت سے
 دلچسپی حاصل کرتا۔ چھبے ایشن فلک نما پر پونچا جہاں شاہانہ سے آئی
 ہوئی موٹریں میرا انتظار کر رہی تھیں۔ فرزند حسین خاں صاحب (نواب
 تاربن) فقیر کے آنے کی خبر سن کر آئے ہوئے تھے میں ان سے مل کر مرہ
 فرزند ان اطال اللہ عمر ہم و بہادر دل خاں صاحب سوار ہو کر اپنے ایوان
 پیشکاری میں آیا اور آٹھ بجے درباری لباس پہن کر ڈنر میں شریک ہوا۔
 ڈنر میں امر و عہد داروں میں قابل ذکر حضرات موجود تھی۔ نواب سرفرید الملک

بہادر۔ نواب فخر الملک بہادر۔ نواب ولایت جنگ بہادر۔ نواب سلا جنگ
 بہادر۔ نواب لطافت جنگ بہادر۔ نواب خانخانان بہادر۔ کرنل افسر الملک
 بہادر۔ خان بہادر نواب میر اسد علی خاں۔ نواب امین جنگ بہادر۔ نواب
 نظامت جنگ بہادر۔ راجہ فتح نواز زنت بہادر۔ مسٹر حیدری صدر المہام
 فنانس میجر عثمان یار الدولہ بہادر۔ نواب اطہر جنگ وغیرہ۔ گیارہ بجے واپس ہوا۔
 (۲۰۔ بہمن ۱۳۳۱ھ ۲۳۔ ربیع الآخر ۱۳۳۱ھ ۲۳۔ دسمبر ۱۹۱۱ء جمعہ)
 حسب معمول اول صبح کو بیدار ہو کر حواج ضروری سے فارغ ہوا۔
 ڈیوٹی کے متعلق لچھمن راؤ سمبھار کو ضروری ہدایتیں دے کر اور جو ضروری
 کام کرنے کے تھے کئے اور شادنگر واپس جانے کے لئے تیاری میں مصروف
 ہوا۔ گیارہ بجے ایوان پیشکاری سے معہ بچوں کے موٹر میں سوار ہو کر اسٹیشن پر آیا۔
 اسٹیشن فلک نما سے بارہ بجکر بیس منٹ پر ہماری گاڑی شادنگر کی
 طرف روانہ ہوئی۔ آج یہ گاڑی ۲۵ منٹ لیٹ ہے۔ یہی سبب تھا کہ بجائے
 ۳۵ منٹ کے دو بجکر ۵۵ منٹ پر ہم شادنگر کے اسٹیشن پر پہنچے۔ اسٹیشن پر
 معتمد جاگیرات۔ سید صادق حسین خباز۔ سید عبدالحسین منتظم انگریزی۔ عبدالحکیم
 تحصیلدار تعلقہ فرخ نگر موجود تھے میں اپنے سیلون سے اتر کر معہ بچوں کے
 اپنے کیمپ میں آیا۔ پانچ بجے برآمد ہو کر بہادر دل خاں صاحب کے ساتھ
 ٹہلتا ہوا اسٹیشن کی طرف گیا۔ کچھ دیروہاں ٹھہرا رہا۔

غبارِ صاحبِ منظمِ پیشی بھی وہیں آگے دیر تک ادھر ادھر کے اذکار ہوتے رہے وہاں سے واپس اور موٹر میں سوار ہو کر بچوں کو لے کر ہوا خوری کو گیا۔ آج کی ٹرین میں چمن علی شاہ صاحب، عمر جان صاحب، نقشبندی بلدہ سے اور میر حید علی (میرے خالہ زاد بھائی)، اپنی جاگیر سے میری ملاقات کو آئے۔ شب کو دس بجے میری دختر منظر النساء بیگم طال عمر با (مسترت محل مرحومہ کی منجھلی لڑکی)، کی طبعیت احتناقِ الرحم کے باعث دفعتاً خراب ہو گئی۔ کبھی پہلے یہ عارضہ نہ ہوا تھا۔ عبدالرحمن مددگار ڈاکٹر نے ہر ممکن تدبیر کی مگر کچھ افاقہ نہ ہوا۔ گیارہ بجے موٹر بھیجے اور ڈاکٹر محمد حسین کو فوراً لانے کا حکم دیا مگر الحمد للہ ان کے آنے سے پہلے لڑکی کا مزاج سنبھل گیا۔ ڈاکٹر محمد حسین بھی چار بجے یہاں آگئے۔ اضطراب و پریشانی کی حالت میں دعاؤں تین نظمیں لکھی تھیں۔ جو بدیہ ناظرین میں

رباعی

ہر جاں کا نگہبان تو ہی ہے یارب
سب بندوں کا سلطان تو ہی ہے یارب

ہر درد کا درماں تو ہی ہے یارب
جنگل میں کروں کس سے یہیں غم کی فریاد

قطعہ

اے خدا جنگل میں کیا ہوگی آفتِ سیا
وے عنایت سے اے قادرِ مطلق شفا

احتناقِ الرحم سے بیمار ہے لڑکی مری
شاد و عاجز ہے یہاں ہی یہ مقامِ کبھی

رُبَاعِي

بیمار کا ایخدا تھا احوال سقیم
جیسا کہ ترے کرم نے محفوظ رکھا
جنگل میں بجز تیرے نہ تھا کوئی حکیم
ویسا ہی ترافضل رہی اس پر کرم

(۲۱۔ بہمن ۳۳ء ۲۲۔ ربیع الآخر ۳۴ء ۲۲۔ دسمبر ۱۹۲۱ء شنبہ)
صبح کو حواج ضروری سے فراغت حاصل کر کے ۹ بجے باہر آیا بغبار صابا
اور حکیم مرزا ممدی کا ٹھکانے اُن سے مل کر وہ بجے موٹر میں سوار ہو کر شکار کو
گیا۔ گیارہ بجے واپس ہو کر بارہ بجے کھانا کھایا۔ اور حسب عادت قیلو کہ کیا۔
چار بجے ٹھٹھا ہوا اسٹیشن پر گیا معتمد اسٹیشن غبار صاحب اور بہادر دل خاں
میرے ہمراہ تھے۔ بلدہ کو جانے والی ٹرین بھی اسی وقت آنی ڈاکٹر محمد حسین
بھی ٹرین میں بلدہ کو روانہ ہو گئے۔ تھوڑی دیر وہاں ٹھہر کر کمپ میں آیا یہاں
کچھ بازی گرائے ہوئے تھے جن میں تین عورتیں اور چار پانچ مرد تھے۔

عورتوں نے قلا بازیوں سے اپنی بازی کی ابتدا کی قلا بازی میں
اُن کی ورزش مشاقتی اور پریکٹس کا پورا ثبوت تھا۔

تمام دنیا کے حکیم اور ڈاکٹرز بارہ میں متفق اللفظ والمعنی ہیں کہ تندرستی
قائم رکھنے اور جسم کو چست و چالاک بنانے کے لئے ورزش خواہ وہ کسی قسم کی ہو
نہایت ہی ضروری اور بجا آمد پذیر ورزش سے پھیپھڑے زیادہ ہوا بھرنے کی
وجہ سے کشادہ ہو جاتے ہیں جس کی وجہ سے دل کو زیادہ زور اور زیادہ

تیزی سے کام کرنا ہوتا ہے۔ اور اعضا مضبوط ہو جاتے ہیں ان بازی گھر عورتوں کی بعض ورزش حیرت انگیز اور ان کی مشاقی اور چستی و چالاکی قوی دلیل تھی۔ ان میں ایک عورت جس کی عمر تقریباً ۲۵ برس کی ہوگی وہ اپنے فن میں نہایت پھرتیلی اور چست تھی جس وقت وہ اپنے پاؤں پر کھڑی ہو کر پیچھے کی طرف اپنے سر کو جھکاتی تھی تو اس کا سر زمین سے لگ کر اڑیوں سے لگ جاتا تھا۔ اسی طرح ایک مرد کے سر پر سر رکھ کر بغیر کسی مدد و گرفت کے پاؤں آسمان کی طرف کر کے سیدھی کھڑی ہو جاتی تھی جس سے مرد کے پاؤں زمین پر اور عورت کے پاؤں آسمان کی طرف ہوتے تھے۔ اور مرد کو چلنے کا اشارہ کرتی تھی۔ یا ایک ڈگڈگی کی طرح ایک لکڑی کو مرد کے سر پر رکھ کر اس پر بے تکلف اور بے تکان کھڑی ہو جاتی تھی۔ مرد تیز قدمی سے چلتا تھا مگر اس کو حرکت نہ ہوتی تھی۔ بہت دیر تک میں ان کا تماشا دیکھتا رہا۔ کیسہ منگاکر ان کے بعض کھیلوں کا فوٹو بھی لیا۔

چوں کہ وہ میری ہوا خوری کا وقت تھا اس لئے ان کو ٹھیرے پہنے کا حکم دے کر میں بچوں کے ساتھ موٹر پر سوار ہو کر ہوا خوری کو گیا۔ بہادر دل خان میرے ساتھ تھے۔ ہوا خوری سے تھوڑی دیر کے بعد واپس آکر بازی گروں کو انعام دے کر رخصت کیا۔ تین قطعے ان کی تعریف میں لکھے جو حسب ذیل ہیں :-



قطعہ	
بازی گرتی نہ بازی دکھائی سانو لاکھڑا من کو بھیا	بیٹھے بٹھائے منہ کی کھائی نظروں نہ دل میں برچی لگائی
دیگر	
واہ کیا کہنے ہیں اوسا نوئی بازی گرتی وضع بھی پیاری ہوا توکل بھی تیری پیاری	تو قلا بازی میں شاق ہو سب سے اچھی دیکھ کر غیر ہوئی جاتی ہے حالت دل کی
دیگر فارسی	
بازی گری تو بازی دلما ہمیکنی دل باختم بیازی عشق تو لے صنم	ہر سو مگر تو صورت زینب ہمیکنی دل را گرفتہ شاد را شید ہمیکنی
<p>(۲۲- بہمن ۱۳۳۱ء ۲۵- ربیع الآخر ۱۳۳۲ء ۲۵- دسمبر ۱۹۲۱ء یکشنبہ)</p> <p>ختم سال کا زمانہ ہے کہ رسم کے کارڈ اپنے انگلش دوستوں کو لندن- پیرس بسکندرا بادو جیدرآباد- کلکتہ- بمبئی وغیرہ بھیجنے کے لئے منتظم انگریزی کو حکم دیا۔ نوبے میں ٹہلتا ہوا نفریمآ جنگل کی طرف چلا مگر جلد واپس آیا۔ چمن علی شاہ- عمر جان صاحب نقشبندی اور میر حیدر علی جوگل سے میر ہمان ہیں ان سے ملا۔ بارہ بجے برخواست کر کے کھانے سے فراغت پاکر خباہ صاحب اور معتمد سیٹھ کے پیش کئے ہوئے کاغذات معائنہ کرتا</p>	

رہا۔ حسب عادت سو گیا ساڑھے تین بجے بیدار ہو کر منہ ہاتھ دھو کر اہل
پینٹنگ کا شغل کرتا رہا چار بجے کی ٹرین میں سید عبدالحسین منتظم انگریزی
بلدہ کو روانہ ہوئے۔

بہادر دل خاں اہل غبار صاحب سے بہت دیر تک باتیں کرتا رہا۔ دو بجے
برخواست کر کے آفس روم میں جا کر غبار صاحب کے پیش کئے ہوئے
کاغذات کا معائنہ کرتا رہا۔ ایسٹ کے کاغذات دیکھے۔ ان کاغذات
کے معائنہ کے بعد سنت سنجوگ کا مطالعہ کیا۔ اگرچہ یہ کتاب اور اس
کتاب کے پراسرار مطالب مجھ ایسے کم علم اور محدود النظر شخص کے اظہار
جذبات و خیالات سے بدرجہ اولیٰ بالا ہیں۔ یہ ہر شئی شیوہ برت لال
صاحب ہی کا دل و دماغ ہی کہ اس کو تصنیف کر کے اس پر تبصرہ بھی
لکھیں۔ لیکن چون کہ یہ تصوف کی ایک کتاب ہی اور میں تصوف کا
دلدادہ ہوں اس لئے اپنے جذبات کے اظہار میں پیادہ ہو کر بھی
مصنف کی تائید سے شسواروں کے ساتھ دوڑنے کو آمادہ ہوں۔

سنتِ بنوگ

سنت بنوگ ایک کتاب کا نام ہے جس کے مطالعہ سے سنت سماگم یعنی صحبت فقرا کی تعلیم عمل کے ساتھ علمی فلسفہ کی بھی وضاحت ہو جاتی ہے اس کتاب میں اس قسم کی نئی نئی معلومات کا اندراج ہوا ہے جن کا علم ہو جانے سے ناظرین نہ صرف اپنی واقفیت میں اضافہ پائیں گے بلکہ جو بات ہوگی وہ نشاۃ کا تیر بن کر خاطر نشین ہو جائے گی۔

طریق فقر اور سنت مت کے اعلیٰ اصول اور زبردست سدحانت پر مطول بحث کے سلسلے میں وسعت نظر کے ساتھ تمام مذہبی اور فلسفیانہ مسائل کی نہ صرف وضاحت ہو جاتی ہے بلکہ توہمات اور غلط خیالات سے نجات مل جاتی ہے۔

اس کتاب میں برہما، وشنو اور شیو کے حالات پر روشنی ڈالی گئی ہے اور وشنو بھگوان کی بے چینی اور شیو مہاراج کی ہدایت کے عنوان سے کتاب کو شروع کیا ہے۔

برہما اس ترلو کی یعنی مثلثی عالم کے پیدا کرنے والے ہیں۔ وشنو کے متعلق اس کی سبجال کا کام ہے۔ اور شیو اس کا سنگھار کرتے ہیں۔ ان تین حالتوں کی مصنف نے تفسیر یہ کی ہے کہ یہ دنیا جس میں ہم آباد ہیں

انہیں تینوں مختلف حالتوں کی مجموعی صورت ہونے کی وجہ سے ترلو کی یعنی مثلث کہلاتی ہے یہی تینوں حالتیں اس میں ہر وقت ہوا کرتی ہیں یعنی سانس آتی ہے۔ سانس ٹھہرتی ہے اور سانس خارج ہوتی ہے۔ میل جمتا ہے، جم کر کچھ دیر قائم رہتا ہے، اور پھر دھو دیا جاتا ہے۔ تعمیر ہوتی ہے عمارت کچھ مدت کے لئے ٹھہرتی ہے اور پھر اس کے ساز و سامان اپنے اپنے ذخیرہ میں منتقل ہو کر نظر سے اوجھل ہو جاتی ہیں۔ کوئی مخلوق اور کوئی شخصیت ایسی نہیں جو ان تین باتوں سے خالی ہو۔ ترلو کی کا خاصہ ہی ایسا ہے۔ انہیں تینوں اوصاف کی مجسم صورتیں برہما۔ وشنو اور شیو ہیں جو ترلو کی میں محیط رہ کر اپنے اپنے فرائض کو ہر وقت انجام دیتے رہتے ہیں۔

وشنو کے دل میں اپنے کام کے متعلق متنازع خیالات پیدا ہوتے ہیں وہ سوچے کہ اپنے کام میں بہدلی کی وجہ سے کیس کوئی غلطی نہ کر بیٹھیں شیو جی کے پاس اگر شکایت کرتے ہیں کہ برہما تو ایک شیو کو پیدا کر کے الگ ہو جاتے ہیں اور مجھے دایہ بن کر اس کی پرورش اور پرداخت کرنی پڑتی ہے اور تمام وقت اسی پر نظر رکھنے میں صرف کرنا ہوتا ہے۔ اور آپ وقتاً فوقتاً تو ڈھپوڑ کرتے رہتے ہیں۔ اور میرے بنے بنائے کام کو آنا فنا خراب کر دیتے ہیں۔ برہما کہاں کی طرح ان تمام جانداروں کو کچھ گھڑے کی طرح گھڑ گھڑا کر الگ رکھتے جاتے ہیں۔ اور مجھے آگ دی دے کر انہیں پکانا اور سچتہ کرنا پڑتا ہے اور نئی نئی ترکیبوں سے

انہیں سنوارنا، سنگھارنا اور دیکھنا بھالنا پڑتا ہی۔ مگر آپ ہیں کہ جب میں نے سنوارا، سنگھارا آپ نے اپنا ترسول اٹھالیا۔ اور لمحہ بھر میں انہیں خاک میں ملا دیا۔ ادھر توڑا ادھر پھوڑا۔ ادھر خرابی مچائی ادھر بربادی پھیلانی یہ حالت مجھے پسند نہیں میں سخت غدا ب میں پڑا ہوں اور چاہتا ہوں کہ اس سے آزاد ہو جاؤں آپ کے پاس آیا ہوں کہ آپ اس کی تدبیر بتائیے اور میرے دکھ درد کی دوا کیجئے۔

شیو بھوان مسکرا کر فرماتے ہیں کہ درپردہ مجھے ملامت کے تیروں کا نشانہ بناتے ہو، شکایت بھی میری مجھ سے ہی کرتے ہو مجھے برا بھی سمجھتے ہو اور مجھ سے ہی تدبیر پوچھتے ہو۔ آپ اپنے اپنے سوال میں دو باتوں کا اظہار کیا پالنے پوسنے کے کاموں سے آزاد ہو جاؤں دوسرے دکھ درد کے دور ہونے کی تدبیر بتاؤں۔

دشمنو۔ میرا دل سخت بیچین ہے بے چینی اور بے قراری کی حالت میں انسان اپنے خیالات واضح پیرایہ میں نہ ادا کر سکتا ہے نہ ان کو خوبصورت اور صاف الفاظ دے سکتا ہے۔

شیوجی۔ انسان بیشک اضطراب و انتشار میں گھبرجاتا ہے۔ لیکن آپ تو دیوتا ہیں انسان اور دیوتا میں فرق ہوتا ہی آپ کی بے چینی کا راز مجھ پر ظاہر ہوا کہ آپ اس پریشانی کا کیوں شکار ہوئے۔

وشنو۔ وہ راز مجھے بھی بتائیے۔

شیو جی تمہے ماکر جس کی آواز بازگشت کی تلاش کے برقتان میں گونج اٹھی۔ گویا ایک ساتھ ہی کسی آواز کے آبلے برقت کے تودوں سے ٹکرا کر صدا دینے لگے، بولے۔ مہاراج آپ بھگتی ہو بہت آدمی آپ کے بھگت ہیں، وہ ہر وقت آپ کے گیت گاتے رہتے ہیں اور اس دنیا کو ماتم کہہ سمجھ کر اس سے علیحدگی چاہتے ہیں اور آپ منتیں کرتے رہتے ہیں کہ کسی طرح اپنے رحم سے انھیں سنار ساگر سے پار کر دیجئے۔ آپ ان کے زیر اثر آگئے اور انھیں کے خیالات کو عاریت لے کر ان کی زبان اور ان کے محاورہ میں گفتگو کرنے کے لئے مجبور ہوئے۔ ورنہ کہاں انسان اور کہاں فرشتہ ان کے درمیان زمین آسمان کا فرق ہے۔ جہاں ہیں آپ کی رحمدلی کی تعریف کئے بغیر نہیں رہ سکتا۔ وہاں انسان کی عظمت کے اقرار کرنے پر بھی مجبور ہوں جو آپ کو زیر اثر لاسکتا ہے۔

ہر مرض کی دوا ہے ہر سوال کا جواب ہے۔ ایساں کا ہمدوش گیان ہے جب معلوم ہو گیا کہ ایسے خیالات انسان کے دل و دماغ میں پیدا ہوتے ہیں تو ان کی صراحت کا سامان بھی وہیں ہو گا۔ سوائے انسان کے کوئی ایسی پیچیدہ گتھیوں کو نہیں سلجھا سکتا۔ کاشی راج میں گنگا جی سے ڈیڑھ میل کے فاصلے پر ایک سچو انسان نے اصلاح کی نظر سے تعلیم و تدریس کا سلسلہ قائم کر رکھا ہے۔ آپ اور ہم اُس کے پاس چلیں۔ وہ تمام گتھیوں کو دم کے دم میں

سہجھانے گا۔ سادھو اور مہاتماؤں کو دیاں کہتے ہیں۔ میں بھی آپ کے ساتھ
چلنے کو تیار ہوں۔

یہ دونوں دیوتا دیاں کے پاس آتے ہیں۔ برہما بھی بہ تبدیل لباس
صورت ڈھاں آکر شریک صحبت ہوئے۔

ان نئے مہانوں کی وضع خاص قسم کی تھی جسے دیکھ کر دیاں کو حیرت
ہوئی۔ اور اُس نے یہ پر معنی تقریر کی۔

آپ معزز مہمان میری تعظیم کے مستحق ہیں میں سچے دل سے آپ صاحبوں کا
خیر مقدم کرتا ہوں۔ آپ دراصل میرا رتبہ بڑھانے کے لئے آئے ہیں۔ یہ قدرتی
اصول ہے جب کوئی انسان حقیقت کی راہ میں آجاتا ہے اس وقت تمام قدرتی طاقتیں
یکے بعد دیگرے اُس کے شریک ہو کر اُسے اُبھارنے اور ترقی دینے کی نیت سے
خود بخود شامل ہو رہتی ہیں آپ میرے محتاج نہیں ہیں۔ آپ دیوتا ہیں آپ کے آنے سے
میرے عقیدے کو نختگی نصیب ہوگی۔ آپ مجھے نفع پہنچانے آئے ہیں۔ ممکن ہے
کہ آپ میں سے کسی کو یہ علم نہ ہو۔

یہ سب سوال کرنے آئے ہیں۔ جس کا جواب پرنے کے اندر چھپا ہوا ان کے
دل میں رہتا ہے۔ کیوں کہ جو سوال کرتا ہے جو اب کو خود اپنے دل میں ڈبا ہوا اور مجھوت
کی حالت میں ڈھکا ہوا رکھتا ہے۔ مجھے ان کے سوال کرنے سے خیال کی رگ کو
حرکت ملتی ہے اور میں ان کی چیز غلاف اور پردوں سے نکال کر ان کے سامنے پیش

کرتا ہوں۔ یہ ادھکاری ہیں گیان خود ان کے اندر چھپا ہوا موجود ہی میری بائوپل سے پردہ ہٹ جاتا ہے اور یہ مسرور ہوتے ہیں۔ دشنودت نے کہا۔ آپ کی چند لمحوں کی صحبت اور مختصر تقریر کی برکت سے میرا بھرم دور ہو گیا۔ میں نے عملی طور پر کثرت میں وحدت کا نظارہ دیکھ لیا تمام شک و شبہات یہاں آتے ہی کالعدم ہو گئے۔ اگر آپ اجازت دیں تو اوروں کی بھلائی کی نظر سے کچھ سوال کروں اور وہ سوال یہ ہے کہ انسان میں آگ۔ پانی۔ ہوا۔ مٹی اور آہنکار عام ہیں۔ یہ ایک دوسرے کی ضد ہیں۔ ان کے پنچے میں پھنسا ہوا آدمی کس طرح خوشی کی زندگی بسر کرے۔ آگ ہے اور یہ عجیب قسم کی آگ ہے۔ آگ دوسروں کو جلاتی ہے۔ اپنا نقصان نہیں کرتی مگر یہ آگ اسی کو برباد کرتی ہے جس کے دل میں بھڑک اٹھتی ہے۔

پانی ہے۔ پانی دوسروں کو غرقاب کر دیتا ہے۔ اپنا نقصان نہیں کرتا لیکن یہ پانی اسی کو ڈبو دیتا ہے جس کے دل کے اندر یہ اپنے رہنے کا حوض بنا لیتا ہے مٹی کی خاصیت ہے کہ دوسری کو چمٹ کر اس کا رنگ روپ ڈھک لیتی ہے اپنے کو ضرر نہیں پہنچاتی اور یہ مٹی جس کے دل میں پیدا ہوتی ہے اس کی ہستی کو مٹا دیتی ہے اور وہ کہیں کا نہیں رہتا۔ ہوا دوسروں کو کہیں کا کہیں لیا کر خشک کر دیتی ہے۔ اپنے کو نقصان نہیں دیتی۔ لیکن یہ ہوا جس کے دل میں پیدا ہوتی ہے اسی کو سکھا دیتی ہے۔ آہنکاس آکاس سے جس کے دل میں اسے جگہ مل جاتی ہے

اُسی کو برباد کر دیتا ہے۔ اسی وجہ سے خاک و باد و آب و آتش و اہنکار کو انسانی زندگی کا میں دشمن سمجھتا ہوں۔ انسان کے ساتھ یہ پانچ زبردست دشمن ہوتے ہیں۔ کیوں کر ممکن ہے کہ انسان ان کو اپنا ساتھی بنا کر آرام سے رہی آستین کا پلا ہو اس ناپ ایک ہی نہایت خطرناک ہوتا ہے۔ چہ جائیکہ یہاں پانچ سانپ بغل میں پلنے کے لئے دیئے گئے ہیں۔

برہمانے اس دنیا کو پیدا کیا اور دنیا کے رہنے والوں کے ساتھ یہ پانچ خوفناک موذی دشمن لگا دیئے۔ آپ کہئے اگر آدمی ان سے پریشان ہو کر ہر وقت شور مچاتا رہے تو کیا کرے کوئی شخص اگر کسی کو دریا میں رکھ کر یہ ہی کہے کہ خبردار پانی میں تو رہو مگر پاؤں کو تر نہ ہونے دینا تو یہ ظلم ہی یا نہیں ہے

درمیانِ قہر دریا تختہ بندم کردہ
باز میگوئی کہ دامن ترکمن شاییش

دیال نے جواب دیا کہ آپ کا سوال ہزاروں قسم کے سوالوں کی بان ہے اسی سوال کے اندر آپ جواب بھی دیتے جاتے ہیں اور اصلیت کا پتہ بتاتے جاتے ہیں آپ کا دل و دماغ خاص قسم کا ہے جس کا ایک ہی سوال رمز و اشاروں سے بھرا ہوا ہے اور یہ سب مل ملا کر آپ ہی آپ اصلیت اور حقیقت کی جانب مائل ہونے کے لئے مجبور کرتے ہیں۔ آپ کا ایک جملہ بلکہ یوں کہنا چاہیے کہ ایک ایک لفظ ضخیم کتاب کی حیثیت رکھتا ہے۔ آج تو وقت کم ہی کل اپنی سمجھ کے موافق اس

سوال پر روشنی ڈالنے کی کوشش کروں گا۔ یہ لکھ کر یہ پر معنی شدہ پڑھا۔

تیری کا یا میں ست کرتا رہٹکا کیوں کہا ہے

(۱) کا یا میں رہی مایا دایا کا سورگ دوار بھٹکا کیوں کہا ہے

(۲) کا یا سودہ سودہ نج کا یا کا یا کا بھیدا تار بھٹکا کیوں کہا ہے

(۳) کا تا نرگن سگن ہی کا یا کا برصہ و چار بھٹکا کیوں کہا ہے

(۴) کا یا مدہ ہی بس کنول دل کا یا میں اونکار بھٹکا کیوں کہا ہے

(۵) سن ہما سن کا یا رہی کا یا سونگ سا رہٹکا کیوں کہا ہے

(۶) ست پرش کا یا کے باسی لکھ آگم کا دوار بھٹکا کیوں کہا ہے

(۷) را دھا سوامی چرن شرن بلہاری کا یا ہی ٹکا بھٹکا کیوں کہا ہے

اسی شد کی صراحت و وضاحت کے سوال و جواب میں یہ کتاب ہے اور نہتا۔

لطیف و پر معنی سوال و جواب ہیں جن کے بالا استیعاب مطالعہ کرنے سے طریق

فقرائے اور سنت مسک اعلیٰ اصول اور زبردست سدھانت پر وسعت نظر کے

ساتھ تمام مذہبی و فلسفیانہ خیالات سے نجات ملجاتی ہے۔

(۲۳)۔ بہمن ۱۳۳۱ھ ۲۶۔ برہج الآخر ۱۳۴۰ھ ۲۶۔ دسمبر ۱۹۲۱ء (دوشنبہ)

حسب عادت پانچ بجے بیدار ہوا سوانح ضروری سے فراغت حاصل کی چونکہ

آج مجھے نواب امین جنگ بھادر کی تقریب عقد خوانی دختر میں جانا ہی موٹروں

کی تیاری کا حکم دیا اور میں وہاں جانے کے لئے تیار ہونے میں مصروف ہوا

ٹھیک پونے سات بجے تیار ہو کر باہر آیا۔ موٹریں تیار تھیں۔ معتمد غبار صاحب
حکیم مرزا ممدی کاظمی نے کہا۔ بہادر دل خاں موجود تھے۔ سب کے مل کر بر خور دار خواجہ
پر شاد۔ خواجہ نصر اللہ۔ خواجہ اسد اللہ سلمہ اللہ تعالیٰ اور بہادر دل خاں کو
اپنی موٹریں اور بچوں کے خدمتیوں کو دوسری موٹریں سوار کر کے، بچہ
بلدہ کی طرف روانہ ہوا۔ میں بخط مستقیم نواب امین جنگ بہادر کے مکان پر
پہنچ کر ایک دوست کی خوشی میں شریک ہوا۔ اور بچوں کو بہادر دل خاں
کی معیت میں ڈیوڑھی کو بھیجا۔

یہ عقد خوانی کی محفل نہایت دلچسپ تھی جمع بہت تھا۔ امیر امین نواب
لطافت جنگ بہادر نواب بہرام الدولہ بہادر اور ان کے بڑے فرزند میر
تراب علی خاں صاحب تھے۔ اور بہ تعداد کثیر عمدہ دار۔ جاگیر دار۔ مشائخ اور
دکار وغیرہ شریک تھے۔ ایک چوکی قوال کی بھی تھی اس عرصہ میں خدا نا
شاہ صاحب شادی خانہ رشک طور میں جلوہ فرما ہوئے۔ خود فریبہ دراز قد
لباس گیر وارنگ کا۔ خواہ مخواہ مرد آدمی بڑی شان سے آئے۔ اور تمام محفل
کو اپنے جلوہ سے خوش کام فرمایا۔ ان کے ساتھ ایک بچہ تھا اور وہ پوتا ہوتا
ہے۔ اس کی تعلیم ایسی ہوئی ہے کہ اپنے کو منصور کا دعویٰ رکھتا ہے۔ دادا جان
خزیر یہ پوچھتے ہیں کہ فلاں کون ہے فلاں کون ہے کہتا ہے کہ حق ہے۔ الغرض ابھی
سلوک کا سالک بن رہا ہے۔ افسوس کہ اتنے کم سن بچہ کو فلسفہ تصوف کی

تعلیم دی جا رہی ہے۔ آٹھ برس کا بچہ کیا جانے کہ تصوف کیا ہے اور فخر کیا جاتا ہے اس بات کا کہ بچہ سب کو حق کہتا ہے اور خود بھی حق ہے۔ مگر نہیں سمجھتے کہ ناقہ جبری تعلیم سب کو خدا کنے کی دی جا رہی ہے۔

جو بات کی خدا کی قسم لاجواب کی

سو انوبجے نوشہ مند پر برا جان ہوا مہمان سب موجود بقول شخصیکہ

دو لہا کے دم کے ساتھ یہ ساری برات ہے

ایں جنگ بہادر نے قاضی کی تلاش کی مفتی نور الضیاء الدین صاحب ضیافت میں مل گئے۔ انھیں دھر گھسیٹا۔ مفتی صاحب نے چون کہ ان دنوں باریش سے بکدوشی حاصل کی ہے اس لئے مجھ ہو کر ایں جنگ کہا کہ کسی اور کو لیجئے یہاں ڈاڑھی نزارد۔ شاید کچھ کہنے والا تھا کہ افسر الملک بہادر نے سبقت کر کے کہا کہ اگر یہاں کمی ہے تو اس کمی کی تکمیل دو لہا کے سرے کی ڈاڑھی سے ہو جائے گی۔ یعنی ایں جنگ کی ڈاڑھی سے۔ اس پر ایک فہمی قہقہہ ہوا اور ساری محفل کی باچھیں کھل گئیں۔ اب تو مولوی صاحب نے خطبہ شروع کیا کوشش کی پنجم کے سر میں سب کے دلوں کو بٹھائیں۔ مگر حلق نے باری نہ دی بجز کھرج کے۔ غرض بے سرے پن کی داد خوب ملی۔ عقد بانڈھا گیا باوام اور مصری لٹائی گئی۔ چون کہ مولوی احمد حسین صاحب مدرسی ہیں اس لئے مدرسی اجباب کی کثرت تھی۔ اس قدر فراخ دلی سے باوام مصری پھینکی گئی کہ

یہ مصداق پوری ہوئی۔ حلوائی کی دوکان اداچی کی فاتحہ۔ اس کے بعد احباب نے
 قطعات تاریخ اور سہرے پڑھنا شروع کئے۔ چوں کہ شاد نے بھی تاریخیں کئی تھیں
 ایک دفتر کی شادی کی تاریخ دوسرے فرزند کی شادی کی۔ اس قدر سب اپنی
 محو تھے کہ فرزند کی شادی کا قطعہ دفتر کی شادی میں پڑھا۔ وہ داد ملی کہ واہ وا
 سبحان اللہ۔ مکان کی چھت غنیمت ہو کہ نئی تھی جس وقت میں نے وہ قطعہ
 لکھا تھا اس وقت میرا خیال تھا کہ صرف قطعہ بھیج دوں۔ بعد مسافت کے باعث خود
 نہ جاؤں مگر مصمم ارادے نے اس خیال کو خیر باد کہا اور شاد بمصداق سے

خیال خاطر احباب چاہیے ہر دم
 انیس ٹھیں لگ جائے آبگینوں میں

پہنچ ہی گیا۔ اور دوست کی خوشی میں شریک ہوا۔ میں نے قطعہ میں اس وقت
 لکھا تھا کہ شاد سب ہمان جمع ہیں مگر اک تری کمی ہے جب یہ شعر پڑھا گیا تو میں نے
 امین جنگ بہادر میزبان سے کہا کہ اب تو خود موجود ہوں۔ اب غیر حاضری کا ذکر
 کیا۔ اس پر بھی ایک تہمتہ ہوا۔ اسی قطعہ میں شاد نے قاضی صاحب کی خیالی تصویر
 کھینچی تھی کہ باریش سفید عقد پڑھانے آئے ہیں جب یہ شعر پڑھا گیا تو میں نے کہا
 کہ یہاں بے ریشہ قاضی مل گیا۔ اس فقرے پر بہت ہی زور کا تہمتہ ہوا۔ باسے
 ہنسی خوشی کے ساتھ تاریخ بازی ہو کر مبارک سلامت کے تحفے پیش ہوئے۔ دوٹھانے
 خوشی خوشی سے اپنے حصول نعمت غیر مترقبہ پر شاد ماں ہو کر سب کو سلام کیا اور

کسی کسی کو سامنے سر نہیاز جھکا یا۔ سبھوں نے دُعاے مبارکبادی - اس کے بعد
 این جنگ بہادر چا، خوری کے لئے مجھے خیمہ میں لے گئے۔ نواب سرفسر الملک
 بھی ساتھ تھے۔ چا، نوشی کے بعد پان سے منہ لال کیا۔ قوال علی بخش کو فقیر شاد
 نے انعام دیا۔ موٹر پر سوار ہو رہا تھا کہ این پولیس بلدہ نے اطلاع دی کہ پیٹکاہ
 جہاں پناہی سے ایک فرمان نافذ ہوا تھا کہ شادنگر بھیجا جائے اب کیا ارشاد ہوتا
 ہے شاد نے کہا کہ شادنگر کا شاد خود یہاں حاضر ہے۔ الغرض ڈیوڑھی میں آیا۔
 نواب لیاقت جنگ اتفاق سے آگے تھوڑی دیر ان سے گپ رہی۔ کھانے
 سے فارغ ہو کر باہر آیا۔ سرکاری فرمان پہنچا۔ سردار آنکھوں پر رکھ کر بچوں کو
 ساتھ لے کر اسٹیشن فلک نا پر پہنچا۔ ٹھیک بارہ بجے کیمپ شادنگر کو روانہ
 ہوا۔ اور دو بجکر ۳ منٹ پر مع الحیر شادنگر پہنچ گیا۔ اسٹیشن پر معتمد اونچار
 صاحب حکیم مرزا ہمدی کاٹھلی۔ عبدالرحیم تحصیلدار وغیرہ حاضر تھے۔ ان کے ساتھ
 اپنے کیمپ میں آیا۔ شام کے پانچ بجے ٹھلنا ہوا پھر اسٹیشن کی طرف گیا۔ بجا
 بہادر دل خاں اور فرزند ان سلمہ اللہ تعالیٰ میرے ساتھ تھے مگر جلد واپس آ گیا۔
 (۲۴۔ بہمن ۱۳۳۱ء - ۲۵۔ ربیع الآخر ۱۳۳۱ء - ۲۶۔ دسمبر ۱۹۱۲ء - سہ شنبہ)
 ۸ بجے باہر آیا اسٹیشن پر گیا وہاں کچھ دیر بٹھکر جنگل کی طرف چلا گیا۔ بہادر
 دل خاں اور بچے میرے ہمراہ تھے۔ ابھی جنگل میں مناظر قدرت سے پوری لٹھی
 نہ لے چکا تھا کہ چوہدار نے نواب انظر جنگ بہادر کے آنے کی اطلاع دی۔

میں واپس ہونے کو تھا دیکھا کہ وہ خود میرے چھوٹے داماد (قادر علی خاں عرف چھوٹے نواب دولہا) کے ساتھ میری طرف آرہے ہیں۔ راستہ ہی میں ان سے ملا اور باتیں کرتا ہوا اپنے منہ میں آیا۔ دیر تک ان سے باتیں کرتا رہا۔ میرے آقائے ولی نعمت اعلیٰ حضرت خلد امجد نے شاذ و نادر میں اپنی ہنصت فرمائی کے متعلق ان کو بھیجا تھا۔ تقریباً ایک گھنٹہ بیٹھ کر موٹر میں واپس ہوئے ان کے جانے کے بعد اسماعیل مرزا امین کروڑ گیری سے جو نادر بہو دعلی مرزا کے داماد ہیں اور کل سے میری ملاقات کے لئے آئے ہوئے ہیں ملا۔ اپنی جدید تصنیف سے بعض کتابیں ان کو تحفہ دیں۔ اس کے بعد درخواست کر کے اپنے پرائیویٹ روم میں گیا۔ اور اپنے ضروری مشاغل میں مصروف ہوا۔

غلام حسین - برکت علی ربانی ساکن امرتسر جو گرو نانک کے شہدگانے میں ایک خاص شہرت رکھتے ہیں اور عبدالغنی جو میرے فرزندوں کے اتالیق ہیں بلدہ سے آئے۔

چارجی باہر آیا۔ چوہدری نے اطلاع دی کہ مظہر حسین صوفی صاحب رحمہ اللہ کو توہلی صرف خاص حاضر ہیں۔ میں نے ان سے ملاقات کی محمد امین کو اعلیٰ حضرت کی تشریف آوری کے متعلق انتظامی ہدایتیں کیں۔ شام کو کہیں نہیں گیا۔

۲۵۔ بہمن ۱۳۳۷ھ - ۲۸۔ ربیع الآخر ۱۳۳۷ھ - ۲۸۔ دسمبر ۱۹۱۷ء چہار شنبہ، شب کے مسانہ کے ہوئے کا خدات غبار صاحب اور محمد امین کے واپس کے

اور میں آئل پینٹنگ کے شغل میں مصروف ہوا۔ بہادر دل خاں اور غبار صاحب کے
 آئل پینٹنگ کے شغل کے ساتھ ان سے بھی باتیں کرتا جاتا تھا اور اپنا کام بھی سائٹھو گیا رہے
 برخاست کی۔ کہانے سے فارغ ہو کر کمپ کے متعلق کاغذات معائنہ کو ۲ بجے
 کی ٹرین میں مولوی سید عبدالرؤف صاحب دہلوی جو شمس العلماء مولوی
 تئذیر حسین محدث دہلوی کے نواسے ہوتے ہیں اور مولوی سید عبدالرؤف
 صاحب شوق جعفری اور ان کے ساتھ پانڈو رنگراؤ بلدہ سے آئے، غبار
 صاحب نے ذریعہ معروضہ ہر دو عبدالرؤف کے آنے کی اطلاع دی۔ چار بجے
 حسب معمول باہر آیا اور ان سے ملاقات کی۔ مولوی سید عبدالرؤف صاحب
 ایک ذی علم خوش مزاج بذلہ سنج ہیں اس کے قبل اکثر سفروں میں میرے
 ہمراہ رہے ہیں۔ شام تک ان سے باتیں کرتا رہا۔ اس کے بعد برخاست کیا
 وہ غبار صاحب کے خیمہ میں گئے۔ اور میں اپنے خیمہ میں آیا۔

(۲۶۔ بہمن ۱۳۳۱ھ - ۲۹۔ ربیع الآخر ۱۳۳۲ھ - ۲۹۔ دسمبر ۱۹۱۲ء پنجشنبہ)

صبح کو اوّل وقت بیدار اور حواج ضروری سے فارغ ہو کر مالک حقیقی
 کی یاد میں مصروف ہوا۔ آٹھ بجے باہر آکر اسٹیشن کی طرف گیا۔ غبار صاحب
 بہادر دل خاں ہمراہ تھے۔ تھوڑی دیر ٹھہر کر واپس آیا۔ کچھ دیر آئل پینٹنگ کا
 شغل کرتا رہا۔ شام کو بھی اسٹیشن کی طرف جا کر جلد واپس آگیا۔

(۲۷۔ بہمن ۱۳۳۱ھ - ۳۰۔ ربیع الآخر ۱۳۳۲ھ - ۳۰۔ دسمبر ۱۹۱۲ء جمعہ)

آج آقائے ولی نعمت اعلیٰ حضرت کے شاگرد نگر میں فقیر شاد کی عزت افزائی فرمانے کی گرم خبر ہو۔ معتمد اسپٹ کو کمپ کی صفائی کے متعلق ضروری بہانے پیش کرتا ہوا فریخ نگر کی سڑک پر کچھ ڈور تک گیا۔ بر خوردار خواجہ پر شاد۔ خواجہ نصر اللہ خواجہ اسد اللہ اطال اللہ عمر ہم۔ بہادر دل خاں۔ بخار صاحب معتمد اسپٹ میرے ساتھ تھے۔ کچھ ڈور جا کر واپس ہوا۔ اور سیدھا اسپٹن کی طرف گیا۔ کچھ دیر ٹھہر کر واپس آیا۔ ساڑھے چار بجے پھر اسپٹن کی طرف گیا وہاں عبدالرزاق حسین صاحب۔ مفتی تخلص متوئی درگاہ فلام نبی شاہ صاحب نے ایک کاغذ پیش کیا جس میں کچھ رباعیات تھیں۔ میں نے ان کو پڑھا۔ چونکہ اعلیٰ حضرت کی نہضت فرمائی شاگرد نگر کی گرم خبر جو اس لئے عمدہ داران تعمیرات و عمدہ داران پولیس اضلاع انتظام کے لئے یہاں آئے ہوئے ہیں۔ کپٹن محمد عزیز الدین صاحب جو فوجی گارڈ کے ساتھ یہاں آئے ہیں مجھ سے ملے۔ ابھی میں ان سے باتیں کر رہا تھا کہ کہ مظفر حسین صاحب صوفی مہتمم پولیس اور شہزادہ سلطان عبدالحمید صاحب انسپکٹر پولیس آئے تھوڑی دیر تک ان سے باتیں کرتا رہا۔ واپسی میں بھی مہتمم پولیس اور انسپکٹر پولیس میرے ہمراہ تھے۔ تھوڑی دیر بیٹھ کر موٹر میں بلدہ کو واپس ہوئے آج تشریف آوری سرکار کی ملتوی ہو گئی ہے۔

عبدالرزاق حسین صاحب کی رباعیات میرے ہاتھ میں تھیں مگر ان کو پڑھا۔ ان کے والد کا کلام بھی میں نے دیکھا ہے۔ لیکن ان کا کلام ان کے کلام سے

جدا ہی۔ انہوں نے اپنے لئے ایک جداگانہ راستہ اختیار کیا ہے۔ چنانچہ ان کی
 رُباعیات ذیل میں صرف اس لئے لکھتا ہوں کہ میرے اس مختصر روزنامے کے
 ناظرین بھی اس کا لطف حاصل کرنے سے ناکام نہ رہیں۔

رُباعیاتِ مفتی

(۱)

خود شہ ہیں کہ شاہ زور کس نے دیکھا	ہم شاہ ہیں یا کہ چور کس نے دیکھا
ناچا جنگل میں مور کس نے دیکھا	ہم وقت کے ہیں اپنے سلیمانِ مفتی

(۲)

دنیا میں نماں ہو دیں جو ہوں غور پسند	اہلِ دنیا نہیں ہیں دیں کے پابند
بدنام کسندہ نکو نامے چند	دُنیا ان سے بری ہو دیں ہو بزار

(۳)

یکساں ان کو ہی بس یہ دوزخِ یہشت	جو لوگ زمانہ میں ہیں دیوانہ سرشت
کیا کعبہ مسجد ان کو کیا دیر کمنشت	ہیں خوفِ رجا کے پار جھنڈی ان کے

(۴)

کیسا ہے تعدد اس میں بایہ فہمیب	مشہور ہی تین اعتبارِ توحید
اسکیں تو ملیں ہیں دو مگر ایک ہی دید	دعویٰ ہے یہ با دلیل اپنا مفتی

(۵)

ساجد ہوں میں اور مرا سجدہ ہی رب	بندہ ہی خدا کی ذات ہی سجدہ طلب
مشکل جو چیز ہے وہ آساں ہی سب	کو شش مفتی قبول ہوتی ہے ضرور

(۶)

گردش ہی دو ادوی ہی دورہ ہی نصیب	مشکل ہی عجیب طرح کی موقع ہی عجیب
رحمت کستی ہی فضل مولا ہے قریب	سب طور سے بے اُمیدی آتی ہی نظر

(۷)

بجلی تھیں دن دئے گراتے دیکھا	اُن کو جو کسی نے مسکراتے دیکھا
بنکر نور آنکھوں میں در آتے دیکھا	پردہ ہی اگر کہیں برآمد وہ ہوئے

(۸)

سبھو تو خدا سے مانگنا بھی ہے عیب	ہوتی ہی نصیب سب کو روزی از غیب
نازل ہوئی ذلک الکتاب لائتا	مفتی اپنے نبی آپ بے رنج و طلب

(۹)

جیسا مجھے تونے رکھا دیا ہی رہا	دنیا کی بھلی بُری سہی رنج سہا
ایک یک سے میں چاہتا تو سو سولیتا	نواب امیر ملک و دولہ ہیں بہت

اول کے چھ رباعیوں کے مصرعہ آخر کی تفسیر کر کے اور چھ رباعیاں لکھ کر
اُن کے پاس بھجوا دی گئیں۔ جو حسب ذیل ہیں۔ باقی تین رباعیاں اس سے بالا تھیں

کہ میں اُن پر کچھ لکھتا۔ خصوصاً آٹھویں اور نویں رباعی جس میں انہوں نے خدا سے بھی مانگنے کو عیب سمجھا ہے، مگر نواب و ایسرو ملک و دولہ سے اگر چاہیں تو سزا سوائیں۔

بہر حال میں اپنی چھٹوں رباعیاں ضیافت طبع ناظرین کے لئے دُرج ذیل کرتا ہوں وَ هُوَ هَذَا۔

(۱)

سرِ پایہ مارو مورکس نے دیکھا	بے حال کا زور و شور کس نے دیکھا
ہر روز ازل سے حال اور قال میں	ناچا جنگل میں مورکس نے دیکھا

(۲)

آزاد جو ہیں نہیں کسی کے پابند	حاجت سے انہیں غرض نہ وہ حاتم بند
دُنیا طلبی میں دعویٰ دینداری	بدنام کسندہ نگو نامے چند

(۳)

کہنے کا مجاز ہے وہ ہونیک کہ زنت	لیکن ہے موحدین کی خاص سرشت
کثرت میں نہ دیکھتے ہیں شانِ وحدت	کیا کعبہ و مسجد اُن کو کیا دیر کثرت

(۴)

محتاجِ دومی نہیں ہر شانِ توحید	بیقاعدہ ہے مباحث دید و شنید
عارف جو ہے وہ یہ کیسگانہ کبھی	آنکھیں تو ملی ہیں دو مگر ایک ہی دید

(۵)

کفران ہی گلا جو ہونہ حاصل مطلب	ہی رحمت و بیخ شاواک حکمت رب
کوشش کرنا ہی کامیابی کی دلیل	مشکل جو چیز ہے وہ آساں ہی سب

(۶)

ہر چند کہ حادثات دُنیا ہیں عجیب	پر بندہ ہیں اُس کو جو ہی رحمن و مجیب
مقصد سے کبھی جو دُور ہو جاتا ہوں	رحمت کہتی ہی فضل بولا ہی قریب

آج کی ڈاک میں حضرت خواجہ حسن نظامی صاحب دہلوی کا خط مجھے ملا۔ جس میں انہوں نے اپنے گھر میں لڑکی پیدا ہونے کی خوشی ظاہر کی اور اُس کا نام رُوح بانو لکھا تھا۔ میری زبان سے بیاختہ رُوح بانو خوش نصیب نکل گیا۔ غبارِ صاحب اُس وقت حاضر تھے انہوں نے جو حساب کیا تو پورے ۱۳۳۱ھ تک میں نے اُسی وقت اُن کے خط کے جواب میں اوپر کے تین مصرعہ لکھ کر پورا قطعہ تاریخ حضرت خواجہ حسن کے پاس بطور تہنیت رجسٹری کرا کر بھیجا وہ قطعہ یہ ہے

قطعہ تاریخ

جب ہوئیں پیدا مبارک وقت میں	خواجہ کے گھر نو چشم جامہ زیب
شاو نے تاریخِ فضلی یوں کہی	ہو مبارک۔ رُوح بانو خوش نصیب

(۲۵-۲۶) بہمن ۱۳۳۱ھ یکم جمادی الاول ۱۳۴۰ھ ۳۱- دسمبر ۱۹۲۱ء شنبہ

آج انگریزی سنہ کے ختم کا آخری دن ہے۔ کل سے ۱۹۲۲ء شروع ہوگا جس کا ہم خوشی سے خیر مقدم کرتے ہیں۔

آج ہم افسوس کے ساتھ ۱۹۲۱ء کو رخصت کرتے ہیں۔ یہ جاتا ہے اور ہمیشہ کے لئے جاتا ہے اب کبھی نہ آئے گا۔ وقت کی دلفریبیاں، سہانی گھڑیاں کسی کے روکے نہیں رکھتیں آفتاب کی شعاعیں اپنی نمود کا یقین دلاتی ہیں نیم سحر۔ ناز کی چال چلتی ہوئی آتی ہے۔ نہیں اس کے متواتر جھونکے آتے ہیں اور مزہ دے کے نکل جاتے ہیں۔ کوئی ان جھوکوں کی رفتار پر غور کرے تو اسی موجودہ انقلابِ زمانہ کی تصویر نظر آجائے گی۔ ایک جھونکا آتا ہے اور اپنا لطف یا دلا کے نکلتا ہے اس کے چلے جانے کے بعد ہم اس کے لطف کو یاد کرتے ہیں اور حیران ہوتے ہیں کہ ہائے کس قدر جلد ہمارے قبضہ سے نکل گیا۔ ہم اسی فکر میں رہتے ہیں کہ دوسرا جھونکا آتا ہے۔ ہم چونک کے اس کے روکنے کی کوشش کرتے ہیں مگر ناکام رہتے ہیں۔ اس کے ساتھ یہ امید ہوتی ہے کہ تیسرا جھونکا بھی آئے گا۔ ہم خوب مستعد ہو کے بیٹھے ہیں کہ اب جو جھونکا آئے گا اسے ضرور ٹھیرالیں گے۔ ناگہاں تیسرا جھونکا آتا ہے اور ایک مزہ دار بھوکا دی کے ہمیں چونکا تا ہے۔ ہم ایک بیک پر اضطراب حالت کے ساتھ دونوں ہاتھ بڑھا دیتے ہیں کہ اس جھونکے کو زبردستی پکڑ لیں۔ مگر نہیں کچھ بھی نہیں کامیابی نہیں ہوتی بلکہ اسی خفیف الحرقاتی پخت ہوتی ہے۔ اسی طرح زمانہ کے وسیع

اور متدبیر یعنی نین کو ہم ہی نہیں ہماری طرح ہزار ہا انسان چاہتے ہیں کہ جس طرح ہو سکے روک لیں مگر ایک کے بنائے ہوئے نہیں بنتی۔ اور یہ اندی کے جھونکوں کی طرح سب کی آنکھوں میں خاک جھونک کے نکلے چلے جاتے ہیں واقعی برس کے روکنے کی کوشش کرنا ایسا ہی ہے جیسے کوئی ہو کو مٹی میں تھامنا چاہتا ہے۔

۱۹۲۲ء اور خوشی کے ساتھ آگے تو ہم پر ایک نیا حاکم ہی جیسا تو نا تجربہ کار ہی ویسے ہی ہم بھی تیرے مزاج اور تیرے اصول سے محض ناواقف ہیں۔

شروع سال پر انسان کے خیال میں عموماً ایک تغیر ہو جایا کرتا ہے اور آرزوئیں جو اس سے پہلے سال دل میں چھپی رہی تھیں اور جن کو وہ مرحوم سال نہیں پورا کر سکا۔ اگرچہ آج سال کے ختم پر ایک صدمہ محسوس ہوتا ہے۔ افسوس یہ تمنائیں رہ گئیں اور بعض بعض کے منہ سے بے اختیار نکل رہا ہے۔

اب کبھی دن بہار کے یوں ہی گزر گئے

مگر ۱۹۲۲ء کی پہلی تاریخ وہ آرزوئیں اور تمنائیں از سر نو زندہ ہو گئیں ہیں اور آرزو مندوں نے ان کو اس سال کے گو دیں ڈال دیا ہے۔ ظاہر سبب دل گواہی دیتا ہے کہ یہ بال مبارک ہو گا۔ اور ہماری تمنائوں کو پورا کرے گا۔ کون نہیں جانتا کہ وقت کی رفتار تیز پر کبوتر کی پرواز سے بھی کہیں زیادہ

ہی۔ نبض کی بھی ایک خاموشی چال ہو۔ گھڑیاں گھنٹے بھئی ٹمک ٹمک کرتے ہیں
 نظر۔ آواز اور روشنی بھی حرکت میں ہر رات دن اور سو بچ چاند بھی ہمیشہ آپس
 میں زقار ہی کے ذریعہ سے تبادلاً کرتے رہتے ہیں۔ نیدیوں کا رگ۔ دریاؤں کی
 پھلک بھی ایک ڈھیمی سرعت والی ہے۔ دُھوپ اور سایہ آئے دن ہماری
 نگاہوں کے سامنے کہیں سے کہیں جاتے دکھائی دیتے ہیں۔ یہ سب کچھ
 ہوتا ہی مگر بھولا انسان بالکل غافل ہے۔ اسے یہ بھی خبر نہیں کہ یہ گھاگھی یہ دودا
 یہ دوڑ دھوپ کس کے لئے ہے۔

قطعہ

ابرو ما دو مہ و خورشید و فلک در کارند	تا تو نانے بخت آرمی و بخت نجوی
ہمہ از بہر تو سرگشتہ و فرماں بردار	شرط انصاف نباشد کہ تو فرماں بری

انسان کو کچھ بھی نہیں معلوم کہ قدرت کے کارخانہ میں کس وقت کیا تبدیلی
 ہونی گئی کس کا چہرہ ہوا اور کس کی برطرفی ہوئی۔ سینکڑوں ہستیاں صد ہادی روح
 وغیر ذی روح بستیاں یا منجھڑے۔ مٹوس یا کھوکھلے۔ بڑے یا چھوٹے کچھ سے کچھ شکل
 پیدا کر گئے۔ دریا پابا پاب ہو گئے۔ خارزار چمنستان کھلائے۔ داویان جنگل جنگل دریا
 دریا گل و گلزار بن گئے۔ جہاں سال ہا سال سمندر موجیں مارتا تھا وہاں جزیرے
 پیدا ہو گئے۔ مگر آپ کو بھی کچھ خبر ہی ہم کہاں ہیں۔ یہی بڑھا چھوس زمانہ جب گھرنے
 پر آتا ہی تو بڑے بڑے کج کلاہوں کی طرف مڑ کے ہی نہیں دیکھتا۔ یہی ہوا کی

آمد برآمد یہی دو سبک حرکتیں جو اس مٹی کے پتھرے میں ہر وقت جاری ہیں
 انہیں کا نام دم ہے۔ اسی دم سے ٹانے، ٹانے سے منٹ اور منٹ سے گھنٹے
 بنتے ہیں وہی گھنٹے اپنی مجموعی طاقت کو رات دن ثابت کرتے ہیں اور آخری رات
 مہینوں کی خبر لاتے لاتے بارہ مہینے کے بعد ایک سال پورا ہو جاتا ہے اور دوسرا
 شروع ہوتا ہے۔

انقلاب سال اگر سچ پوچھے تو کوئی خوشی کی چیز نہیں ہے جانے والا
 سال ہماری زندگی کا ایک قیمتی برس ہم سے چھین لیا جاتا ہے جس کے چھن جانے
 کے بعد ہم سمجھتے اور پتھارتے ہیں کہ افسوس اتنے زمانہ میں ایسے ایسے کام ہو
 سکتے تھے اور ہم نے کچھ نہ کیا اور آنے والا برس آکے نوٹس دیتا ہے کہ جو کچھ کرنا ہو کر لو
 آج کا کام کل پر نہ اٹھا رکھو۔

تاسال دگر می کہ خورد ز زندہ کہ ماند

افسوس ہمارے بہت سے دوست جن کی تحریریں ہماری نظر کے سامنے
 ہیں جن کی تصویریں ہماری آنکھوں میں پھر رہی ہیں یوں ہی رخصت ہوتے
 چلے گئے۔

آج زمانہ فیہین کی تاریخ کا ایک اور ورق الٹا ہے یعنی ۱۹۲۱ء سے ملتا
 ہے اور اس کی جگہ ۱۹۲۲ء نیا سال جنم لیتا ہے جس کا عملہ آمد کل پہلی جنوری سے
 شروع ہو گا۔ اب دیکھنا تو یہ ہے کہ جب ۱۹۲۲ء نے یہاں قدم رکھا تھا تو ہم کس نقطہ پر

تھے۔ اور اب ۱۹۲۲ء نے اگر اپنے پیشرو کو شک و شبہ و شک کیا ہی تو اس وقت ہم ترقی کے میدان میں کون سے درجہ پر دکھائی دیتے ہیں۔

اسی یہ سال نوع انسان چترندہ پرندہ حیوان۔ بلکہ گھاس کی پتی پتی کے لئے مبارک کر چوں کہ آج ہم شاد و نگر کے جنگل میں اپنے خود میزبان و مہمان ہیں اس لئے جنگل کی گھاس درخت اور جھاڑی کی بھی خیر منانے والے ہیں۔ اسی امیر غریب۔ بادشاہ و گدا۔ امن و راحت بسر کریں۔ ہر جگہ شانتی اور اطمینان کا پرہ ہو۔ اسی سب کے طفیل میں فقیر شاد و معہ و البتگان و متعلقان و اولاد و واحد نوکر چاکر۔ اپنے بیگانے تیری حفظ و حمایت میں شاد و خوش کام رہیں۔

ہم بھی میں اپنے خیمہ سے نکل کر ٹھٹھا ہوا فرخ نگر کی سڑک پر جا رہا تھا کہ غلام پناہ برکت علی ربانی شہد سرا بیان با باگر و نانک آئے وہ بہت دیر تک با با صاحب اور ان کے جانشینوں کی لائف بیان کرتے رہے۔

میں ہاں سے واپس ہو کر اسٹیشن پر آیا۔ کیمپ میں آقائے ولی نعمت علی حضرت کی نہضت فرمائی کے لئے غیر معمولی صفائی اور آرائش کا اہتمام ہو رہا ہے۔ وہاں سے واپس آیا اسی وقت محمد علی صاحب ناظم پولیس اضلاع۔ میجر عظمت اللہ متیم کو تولی محبوب نگر۔ مظفر حسین صاحب صوفی متیم پولیس صرف خاص۔ کیپٹن محمد عزیز الدین صاحب (یہ تمام عمدہ دارا ہتمام و انتظام سواری علی حضرت کی غرض سے آئے ہوئے ہیں) آئے بہت دیر تک میں ان سے ہم کلام رہا۔ انھیں کی زبانی مجھے

اسی وقت معلوم ہوا کہ سرکار کی سواری کا پروگرام بدل گیا اب ۲۰ جنوری
 ۱۹۲۲ء چہار شنبہ کو نہضت فرما ہوں گے۔ وہ یہ اطلاع دے کر سواری موٹر
 محبوب نگر کو روانہ ہوئے۔ اور میں اپنے خیمہ میں آیا آج غبار صاحب تنظیم پیشی اور
 معتمد اسٹیٹ و عبدالغنی اتالیق بر خورداران طال عمر ہم نے بلدہ جانے کی اجازت
 حاصل کی اور چار بجے کی گاڑی میں روانہ بلدہ ہوئے۔

ساڑھے چار بجے شام کے میں ٹلٹا ہوا اسٹیشن کی طرف آیا۔ بسا اُو
 دل خال اور بچے خدا ان کی عمر میں برکت دے میرے ہمراہ تھے جلد واپس آگیا۔
 (۲۹- بمب ۳۳ ص ۲- جمادی الاول ۱۳۴۲ ۱۹۲۲ء یکم جنوری ۱۹۲۲ء یک شنبہ)
 آج جنوری ۱۹۲۲ء کی پہلی تاریخ اور نئے سال کی خوشگوار صبح ہی کیا سہانی
 و پُرفضا صبح ہی جنگل کے خود رو پودے عجیب کیفیت اور لطیف ساتھ اپنا جلوہ دکھا
 رہے ہیں۔ اس کا لطف ان دلوں سے پوچھے جو قدرت اور فطرت کی اس
 نعمت کا مزہ چکھ چکے ہیں۔ یا چکھ رہے ہیں۔ بطور سرشام سے اپنے گھونسلوں
 میں یا درختوں کے پودوں میں چھپے ہوئے دم بخود بیٹھے تھے۔ صبح کی دل آویز
 ہونے ان کے دلوں پر بھی اثر کیا۔ کہ خواب غفلت سے بیدار ہو کر خوش آئند لہجوں
 میں اپنے پیدا کرنے والے کی حمد و ثنا کرنے لگے۔ ممکنات عالم میں ہر مذہب ہی
 اصول کے مطابق محبوب و مستی کی پرتش کا یہی وقت ہی آفتاب کی تیز روشنی نے
 آنا فنا صبح کا رنگ ہی بدل دیا دھوپ نکل آئی میں بھی اپنے خیمہ سے باہر آیا۔

راجہ پلٹن نے حسب عادت باقاعدہ سلامی دی۔ بطور پہل قدمی اسٹیشن پر آیا
 کچھ دیر یہاں ٹھہر کر واپس ہوا۔ دوپہر کی ٹرین میں جیون پرشا و صاحب داماد
 راجہ اندر کرن بہادر۔ رادھا پرشا و صاحب۔ بشمبر ناراین صاحب شیو موہن لال
 صاحب اقرباے راجہ دھرم دنت بہادر بلدہ سے آئے اپنے ہمانوں سے
 ملا دیر تک لطف ہم کلامی رہا۔

ان نوجوانوں نے اپنے قومی غیر مستطیع بچوں کی امداد کے لئے ایک تماش
 کر کے اس کی آمدنی ان کو دینے کے لئے کمر ہمت ماندھی ہے۔ چنانچہ ان
 نوجوانوں سے معلوم ہوا کہ چار پانچ ماہ سے چنتامنی کے کھیل کی مشق شروع
 کر دی ہے وہ اپنی یگانگت اور عقیدت چاہتے ہیں کہ سرپرستی کر دیں۔ فقیر شاد
 نے ان کو اطمینان دلایا کہ ضرور مدد دل گا اور میرے شریک ہونے میں تاہل نہیں
 بلکہ اگر عمر اجازت دیتی اور پندرہ بیس برس قبل یہ تحریک ہوتی تو میں بھی کوئی
 پاٹ لینے سے دیر غ نہ کرتا۔

یہ ہمان قریب شام بہادر دل خاں کے ہمراہ ان کے باغ اعظم گلشن میں
 گئے اور شب کو وہیں قیام کیا۔

(۳۱۔ بہمن ۱۳۳۱ھ - ۳۔ جمادی الاول ۱۳۳۲ھ - ۲۔ جنوری ۱۹۲۲ء - دو شنبہ)

لج آسمان پر کسی قدر ابر چھایا ہوا ہے، ہوا بھی سرد ہے معلوم ہوتا ہے کہیں
 بارش ہوتی ہے۔ میرے ہمان باغ سے آئے دیر تک ان سے باتیں کرتا رہا۔

چار بجے کی ٹرین میں میرے عزیز ہمان بلدہ کو روانہ ہوئے۔ ابرمجیٹ آسمان ہی۔
 ہوا تیز اور سرد ہے۔ شام سے گھساٹا پ اندھیرا چھایا ہوا ہے۔ سیاہ بادل
 ہاتھیوں کی قطاروں کی طرح بجلی کی زنجیروں میں جکڑے اپنے عظیم الشان ٹانگ
 کے احکام کی تعمیل کے لئے حملہ آور راجہ کی طرح اپنے مغلوب دشمن کو دارالسلطنت
 میں دربار کرنے کے لئے جا رہا ہے۔ تیز ہوا کی فوج جھڑیوں کی نوکداریوں اور
 بجلی کی جگمگ کرتی جھنڈیوں کے پھر پھر اڑتا فضاے عالم پر حملہ آور ہوتا
 دوش ہوا پر چلا جاتا ہے۔ اور نجارات کے اجتماع سے آسمان طوفانی نمند معلوم
 ہونے لگتا ہے۔ اندھیرا اس بلا کا ہے کہ بجلی کی چمک سے تاریکی اور گہری ہو جاتی
 ہے۔ ہمارا کیمپ فطرت کے اس ہولناک منظر سے دہشت زدہ ہو رہا ہے۔ طوفان نے
 آسمان کا بے عینہ ایسا نقشہ بنا دیا ہے کہ سمندر کی تاریک موجیں تلاطم سے تنگ آ کر
 اچھل اچھل کر اپنا چمکتا ہوا پھرہ سرساحل ٹکرا رہی ہیں۔

ہوا اور ابر کا مقابلہ تھا۔ دونوں مرد میدان۔ دونوں رن پڑھی پہلوان
 ہوا کہتی ہے کہ اپنے زور سے ابر کو چٹکیوں میں اڑا دوں گی۔ ابر کہتا ہے کہ اتنی
 تیر ہی زور اور تیری ہی قوت سے کام لے کر تجھ کو نیچا دکھاؤں گا آخر دونوں
 میدان میں گدو۔ دونوں زبردست۔ گرانڈیل بادل مست ہاتھی کی طرح منہ اٹھا
 کھڑا ہے۔ بجلی کو نڈکندر سر پر چنور کر رہی ہے۔ ہوا پنی تیرے بدل رہی ہے۔ بجلی
 کسی حسن فروش مجیب کی طرح جس کی نیکنالی تلون اور ہرجائی پن کی نذر ہو چکی

ہو ایک جگہ دم بھرنے نہیں ٹھہرتی۔ بلکہ آسمان پر ٹرپتی پھرتی ہے۔ ابر دریا بارنے
 آخر آبی تیر برسا نے شروع کئے۔ ابر برسا تو شاعرانہ مذاق سے کسی فراق دیدہ
 کے دیدہ گریاں پر چشک زنی کرنے لگا۔ سوادشب کی نورانی کیفیت ابر کی تیرگی
 میں اس طرح غائب ہو گئی جیسے خبیث باطن لوگوں کے دل سے احسان کی یاد
 اندھیرے نے چاند کو اس طرح کم کر دیا ہے جیسے ریاکار اپنی شرمناک زندگی کو
 تقدس کے جامہ میں چھاپ لیا کرتے ہیں درحقیقت ایسا معلوم ہوتا ہے کہ آسمان کوئی
 دم میں گھل کر رہ جائے گا۔ کیوں کہ وہ اندر کے جہاں سوزبانوں سے گھل گھل کر
 پُرشور سیلابوں میں جوڑنے کا نام نہیں جانتے اُمنڈ رہا ہے۔ بادل کبھی چڑھتے
 ہیں کبھی اُترتے ہیں کبھی سمٹتے ہیں کبھی پھیلتے ہیں کبھی جھک کر زمین سے
 لگ جاتے ہیں۔

بادل کی کڑک بجلی کی چمک۔ ہوا کا زور شور۔ زمانہ تیرہ و مار۔ جگل بونپا
 خیموں میں ٹخنوں تک پانی۔ طنائیں ٹوٹنے لگیں میخیں اکھڑنے لگیں خیمے
 گرنے لگے۔ آدمی دبے لگے۔ کیمپ میں تلاطم کوئی کتا ہی جلو نکلو خیمہ
 گرتا ہے۔ کوئی پکا رہا ہے بھاگوا اگر بھاگنے کا راستہ نکلے۔ کوئی چوب
 خیمہ تھامے اپنی حالت کا نوہ خواں۔ ہوا کستی ہے آج میرے زور و
 قوت کا امتحان ہے کمی کیوں کروں۔ ابر گرج کر کتا ہے آج میری بن آئی
 ہے جل تھل کیوں نہ بھروں میرے خیمے کے شامیانے میں نئے نئے پانی

یہیں کھڑیں طنائیں ڈھیلی ہوئیں شامیانہ گرا۔ گرا تو میرے خیمہ کے پہلو میں یا مظہر العجائب چوہیں اور طنائیں معہ فرنیچر غائب۔

میں اسی حالت میں باہر نکلا اور اپنے ہمراہیوں کی ناقابل برداشت تکلیف پر نہ صرف متاثر ہوا بلکہ ان کی تکلیفوں کا شریک ہوا۔ خبر آئی کہ فلاں خیمہ گر کر زمیں دوز ہوا۔ فلاں ڈیرہ گر گیا اُس میں کچھ آدمی دب گئے۔ غرض چار گھنٹے تک نہ ہوانے دم لیا نہ ابر نے موسلا دھار پانی برسایا۔ ہوا زور شور سے چلا کی۔ اسی حالت میں صبح کی۔

یکم سنہ ۱۳۳۱ھ ۴ جمادی الاول ۱۳۳۱ھ ۳ جنوری ۱۹۱۲ء شنبہ
 آج میں نے سویرے باہر آکر شب کے مصیبت زدوں کو انعام تقسیم کیا ہوا نہایت تیز اور سرد ہی۔ رات کا ساں آنکھوں میں پھر رہا ہوں۔ ابر چھایا ہوا ہے۔ بھیکے ہوئے سامانوں کو باہر نکلو کر پھلایا گیا۔ دن گیارہ بجے دُھوپ نکلے مگر ہوا میں کمی نہیں وہی تیزی وہی سردی۔ شب کی بارش سے زمین کی ٹرور ضرور بدل گئی ہو۔ جھاڑیوں اور سوکھی ہونی گھانس پر جو گرد جم گئی تھی۔ وہ دُھل گئی بسیم اور کشادہ جنگل کی ترقوازگی سے آنکھوں میں طراوت دل میں فرحت پیدا ہوتی تھی۔ رزاق حقیقی نے غریب بے زبان چوپایوں کے لئے طرح طرح کی جڑی بوٹیوں اور گھانس کا دسترخوان بچھا دیا ہے۔ گائے بھینس بھینس۔ بکریاں اور مختلف چوپائے من مانی مرادیں پاکر خوشی کے ساتھ چر رہی

ہیں۔ اور کیلیں کر رہی ہیں۔ نظر فریب نظارہ آنکھوں میں کھبا جاتا ہے۔
دو بجے کی ٹرین میں نجار صاحب بلدہ سے آئے۔ میں چار بجو اسٹیشن پر
اس لئے آیا کہ بلدہ جاؤں اور نیو ایر کے موقع پر کنگ کوٹھی کے ڈنر میں
شریک ہوں۔ میجر عظمت اللہ شاہ صاحب مہتمم پولیس محبوب نگر بہادر دل خاں
نجا صاحب میرے ہمراہ تھے۔ نجار صاحب نے بلدہ کی بارش کا ذکر اس عنوان
سے کیا کہ شب کی یہاں کی طوفانی بارش کا سماں آنکھوں میں پھر گیا۔ ڈبہ
میں بیٹھا اور چار بجے ۵ منٹ پر ہماری گاڑی بلدہ کی طرف روانہ ہوئی
میرے ہمراہ برادر خواجہ پرشاد۔ خواجہ نصر اللہ۔ خواجہ اسد اللہ سلمہ اللہ اور
ان کے ہمراہی اور بہادر دل خاں تھے۔ عمدہ نگر پر جب ہماری گاڑی پہنچی
بارش ہو رہی تھی۔ میں نجار صاحب کو تار دیا کہ یہاں بارش ہو رہی ہے۔ بچوں کو
اور محلات کو فوراً ڈاک بنگلہ میں پہنچاؤ اور وہاں کی نگہ رانی رکھو۔ پونے
چھ بجے فلک ناما کی اسٹیشن سے سواری موٹر اپنی ڈیوڑھی میں پہنچا۔ اور
وقت مقررہ پر ڈنر میں شریک ہونے کے لئے موٹر میں سوار ہو کر کنگ
کوٹھی پہنچا۔ ڈنر میں عمدہ داران و امرا سے حسب ذیل شریک تھے۔

صاحب عالی شان آنریبل ایس جی ناکس صاحب رزیڈنٹ۔

فرسٹ اسسٹنٹ رزیڈنٹ۔ لیڈی گورنر بی بی۔ نواب فخر الملک بہادر

نواب خان خانان بہادر۔ کرنل افسر الملک بہادر۔ نواب مسر فریدون الملک بہادر

نواب امین جنگ بہادر۔ نواب نظامت جنگ بہادر۔ راجہ فتح نواز زنت بہادر
مستر حدیری۔ نواب عثمان یار الدولہ بہادر۔ نواب انظر جنگ وغیرہ وغیرہ
ساڑھے گیارہ بجے واپس ہو کر اپنی ڈیوٹی میں آیا۔

(۲- اسفند ۱۳۳۱ھ ۵- جمادی الاول ۱۳۳۲ھ ۴- جنوری ۱۹۲۲ء چار شنبہ)

حواج ضروری سے فرصت پا کر معمولی کاموں سے فراغت پائی پس
عبدالحسین منتظم انگریزی کاتار پہونچا جس میں اسلحہ دی تھی کہ محلات اور پتے
وغیرہ ڈاک بنگلے میں خیریت ہیں۔ عبا صاحب وہیں نگران ہیں۔ بارش نہیں
ہوئی الحمد للہ اطمینان ہوا۔ اور چلنے کی تیاری کی۔ ساڑھے گیارہ بجے
ایٹشن فلک نما پر پہونچا۔ عبا صاحب کے نام تار دیا۔ معتمد ایٹشن پر موجود
تھے ان کو ساتھ چلنے کا حکم دیا۔ اور بارہ بجے کی گاڑی میں شاگرد نگر کی طرف
روانہ ہوا۔ دو بجکر ۳ منٹ پر ہماری گاڑی شاگرد نگر کے ایٹشن پر پہونچی
یہ بجز غفلت اللہ شاہ۔ عبا صاحب عبدالحسین ایٹشن پر موجود تھے گاڑی سے اتر کر
اپنے کیمپ میں آیا۔

میں اپنی غیر موجودگی میں عبا صاحب کی اس فرماں پذیری سے بہت
خوش ہوا کہ وہ شب بھر سوئے نہیں کیمپ (جہاں تمام سامان میرا اور محلات کا
پھیلا ہوا تھا) اور ڈاک بنگلے میں دونوں مقاموں کی پوری پوری حفاظت کی
کبھی وہ کیمپ میں آتے تھے اور تنہا چاروں طرف پھر کر پہرہ دینے والوں کو

ہوشیار رہنے اور نگرانی کرنے کی ہدایت کرتے تھے اور کبھی ڈاک بنگلہ میں آکر چاروں طرف کی حفاظت کرتے تھے۔ تمام شب اسی گردش سے آنکھوں میں گزار دی میرے خیمہ کے سامنے کا شامیانہ جو گر گیا تھا اور سوکھنے کے لئے میدان میں پھیلا دیا گیا تھا۔ دو بجے شب کے ڈاک بنگلہ سے پندرہ بیس نفر مزدوروں کو اپنے ساتھ لا کر اتا سا دکر آیا یہ ابواب میری خوشنودی کا سبب ہوئے۔

۹ بجے صبح کے بچوں اور محلات کو کیمپ میں پہنچا دیا۔

(۳- اسفند ۱۳۳۱ھ ۶- جمادی الاول ۱۳۳۰ھ ۵- جنوری ۱۹۲۲ء پنجشنبہ)

ہوا تیز اور نہایت سرد ہو، شبنم کی بارش ہو رہی ہے۔ آسمان پر برابر کاجال پھیلا ہوا ہے۔ میں حسب معمول ٹہلتا ہوا اسٹیشن پر آیا کچھ دیر ٹھہر کر واپس ہوا جب کہ مرزا ممدی کا ظہنی آج چار بجے کی ٹرین میں بلدہ کو روانہ ہوئے چار بجے شام کے ہیں اسٹیشن پر آیا۔

میں نے اخبار میں پڑھا تھا کہ میرے مہربان نواب امین جنگ بہادر کو برٹش گورنمنٹ سے بلحاظ اُن کی قابلیت اور پوزیشن کے ممبر کا خطاب ملا ہے۔ ہیاختہ مادہ مخاطب بحق بن شدہ ذہن میں آیا۔ حساب جو کیا تو پورے تیرہ سو اکتیس تھے۔ واپس آ کر میں نے اُس پر مصرعے لگائے۔ وہ قطعہ ضیافت طبع ناظرین کے لئے ذیل ہے۔



قطعہ تاریخ حصول خطاب بر بواب این جنگ باد

<p>کہ ہستند خاص از بجان شاد سر فرختہ قدر او شد زیاد سرے فرخش باد و مسعود باد کہ حاصل شود ہر چہ ارم مراد سپاسش کنم کز سرے پایہ داد</p>	<p>ایں جنگ صدر المہام نظام خطابے سر یافت بے سعی و ہجد بود تا بہ گیتی نشان سراں ہیں بود دائم دعاے دلم دعایم بدر گاہ حق شد قبول</p>
---	---

پے سال تاریخ فرخ خطاب

مخاطب بختی مرشدہ گفت شاد

۱۳۳۱ھ - بغداد ۳۳۱ھ، جمادی الاول ۳۳۱ھ - ۶ جنوری ۱۹۲۲ء جمعہ،
گرم خبر ہو کہ آج اعلیٰ حضرت کی شادنگریں رونق افروزی ہوگی۔ کیمپ کے
انتظام کے متعلق ضروری احکام دیئے۔ میجر عظمت اللہ شاہ صاحب، نثار صاحب،
مستعد اسٹیٹ میرے ہمراہ ہیں۔ میر عبد العلی، میر حیدر علی میرے خلیفے بھائی
اپنی جاگیر سے آئے ہیں میں ان سے ملا۔ انتظامات کو دیکھتا ہوا واپس آیا آج
دوبجے کی ٹرین میں گلزار علی شاہ صاحب تپاور سے میری ملاقات کو آئے
آج بھی کسی وجہ سے سواری نہیں آئی۔ تارکے ذریعہ سے اطلاع ملی ہے کہ دو شنبہ
کو تشریف آوری ہوگی۔

(۵۔ اسفند ۱۳۳۱ء ۸۔ جمادی الاول ۱۳۳۲ء ۷۔ جنوری ۱۹۲۲ء شنبہ)
 آٹھ بجے باہر آیا۔ پولیس اضلاع اور راجہ پٹن نے سلامی دی بخیر حساب
 کے کاغذات واپس کے بخیر صاحب نے اپنے دفتر کے خوشنویس (امام خاں)
 کو اس جرم پر معطل کر کے اُس کے بھتے بند کرنے کا حکم جاری کیا کہ اُس نے
 ایک سفارشی مسودہ چھیل کر اُس کا بیضہ کر کے میرے دستخط کے لئے پیش کیا تھا
 وہ اپنے اس فعل سے سخت سے سخت سزا کا متزاوار تھا۔ لیکن انہوں نے اُس کو
 معطل کر کے اُس کی برطرنی میرے حکم پر منحصر رکھی چنانچہ اُس کو برطرف کر کے
 کیمپ نکال دیا گیا۔ آج دو بجے کی ٹرین میں حافظ غلام خاکسار روضہ خلد آباد سے
 آئے۔ ان کی عمر اس وقت ۹۸ برس کی ہے۔ ہمارا بچہ چند و لعل سکنیہ ہاشمی کے
 دربار کے بیٹھے ہوئے شخص ہیں۔ مگر باعتبار قوی کے ستر برس سے زیادہ نہیں
 معلوم ہوتے۔ شام کے چار بجے حسب معمول اسٹیشن پر گیا بخیر صاحب سے بہت
 دیر تک باتیں کرتا رہا۔

آفتاب نے اپنی دن بھر کی مسافت طے کر کے مغرب کی طرف جھک کر اپنی
 زرد زرد دھوپ سے کھلے ہوئے جنگل میں ایک ایسی دلفریبی پیدا کر دی ہے جو
 نظر کو اپنی طرف کھینچ رہی ہے اور صانع قدرت کی دلکش سنیری میں ایک تازہ
 روح پھونک دی ہے قریب شام میں واپس آیا۔

(۶۔ اسفند ۱۳۳۱ء ۹۔ جمادی الاول ۱۳۳۲ء ۸۔ جنوری ۱۹۲۲ء یکشنبہ)

لاج ہول کے تیز جھونکے کلیجوں کو ہلا رہی ہیں۔ آسمان پر ابر چھایا ہوا ہے اور اس کے
 پر وہ میں آفتاب اپنا منہ چھپائے ہوئے ہے۔ سات بجے باہر آکر سڑک پر ٹہلنے لگا
 برخوردار خواجہ پرشاہ۔ خواجہ نصر اللہ طویل عمر، متمدد سیٹھ اور خبار صاحب میرے
 ساتھ تھے۔ کیمپ کی سڑک پر کچھ دیر چل کر قدمی کر کے اسٹیشن پر آیا۔ تھوڑی دیر
 کے بعد میجر عظمت اللہ شاہ۔ غلام دستگیر صاحب سسرکل انپکٹر اور عبداللطیف
 صاحب انپکٹر آئے۔ میجر صاحب چوں کہ برطانیہ کی طرف سے شریک جنگ رہ چکے
 ہیں اس لیے بہت دیر تک جنگ جرمن و برطانیہ کے متعلق گفتگو کرتے رہے۔
 وہاں سے واپس ہوا۔ کچھ بہ روپے آئے ہوئے تھے ان کے حرکات و سکنات
 سے دل بہلاتا رہا۔ اس کے بعد کھانے سے فارغ ہو کر حسب عادت قیلو لہ کیا
 ساڑھے چار بجے ٹہلتا ہوا اسٹیشن پر گیا۔ خبار صاحب سے باتیں کرتا رہا کہ میجر
 عظمت اللہ شاہ صاحب بھی آئے۔ وہاں ریل کی پٹری پر ٹرائی کھڑی تھی
 قصد ہوا کہ اس پر بیٹھ کر ہوا خوری کروں چنانچہ اس کے دھکیلنے والوں کو
 بلوایا گیا۔ ٹرائی پر مع برخوردار خواجہ پرشاہ۔ خواجہ نصر اللہ۔ خواجہ اسد اللہ
 طالعمرہم۔ کریم الدین امین پولیس اور ایک اتالیق سوار ہوئے۔ اور بالاپور کی
 طرف روانہ ہوئے دو میل تک جا کر واپس آیا۔ میری واپسی تک میجر عظمت اللہ
 شاہ اور خبار صاحب اسٹیشن ہی پر موجود تھے دیر تک ان سے باتیں کرتا رہا
 ۶ بجے اسٹیشن سے واپس آیا۔

۶۔ - اسفند ۱۳۳۱ھ - ۱۰۔ جمادی الاول ۱۳۳۰ھ - ۹۔ جنوری ۱۹۲۲ء (دوشنبہ)

حسب معمول بہ بچہ اسٹیشن پر گیا۔ ابر غلیظ آسمان پر چھایا ہوا ہی ہوا سرد چل رہی ہی۔ چونکہ آج پھر اعلیٰ حضرت کی تشریف آوری کی گرم خبر کی کمی کے انتظام کے متعلق ضروری احکام جاری کئے۔ پلیٹ فارم اور اسٹیشن کے دراندھے میں فرش بچھایا جا رہا ہے کمانیں تیار ہو چکی تھیں۔ روشنی کا بھی انتظام کیا جا چکا ہے۔ اس موقع کے لئے دو رباعیاں لکھ کر کپڑے پر حلی قلم سے لکھ کر ایک رباعی اسٹیشن کے بالائی حصہ پر اور دوسری مہتابی کے سامنے لگائی گئی۔ وہ رباعیاں یہ ہیں۔

رباعی

اس شادنگر میں شاد جم جم آئیں	ہر سال ہمیشہ اور ہر دم آئیں
عزت ہی تھے لے تو ہے موجب فخر	جب آئیں حضور شاد و خرم آئیں

دیگر

کیا حال یہ میری فضل نیروانی ہے	فضل نیروانی لطف سلطانی ہے
سہرا کار کی لے شاد سواری آئی	حاصل تجھے پھر عزت مہمانی ہے

تین بچہ طسلاع ملی کہ آج بھی حضور اقدس و اعلیٰ کی سواری نہیں آئے گی۔

نازک مزاج شاہاں تاب سخن ندارد

بادشاہوں کے مزاج عالی اور نازک طبعی کی اسی طرح تمہاہ نہیں جیسے پر جوش

اور ناپید اکر سمندر کی کوئی تھاہ نہیں۔ اس کی لہروں میں بھی یہ طاقت ہے کہ شکستہ تختوں کو جن پر کچھ انسانی ہستیاں امید و بیم کی حالت میں ہوتی ہیں انہیں ایک پلک جھپکنے میں کبھی پار لگا دیں اور کبھی آن کی آن میں بھرے پڑے مستحکم سے مستحکم فولادی قلعوں (جہاز) کو جب چاہیں تحت الشریٰ تک پہنچا دیں جن کا پھر نشان کبھی نہ ملے۔ بعینہ ہی حال بادشاہوں کے مزاج کا ہے جن کی بابتہ ایک مشہور فلسفی چھ سو برس پہلے کہہ گیا ہے کہ ”گاہے بسلائے برنجند و گاہے بدشنامے خلعت دہند“

آج کل بھی گو تعلیم و روشن خیالی نے زمانہ کو جگمگا رکھا ہے۔ مگر شاہ مزاج شاہ تاج مزاج ہے۔ انسان کو اپنی ہستی کو نہ بھولنا چاہیے اور ہمیشہ بادشاہوں کے مزاج سے خائف رہنا چاہیے۔ بہت نادان ہیں وہ لوگ جو اپنے چاروں کے چاؤاؤ اور عارضی رسیخ پر یہ سمجھ بیٹھے ہیں کہ بس مزاج شاہ سے مستغنی ہیں۔ توبہ توبہ۔ آگ اور پھوس میں کیا محبت، آسمان و زمین میں کیا ملاپ فقیر اور بادشاہ کی کیا برابری جس کی نگاہوں کو ایک زمانہ دیکھتا ہو جس کی جنبش ابر و تلو اور اکاسم رکھتی ہو۔ اس سے بے پروا ہو جانا عقلمندی کے خلاف ہے۔ حاکم و محکوم کا کیا اخلاص جب تک تابعداری ہے حاکم حاکم ہے آقا آقا ہے۔ اور شاہ شاہ ہے اس کا فرمان ہر شخص کے لئے واجب القیاس ہے۔

آج دو بجے کی ٹرین میں پر لھا دروازہ منجم اور رنگدھام انجینئر سید عبدالحسین

مظلم انگریزی۔ ڈاکٹر محمد حسین بلدہ سے اور غیاث الدین تعلقدار پرتور۔ پرتور
شاد مگر آئے۔

آج چار بجے سے ابر کے تیور پھر کچھ بدلے ہوئے نظر آتے ہیں دوش
ہوا پر چڑھ کر اٹھکھیلیاں کر رہا ہے۔ قمری مینے کی دسویں تاریخ ہی مگر چاند
ابر کی سیاہ کملی میں چھپا ہوا نہیں معلوم کس گوشہ میں پوشیدہ ہے۔ تیرگی لہجہ
ہے۔ شام ہی سے کچھ ترشح ہو رہا ہے۔ غنیمت ہی کہ ہوا تیز نہ تھی۔ اور پانی بھی
رحم کے ساتھ زمین پر آتا تھا۔ تاہم مارگزیدہ ازربیمان سچیدہ می ترسد۔
ہر شخص بجائے خود لرزان و ترساں تھا کہ دیکھے آج کیا مصیبت نازل ہوتی
ہے بارے بخیر گزشت ایک بجے تک ترشح رہا۔ بعد ازاں موقوف ہو گیا
اور خیر و عافیت کے ساتھ رات بسر ہو گئی۔

(۸۔ اسفند ۱۳۳۱ھ ۱۱۔ جمادی الاول ۱۳۳۲ھ ۱۰۔ جنوری ۱۹۱۲ء شنبہ)

ابریاہ پھیلا ہوا ہے آسمان کی نیلی چادر بادلوں کے نمائشی رنگ میں
رنگی ہوئی ہے۔ ہوا تیز نہیں مگر سرد ہے۔ خیمے ڈیرے پانی سے بھیگے ہوئے
ہیں۔ میں حسب معمول ۸ بجے اپنے خیمہ سے باہر نکل کر اسٹیشن پر گیا۔ اور ایک تار
پچھن راؤ کو دیا کہ سرکار کی سواری سے خبر ہے۔ ایک زیلوے ڈبہ میں جا کر
بیٹھا۔ بیچر عظمت اللہ شاہ آئے۔ اُن سے ملا۔ اس کے بعد غبار صاحب آئے
اور بہادر دل خاں کے پاس اعظم گلشن میں جانے کی اجازت حاصل کر کے

وہ اُس طرف گئی۔ مولوی محمد علی صاحب ناظم کو تو الی اضلاع آئے اُن سے ملاقات کی۔ نواب اطہر خنگ بہادر نے بذریعہ ماہر اطلاع دی کہ اعلیٰ حضرت نے جمعہ کو اپنی تشریف آوری کی آپ کو اطلاع دینے کے لئے مجھے حکم دیا ہے۔ اسٹیشن سے واپس آیا۔ ساڑھے چار بجے کمیپ کئی سڑک پر چل قدمی کرتا رہا۔ زندگیام انجینئر نے میرے بلڈنگ اور بازار کا نقشہ دکھلایا جو بعنایت آہی تیار ہونے والا ہے۔ اس کے بعد میں اسٹیشن پر گیا۔ غیا صاحب میرے ہمراہ تھے۔ بہت دیر تک ان باتیں کرتا رہا۔ سات بجے وہاں سے واپس ہوا۔

۹۔ اسفند ۱۳۳۱ھ ۱۲۔ جمادی الاول ۱۳۳۲ھ ۱۱۔ جنوری ۱۹۱۲ء چہار شنبہ
 حسب معمول ۸ بجے باہر آکر اسٹیشن پر جا کر ایک رزرو ڈوڈو میں جو تین دن سے موجود تھا بیٹھا۔ مولوی محمد علی ناظم پولیس آگے تھے بہت دیر تک اُن سے باتیں کیں۔ اور واپس آیا مسٹر رنگدھام انجینئر نے آج پھر وہ نقشہ پیش کیا جو اسٹیشن پر میرے بلڈنگ پائیں باغ اور بازار کے متعلق کل پیش کیا تھا۔ بہت دیر تک اس بارہ میں اُن سے گفتگو کرتا رہا۔

پندرہ میں برس پہلے ایک بازار ہر سہ شنبہ کو میری جاگیر تعلقہ فرخ نگر میں لگا کرتا تھا جس میں ہر قسم کی اشیاء اور مایحتاج زندگی کی خرید و فروخت ہوتی تھی۔ اس بازار کی اس درجہ رونق بڑھ گئی تھی کہ دُور دُور سے لوگ آکر خرید و فروخت اور آٹھ دن کا سرمایہ اپنے خاندان بھر کے خورد و نوش کا جمع کرتے تھے۔

کوئی چیز ایسی نہ تھی جو اس بازار میں میسر نہ ہوتی ہو۔

اعظم علی خاں قایم خانی نے جو ایک غیر معمولی ذہانت و فطرت کا شخص تھا اور جس نے اپنے قوت بازو سے بہت سی زمینوں اور لوگوں کے مقطوعہ حریفہ قبضہ کر کے اپنی ناموری کو اس قدر شہرت دی کہ دُور دُور تک کے سرکش و متمرد اُس کے نام سے کانپتے تھے۔ روہیلوں اور عربوں کی مدد سے نمایاں ترقی کی اور ہر قسم کا سامان فراہم کر کے اپنی قوت بازو سے ایک متوسط درجہ کا امیر بن گیا ایک باغ اعظم علی خاں نے لگا یا جس کا نام اعظم گلشن رکھا۔ اس باغ میں ہر قسم کے میو جات اور ہر قسم کے پھل پھول بکثرت پیدا ہوتے ہیں۔ اور بہت وسیع اور خوشنما ہے۔ رقبہ اس باغ کا تقریباً چار میل مربع ہے۔ اس میں متعدد مکانات جن کے نام بھی جدا جدا ہیں۔ ایسر محل۔ سرد محل وغیرہ عربی شان کے بنے ہوئے ہیں۔ ہر مکان ضروری فرنیچر سے آراستہ تھا اور اب تک آراستہ ہی۔ انہیں کے فرزند بہادر دل خاں ہیں جن کا نام اس روز ناچھ کی ہر تاریخ میں آیا ہے۔

اعظم علی خاں نے اس بازار کو فوج نگر سے سردار نگر میں منتقل کیا اور اس کو اپنے زور و جبر سے رونق دی۔ اسی زمانہ سے سردار نگر کا بازار مشہور ہو گیا جو ہر سہ شنبہ کو ہوتا ہے۔ چون کہ اُن کے وارث و جانشین بہادر دل خاں۔ ان کی تعلیم علمی اگرچہ معمولی ہے۔ مگر سوسائٹی کے بیٹھنے والوں میں ہیں نہی روشنی کے نوجوانوں سے اکثر ان کی مجالست رہی اور ہے۔ اس لئے اُن کے دل و دماغ اُن چیزوں کی

نگہداشت بھی نہیں کر سکتے جو ان کے والد چھوڑ گئے ہیں اور جس کو انھوں نے اپنی قوت بازو اور حسن تدبیر سے مہیا کی تھیں چنانچہ یہی باغ جس کا ذکر اوپر ہو چکا ہے اور جو اس اطراف میں اپنی خوشنمائی اور تروتازگی کے لئے اپنی یکتائی میں ایک مانا ہوا بے نظیر باغ ہے۔ آج وہی باغ ہے جو اپنی بہار کو نذر خزاں کر رہا ہے۔ نگہداشت نہونے کی وجہ سے میوؤں کے درخت خشک ہوتے جاتے ہیں۔

بہر حال فرخ نگر میں جب میری آمد و رفت کا سلسلہ پڑا تو میں نے سب سے پہلے اپنے ہنگامی قیام کے لئے اسٹیشن کے قریب ایک بنگلہ کی بنیاد ڈالی جو زیر تعمیر ہے۔ بعد اس کے معتمد اسٹیٹ کو حکم دیا کہ بدستور سابق یہاں بازار آبا د کیا جائے۔ چنانچہ اس بازار کی تحریک صدر ناظم طالب الحق صاحب حوم کے زمانہ میں ہو چکی تھی۔ مگر افسوس کہ ان کی بے وقت موت نے ان کے ہاتھوں سے تکمیل کو نہ پہنچایا۔ اسی کا نقشہ رنگ مہام نے پیش کیا ہے جس کا ذکر اوپر کے سطروں میں کر آیا ہوں۔ ساڑھے گیارہ بجے درخواست کر کے زمانہ میں گیا۔ کھانے وغیرہ سے فارغ ہو کر حسب عادت قبیلوہ کیا ڈھائی بجے اطلاع ملی کہ نواب اطہر جنگ (غیاث الدین) علی حضرت کے پاس سے آئے ہیں پس ان کو مہتابی میں بٹھوایا اور کپڑے پہن کر باہر آکر ان سے ملا۔ میں اپنے آقائے ولی نعمت بادشاہ دکن کی اس بندہ نوازی کا دل سے اثر لے کر منت گزار ہوا

کہ باوجود وعدہ فرمانے اور دن مقرر کرنے کے جو وجوہات مانع نہضت فرماتے تھے مجھے ان سے مطلع فرما کر ارشاد فرمایا ہی کہ جمعہ کو ضرور آؤں گا۔

چوں کہ آج ہی تین بج کے پانچ منٹ پر بازار کی بنیاد قائم کرنے کی منجانبہ حساب سے نیک سورت یعنی ساعت تھی جس کے لئے میرے وارث بر خورد آئے خواجہ پرشا طولعمرہ نے میری جانشینی کی اہم خدمت کو انجام دیا۔

بلرام شاستری اور دیگر برہمنان در عیالے فرخ نگر جن میں سیٹھ ساہوکارا وغیرہ تقریباً سو ڈیڑھ سو اشخاص موجود تھے۔ راجہ طولعمرہ اپنے بھائیوں خواجہ

نصرت اللہ و خواجہ اسد اللہ سلم اللہ تعالیٰ کی معیت میں اپنے خیمہ سے برآمد ہو کر اس مقام پر آئے جہاں برہمنوں کا مجمع تھا اور جہاں سنگ بنیاد نصب ہونے والا تھا

سید صادق حسین غبار معتمد ایٹھ، حافظ عبدالرحیم تحصیلدار، رنگ مہام انجمنیہ اور نیز دیگر عمال تحصیل اور جوانان راجہ پلٹن و جوانان پولیس وغیرہ کمر بستہ حاضر

تھے برہمنوں نے گینٹ کی پوجا کی منتر پڑھے۔ راجہ نوازوں نے سلامی کا باجا بجا کر مبارک باد دی۔ طوائف آرتی گانے لگیں۔ راجہ طولعمرہ کو عقب میں

ان کے ملازمین اور منمنت راؤ محاسب جیب خاص تھے برہمنوں کی ہدایت کے موافق راجہ طولعمرہ کے ہاتھ سے منمنت راؤ نے پوجا کرائی اور اس بنیاد میں

جس میں پتھر نصب کیا جا رہا تھا دودھ وغیرہ ڈالا گیا۔ بعد اس کے معمار (اوٹ) کے ہاتھ سے وہ پتھر نصب کیا گیا۔ راجہ طولعمرہ نے برہمنوں کی آرتی میں روئے

ڈلے اور ملازمین کو انعام تقسیم کیا۔

۱۰۔ اسفند ۱۳۳۱ھ ۱۳۔ جمادی الاول ۱۳۴۰ھ ۱۲۔ جنوری ۱۹۲۲ء پنجشنبہ
 آج موسمی صبح کا سماں نہایت خوشگوار اور دلکش ہی۔ مشرق کی طرف سونے
 کا ایک سرخ تھال نظر آ رہا ہے جو صنایع پمیل کی صنعت کا بمثل نمونہ ہے۔ کرنیں
 پھیل پھیل کر اُس کھلے جنگل کے بنزد اور سبز بوٹیوں کی پتی پتی پر سنہا پوڑ چھڑک
 رہی ہیں میں حسب معمول آٹھ بجے باہر آ کر پہلے چل قدمی کرتا ہوا ایٹشن کی طرف
 گیا وہاں سے فوراً واپس آیا حد نظر تک وسیع جنگل کا کھلا ہوا دلکش منظر پیش نظر تھا
 ہوا خوشگوار تھی دھوپ زمین کی پستی و بلندی پر اپنا قبضہ کرتی جاتی تھی ہی اشارہ
 میں غبار صاحب آئے اُن کے ہاتھ میں اُس وقت اُردو دیوان غالب تھا جو نظامی
 پریس بدایوں کا پاکٹ ایڈیشن تھا۔ دیر تک مرزا نوشتہ (غالب) کی قادر الکلامی اور
 بلندی خیالات سے دلچسپی لیتا رہا۔ غالب کی ہستی اُن چیدہ اور بزرگ ترہستوں سے
 ہے جن کا وجود ابدی ہے۔ وہ ایک غیر معمولی طور پر ذکی اطبع فلسفی اور ایک بلند پایہ
 شاعر تھے جس کے قصائد انوری و خاقانی کے قصائد سے ٹکراتے ہیں جس کی
 غزلیات عرفی و طالب کی غزلیات سے وزنی ہیں جس کی رباعیات فارسی ہیں
 عمر خیام کی رباعیات سے گراں قدر ہیں جس کی نثر ابوالفضل و ظہوری کی نثر سے
 زیادہ شاندار ہے۔ وہ جس حقیقت کا پرستار ہے اور زندگی کے مختلف ترانوں کا
 منہنی۔ اگر وہ ایک طرف آتش سیال اور دو آتشہ پانی کی تعریف میں نغمہ سرائی

کرتے ہیں تو دوسری طرف فلسفہ کی دقیق اور اہم ترین مسائل کی گتھیوں کو
بلجھا رہی ہیں چنانچہ وہ خود فرماتے ہیں :-

یہ مسائل تصوف یہ ترابیان غالب

تجھے ہم ولی سمجھتے جو نہ بادِ خوار ہوتا

تعمق خیال - بے عیب طرز - وسعت نظر - عالمگیر ہمدردی - یہ تمام خوبیاں
غالب کی نظم و نثر میں کوٹ کوٹ کر بھری ہیں - مرزا غالب کا کلام - توحید تصوف
حکمت - فلسفہ - عبرت - بے ثباتی دنیا - خود داری - جذبات حب الوطنی
ارتقا - تنازع - وحدت الوجود وغیرہ مسائل اور رازِ فطرت کے بہت سے اسرار کا
گنجینہ ہے - ان مسائل کے اظہار کے لئے مرزا غالب شاعر عام پر چلنا پسند
نہیں کرتے - اور عامیانه خیالات اور محاورات سے حتی المقدور اجتناب کرتے
نظر آتے ہیں - عام فہم اشعار کہنے سے اسے کہیں زیادہ پسندیدگی کی نظر سے
دیکھتے ہیں کہ ان کے طرز خیالات اور طرز بیان میں ایک جدت اور نرالا پن
پایا جائے اور یہ کہنا کسی طرح غلط نہیں ہے کہ مرزا اردو شاعری میں اپنے
طرز کے موجد تھے - ان کے زمانہ کے شعرا کا ایک گروہ ان کی مشکل پسندی
کے باعث ان کی شاعری کا قائل نہ تھا جس کے لئے وہ ایک جگہ فرماتے ہیں :-

یارب نہ وہ سمجھے ہیں نہ سمجھیں گے مری با

مے اور دل ان کو جو نہ مے بھکوزباں او

کس عمدہ پیرائے میں اپنے معاصرین کی نانہمی پر چوٹ کی ہو۔
لیکن ہم دیکھتے ہیں کہ مرزا غالب کے کلام میں سادگی اور صفائی کا عنصر
کافی حد تک موجود ہے۔

ابن مریم ہوا کرے کوئی	میرے دکھ کی دوا کرے کوئی
بات پرواں زبان کھٹی ہے	وہ کہیں اور سنا کرے کوئی
بکٹ ہا ہوں جنوں میں کیا کیا کچھ	کچھ نہ سمجھے خدا کرے کوئی
نہ سنو گر برا کئے کوئی	نہ کہو گر برا کرے کوئی
روک لو گر غلط چلے کوئی	بخشد و گر خطا کرے کوئی

جب توقع ہی اٹھ گئی غالب
کیوں کسی کا گلہ کرے کوئی

ہوں کو ہوشِ نشاطِ کار کیا کیا	نہ ہو مرنا تو جینے کا مزا کیا
دل ہر قطرہ ہی سازا نا لبجر	ہم اُس کے ہیں ہمارا پوچھا کیا
درد منت کش دو ا نہ ہوا	میں نہ اچھا ہوا برا نہ ہوا

کیا وہ نرود کی خدائی تھی
بندگی میں مرا بھلا نہ ہوا

تصوف میں بھی مرزا کا بہت بلند مرتبہ ہے اور معلوم ہوتا ہے کہ بہت سی
دشوار گزار منزلیں طے کر چکے ہیں جس جگہ اوروں کا مذہب انتہا کو پہنچتا ہے

وہاں حضرت غالب کا مذہب شروع ہوتا ہے

ہیں خواب میں ہنوز جو جاگے ہیں خواب میں	ہیں غیبِ غیب جس کو سمجھتے ہیں ہم شہود
حیراں ہوں پھر مشاہدہ ہی کس حساب میں	اصل شہود مشاہدہ و شہود ایک ہی

(۱۰- اسفند ۱۳۳۱ھ ۱۲- جمادی الاول ۱۳۳۲ھ ۱۳- جنوری ۱۹۱۲ء جمعہ)
 نجار صاحب کو کمپ کے متعلق کاغذات پیش کرنے کے لئے احکام جاری کئے اور حکم دیا کہ اگر ام علی کو ان کی عدول حکمی بمتردی اور خود اختیاری حکمت پر معتمدی سے معزول کرنے کی دفتر اسٹیٹ۔ تعلقہ دار پر تو تعلقہ دار الوال کو اطلاع دی جائے اور مدوگار معتمد عبدالسلام کو جو دفتر پیشکاری پر مقرر ہیں منصرمانہ معتمدی کا کام کرنے کے لئے احکام جاری کئے جائیں۔ دو بجے کی ٹرین میں شیخ محمد حسین میری جاگیر کے مہتمم پولیس بلدہ سے آئے۔

(۱۱- اسفند ۱۳۳۱ھ ۱۵- جمادی الاول ۱۳۳۲ھ ۱۴- جنوری ۱۹۱۲ء شنبہ)
 حسب معمول آٹھ بجے باہر اگر شیخ محمد حسین مہتمم پولیس سے ملا۔ دو بجے کی ٹرین میں حکیم مقصود علی خاں جو میرے استاد علم تصوف حکیم منصور علی خاں مرحوم کے فرزند ہیں بلدہ سے آئے۔ چار بجے میں نے ان سے ملاقات کی ابھی میں ان سے باتیں کر رہا تھا کہ پانچ بجے چوہدار دوڑتا ہوا آیا اور گھبرائے ہوئے لہجے میں آقائے ولی نعمت اعلیٰ حضرت کی سواری کی اطلاع دی۔ میں فوراً اٹھا اور تیار ہو کر باہر آیا۔ سواری مبارک آپ کی تھی۔ آداب قدمبوسی بجایا یا حضرت کے

ہم کتاب شاہزادگان والاتباء و شاہزادیان بلند اقدار و محلات مبارک
 میجر عثمان یارالدولہ نواب انظر جنگ۔ اور صیب ابوبکر بن شہاب تھی۔ پانچ
 بجے کو پانچ منٹ باقی تھے جب سواری مبارک رونق افزائے شاد نگر
 ہوئی۔ اور چھ بج کر پانچ منٹ آئے تھے جب سواری مراجعت فرمائے دارالسلطنت
 ہوئی۔ گویا ایک گھنٹہ رونق افزوی رہی۔

(۱۳۔ اسفند ۱۳۳۱ھ ۱۶۔ جمادی الاول ۱۳۳۲ھ ۱۵۔ جنوری ۱۹۲۲ء یکشنبہ)
 صبح کو حواج ضروری سے فاتح ہو کر آٹھ بجے باہر آیا اور اسٹیشن کی طرف
 گیا وہاں سے جلد واپس ہو کر اپنے خیمہ میں آکر بیٹھا اور حکیم مقصود علی خاں حنا
 سے ملا اور بہت دیر تک ان سے باتیں کرتا رہا۔

خباہ صاحب نے اطلاع دی کہ رعایاے فرخ نگر خواجہ بازار کی مبارک
 بنیاد قائم ہونے پر نذریں پیش کرنے کی آرزو مند ہے۔ اس اطلاع پر چار بجے
 دربار مرتب کرنے کا حکم دیا۔ چار بجے کی ٹرین میں حکیم مقصود علی خاں اشیر
 محمد حسین مہتمم پولیس بلدہ کو روانہ ہوئے۔ چوں کہ بتا بعت حکم حضور اقدس
 و اعلیٰ اکل میں کمیپ کو برخواست کر کے بلدہ جانے والا ہوں اس لئے میں نے
 اپنا بہت مسلمان چار بجے کی ٹرین میں روانہ کرنے حکم دیا۔

چار بجے میں ان ڈبوں کے معائنہ کے لئے اسٹیشن پر گیا جو غلخصری کے
 حکم سے میرے لئے شاہی اسپتال سے آئے تھے جن میں ایک سیلون اور تین

سکنڈ کلاس تھیں نے اُن ڈبوں کا معائنہ کیا میں ابھی اسٹیشن ہی میں تھا کہ غبار
صاحب نے ایک چھوٹا پارسل پیش کیا جو سید ولی الدین صاحب نے کلیانی ضلع
گلبرگہ شریف بھیجا تھا اُس کو کھولا سید صاحب نے بر خوردار خواجہ پر شاہ
طو لعمرہ و قدرہ کے لئے اُن کے مانوگرام کے بٹن بنا کر بھیجے تھے اسٹیشن سے
واپس آ کر خیمے میں آیا نڈریں لیں اور درخواست کر کے زمانہ میں گیا۔ غبار
صاحب کے پیش کئے ہوئے کاغذات متعلقہ کیمپ معائنہ کئے۔

۱۴۔ اسفند ۱۳۳۱ھ ۱۴۔ جمادی الاول ۱۳۳۲ھ ۱۶۔ جنوری ۱۹۲۲ء (دوشنبہ)

آج میں اپنے کیمپ کو درخواست کر کے بلدہ کو روانہ ہونے والا ہوں
غبار صاحب کو روانگی کے متعلق احکام میسے گئے اور بعض کاغذات کیمپ اور
ضروری اجرائیوں کے واپس کئے۔ ساڑھے تین بجے معززانہ ڈبوں میں
آیا۔ چار بجے بلدہ جانے والی ٹرین میں میرے ڈبے اٹاچ کئے گئے۔ تمام ہمراہی
ڈبوں میں بیٹھ گئے۔ چار بجکر ۲ منٹ پر ٹرین شاؤنگر سے روانہ ہوئی چونکہ
آج مجھے بلدہ پہنچنا منظور نہیں اس لئے اسٹیشن تاپور میں اپنے ڈبے علیحدہ
کرنے کا حکم دیا میرے ہمراہی بھی اترے۔ اور شب کو ہم سب تاپور کے اسٹیشن پر
مقیم رہے۔

۱۵۔ اسفند ۱۳۳۱ھ ۱۸۔ جمادی الاول ۱۳۳۲ھ ۱۶۔ جنوری ۱۹۲۲ء (دوشنبہ)

حسب معمول ساڑھے سات بجے باہر آیا غبار صاحب سید عبدالرحیم منتظم

کو توالی اضلاع (جو علیحضرت مدظلہ العالی کی تشریف آوری کے لئے انتظاراً
 یہاں مقیم ہیں) اور کریم الدین امین پولیس فرنچ نگر حاضر تھے میں ریل کی پٹری
 پٹری چل قدمی کرتا ہوا بہت دور تک چلا گیا۔ بر خودار خواجہ پر شاہ و خواجہ
 اسد اللہ طالعم ہما میرے ہمراہ تھے تھوڑی دیر کے بعد بر خودار خواجہ
 نصر اللہ بھی آکر مجھ سے مل گئے صبح انور دی کر کے دن بچر واپس آ یا اسٹیشن
 میں بیٹھا۔ غبار صاحب۔ حکیم مرزا ہمدی کا طینی اور حسن علی موجود تھی علی بخش
 قوال کی چوکی جو شاہ نگر سے میری ہمراہی میں ہی فڈائے روح کا سامان
 مٹیا کرنے کے لئے آیا تھوڑی دیر اس کا گانا سنا۔ ساڑھے گیارہ بجے بر خا
 کر کے اپنے ڈبے میں گیا پونے پانچ بجے بلدہ کو جانے والی ٹرین میں میرے
 ڈبے اٹچ کے لئے ہمراہی دوسرے ڈبوں میں بیٹھے اور ہم نشیب ڈراز صحر
 کا منظر دیکھتے۔ کھلے جنگل کی تازہ ہوا کھاتے پانچ بجکر ۲ منٹ پر عمڈ نگر
 (شمس آباد) کے اسٹیشن پر پہنچے یہاں بھی میں نے اپنے ڈبے علیحدہ کرنے کا
 حکم دیا میرے ہمراہی بھی اترے حکیم مرزا ہمدی کا طینی اور حافظ غلام خاک
 اجازت حاصل کر کے بلدہ کو روانہ ہو گئے آٹھ بجے شب کی لوکل میں سید
 برہان الدین اول مددگار فیملی ڈاکٹر بلدہ کو روانہ ہو گئے یہ اسٹیشن متقابلہ و
 اسٹیشنوں کے کسی قدر وسیع اور خوشنما ہے۔ اس میں دو وینگ روم بھی ہیں اس
 اسٹیشن کا دوسرا نام شمس آباد ہے۔ یہ سراسر سماں جاہ مرحوم کی جاگیر کا ایک قصبہ ہے

اسٹیشن کے قریب ایک مسافر بنگلہ ہے۔ مسافریں کی آرام و آسائش کا تمام ضروری سامان بھی اس میں موجود ہے۔ اس سے قریب ایک اور بنگلہ ہے جو بالکون ٹیچھی اس سٹیڈ نے بنوایا اور کسی ماڈرن ڈرائی کے ہاتھ فروخت کر دیا ہے شب کو میں ڈبوں میں رہا باقی ہمراہی اسٹیشن میں مقیم رہے۔

۱۶۔ افسندار ۳۳ھ ۱۹۔ جمادی الاول ۳۳ھ ۱۸۔ جنوری ۱۹۲۲ء (چهار شنبہ) سات بجے باہر آیا پلیٹ فارم پر نرنگ پر شاہد منصب دار کٹن شمس آباد سے ملا جو برادری جوتی جوگی ناتھ راؤ سررشتہ دار جو انان عود کے ہیں۔

انہوں نے اپنے فرزند کش پر شاہد کو بھی پیش کیا نرنگ پر شاہد کی عمر اس وقت نو تیر برس کی ہے مگر بلحاظ صحت و قوی جسمانی معلوم ہوتا ہے کہ ساٹھ سے زیادہ نہیں ہیں۔

آٹھ بجے لوکل آئی بلدہ اور سکندر آباد جانے والے مسافروں کو لے کر سارے آٹھ بجے واپس ہوئی۔ میں یہاں سے حضرت محمد حسین شاہ صاحب مجذوب رحمۃ اللہ علیہ کی درگاہ کی طرف روانہ ہوا جو اسٹیشن سے قریب ہی برخورداران خواجہ نصر اللہ و خواجہ اسد اللہ و نور چشمی راجہ طولعمر ہم غبار صاحب حسن اعلیٰ و نیز دیگر ملازمین ہمراہ تھے۔

حضرت محمد حسن شاہ صاحب مجذوب رحمۃ اللہ علیہ کے وصال کو چند برس سے زیادہ نہیں ہوئے۔ مجھ پر خاص طور پر شفقت کی نظر تھی مجھے میرا چچا

کہا کرتے تھے۔ اُن کی قوت باطنی اور روشن ضمیری اس درجہ بڑھی ہوئی تھی کہ آنے والے ارادتمندوں نے اپنے دل میں کسی سوال کا ارادہ کیا قبل اس کے کہ الفاظ میں ادا ہو کہ مجذوب صاحب نے جواب دیدیا وہ کسی کی رعایت نہیں کرتے تھے حکومت باطنی کے باختیار حاکم تھے۔

فضل اللہ شاہ صاحب سے جو اپنے کو مجذوب صاحب کا مرید بتاتے ہیں اور اکثر یہاں رہتے ہیں ملاقات نہیں ہوئی مگر میں اس امر کا فیصلہ نہیں کر سکتا کہ دراصل وہ مجذوب صاحب کے مرید ہیں۔ مجذوب کسی کو مرید نہیں کیا کرتے۔ ایک ضعیفہ جو مجذوب صاحب کی درگاہ کی مجاورہ ہو وہ اُسی دالان میں رہتی ہے جس میں مجذوب صاحب اپنا دربار کرتے تھے۔

وہاں سے واپس ہو کر اپنے ڈبے میں آیا اور فلک نما کے اسٹیشن پر جانے کے احکام جاری کئے۔ یہ ایک لطیفہ ہے کہ شاڈنگر سے بلدہ پنڈرہ کو سب سے پہلے ریل میں سفر کرنے کے چار دن میں ہم بلدہ پہنچیں گے۔

پانچ بجے ہمارے ڈبے اناج کئے گئے اور چھ بجے شام کے بخیر و خوبی اسٹیشن فلک نما پر پہنچے میرا قصد تھا کہ آج شب کو اسی اسٹیشن پر رہوں لیکن بچوں نے ڈیوڑھی چلنے پر اصرار کیا موٹریں اور گیٹیاں تیار تھیں ہم سب بخیر و عافیت ایک بیسے دن کے بعد شاڈمحل میں داخل ہوئے۔

الحمد لله على احسانه

ضمیمہ

روزنامچہ ہذا کے گزشتہ صفحات میں خواجہ بازار کے سنگ بنیاد قائم کرنے کے متعلق لکھا آیا ہے۔ ۱۲۔ جمادی الاول ۱۳۳۷ھ - ۹۔ اسفند ۱۳۳۷ھ ۱۱۔ جنوری ۱۹۲۲ء چار شنبہ کو میرے وارث و جانشین خواجہ پرشا دسلما اللہ تعالیٰ نے اس بازار کا سنگ بنیاد رکھا خیال تھا کہ ختم سال تک دوکانیں وغیرہ تیار ہو جائیں گی لیکن ع

سالیکنہ حکومت از بہارش پیدہست

تمام علاقہ اور اطراف و اکناف کے بیوپاریوں نے اس کا سنگ بنیاد قائم ہوتے ہی اس کے افتتاح کا تقاضا شروع کر دیا اور یہاں تک آمادگی ظاہر کی کہ جب تک دوکانیں تیار ہوں ہم جھوٹیاں اور گڑسیاں ڈال کر خرید و فروخت کریں گے ان کے اصرار پر میں نے معتمد سٹیٹ کو احکام جاری کر دے کہ ٹٹیاں ڈال کر دوکانداروں کے آسائش کا فوری انتظام کیا جائے۔ چنانچہ ایسا ہی کیا گیا۔ منجانبہ حساب دن تاریخ اور ساعت سعید کا تعین بیوپاریوں پر ہی منحصر رکھا گیا تمام دوکانداروں نے بالاتفاق

۴۔ شعبان ۱۳۳۷ھ - ۳۰۔ اردی بہشت ۱۳۳۷ھ - ۳۔ اپریل ۱۹۲۲ء

دوشنبہ

کو افتتاح کرنے کی مجھے اطلاع دی۔

میں نے اپنے اے۔ ڈی۔ سی۔ سید مسلم علی صاحب فرزند شمس العلامی
سید علی بلگرامی مرحوم کو دو ڈبے سکند کلاس اور ایک سیلون کے اسٹیشن
فلک نما پر موجود رہتے کے لئے ہدایت کی۔ اے۔ ڈی۔ سی نے ٹریفک
بینجر سکند آباد سے اس کا انتظام کیا اور میں

۳۔ شعبان المعظم ۱۳۳۱ھ ۲۹۔ اردی بہشت ۱۳۳۱ھ ۲۔ اپریل ۱۹۲۲ء

یکشنبہ

کو محکم ویش ان ہمراہیوں کے جو پہلے سفر میں میرے ہمراہ تھے بارہ بجے
کی ٹرین میں سوار ہوا۔ سید صادق حسین غبار منتظم اور محمد حسین مہتمم کو توالی
اسٹیشن یا قوت پورہ سے سوار ہو کر فلک نما پر مجھ سے آکر مل گئے۔ دو بج کر
۳۵ منٹ پر ہم اسٹیشن شانگر پر پہنچے اسٹیشن پر عمدہ داران مقامی کے علاوہ
مولوی خلیل اللہ صاحب معتمد اسٹیشن اور تمام رعایا اور بیوپاری موجود تھے
تین بجے میں اپنے بنگلہ میں داخل ہوا۔

ساتھ چھ بجے میں اپنے منیجر سے نکل کر اس مقام کے دیکھنے کے لئے
گیا۔ جو بازار کے لئے مخصوص کیا جا کر ٹیٹوں سے محدود کیا گیا تھا۔ بالاپور۔
فرخ نگر۔ سردانگر۔ مغل گڈہ وغیرہ کے دوکانداروں کا مجمع تھا۔ معتمد صاحب کو

بعض ضروری ہدایتیں دی گئیں۔ وہاں سے اُسی مجمع کے ساتھ باولی غمزدہ کو دیکھتا ہوا اپنے خیمہ میں آیا۔ مہتمم حبیب خاص نے کیمپ کے متعلق کاغذات پیش کئے بعد ضروری ہدایتوں کے واپس کئے۔ دن بھر کی دھوپ سے زمین تپ گئی تھی غروب آفتاب کے بعد بھی زمین سے گرم ابخرے نکلتے رہے۔ مگر دس بجے سے زمین و آسمان میں کسی قدر خشکی محسوس ہونے لگی۔ بارہ بجے سے تو ہوانے اپنی خوشخرامی سے بدن میں تازہ رُوح پہونکنی شروع کی۔ کھلے ہوئے جنگل کی لطیف و خوشگوار ہوادل و دماغ کو تازگی بخشتی تھی صبح تک نہایت آرام سے وقت گزرا۔ صبح کے چار بجے برخوردار خواجہ نصر اللہ و خواجہ اسد اللہ طویل عمر ہما اپنے ملازمین کے ساتھ موٹر میں سوار ہو کر اسکول جانے کے لئے بلدہ گئے۔

۳۰۔ اردو بہشت ۳۳ء ۴ شعبان المعظم ۱۳۴۰ء ۲۳۔ اپریل ۱۹۲۲ء

دوشنبہ

میں حسب عادت سات بجے باہر آیا اور ٹمکتا ہوا خواجہ بازار کی دوکانیں اور گنج دیکھنے کے لئے گیا۔ آج بازار کے افتتاح اور خرید و فروخت کے لئے پہلا روز ہے۔ ہر قسم کے اجناس سے بھرے ہوئے تھیلے گنج میں رکھے ہوئے تھے ہر آمدنی کے ساتھ دیسی باجا بجاتا ہوا آتا تھا۔ جو بھلا معلوم ہوتا تھا دوسکا مختلف سامانوں کی جمتی جاتی تھیں۔

برخوردار خواجہ پیرشاہ طولعمرہ ہوا خوری کو گئے ہوئے تھے ان کے آنے تک افتتاح کی رسم کو ملتوی کیا اور میں باولی دیکھنے کے لئے گیا میرے ساتھ معتمد اسپٹ، نغبار صاحب محمد حسین مہتمم پولیس، کریم الدین تنظیم پولیس وغیرہ تھے۔ برخوردار بھی ہوا خوری سے آگئے۔ ان کو لے کر اپنے ہمراہیوں کے ساتھ پھر بازار گیا۔

مقامی برہمنوں کی ہدایت کے موافق راجہ طولعمرہ کو ہاتھ سے جگناتھ پرشاد مہتمم حبیب خاص نے گیش کی پوجا کرائی۔ دیسی باجا بہت زور شور سے بیچ رہا تھا۔ راجہ طولعمرہ نے پوجا کے بعد پانچ روپیہ برہمن کو دیئے رسم افتتاح عمل میں آئی۔

آج پہلا روز تھا جس قدر اجناس اور مختلف قسم کا غلہ اور کپڑا اور سامان جو گائوں والوں کو ضروریات زندگی میں بکار آدہی خرید و فروخت کیا جائے گا اندازہ کیا گیا ہی کہ ستراسی بٹھی چاول اور اسی قدر جو اور وغیرہ علاوہ اور تمام اشیائے گنج میں آیا اور تمام و کمال فروخت ہو گیا۔ چار بجے بازار بھر گیا تھا اور غیر متوقع طور پر چار پانچ ہزار آدمیوں کا مجمع تھا۔ آج بلدہ سے آنے والی ٹرین بہت دیر سے پہنچی اس قدر لیٹ تھی کہ محبوب نگر سے اور بلدہ سے آنے والی ٹرینوں کا اسٹیشن شاگرد نگر میں کر اس ہو بلدہ سے سمرپت راؤ مددگار اور کتن راؤ محاسب آئے میغل گڈہ کی رعایا سے جو وینکٹ تماریڈی دیکھ مغل گڈہ

کی سرحد کی تھی دیکھنے نے نذریں دلوائیں اپنے لئے زمین وغیرہ دینے کے لئے درخواست دی وہ بھی اس بازار میں حصہ لینا چاہتی ہیں فی منظوری میں چھ بجے میں اپنے خیمہ سے نکل کر پھر بازار میں گیا ہر دوکان کو تفصیلی نظر سے دیکھتا ہوا واپس آیا اور شامیانہ میں آکر بیٹھا۔

غبار صاحب نے کچھ دعائیہ اشعار بر خوردار خواجہ پر شاد طو لعمرہ و تدفین کو پڑھ کر سنائے جس میں سنگ بنیاد کی تہنیت اور افتتاح خواجہ بازار کی تاریخی ماویہ بھی تھی اور جو حسب ذیل ہیں:

قطعہ تاریخ تہنیت سنگ بنیاد و افتتاح خواجہ بازار واقع شادنگر

سطح صحرا انوکھوں شادنگر کا گلزار
وارث دولت اقبال ہیں یہ راجگڑا
رونق محفل شادان ہیں رہیں خوش ہوار
بارک اللہ لڑکپن پہ بزرگی ہر نثار
خواجہ پر شاد ہوں جب تک ہیں حال اور سچار

خواجہ پر شاد بہادر ہیں یہاں آئی ہوئے
سرمہ راجہ بہادر کے یہ ہیں نخت جگر
عزت مند اقبال نذر ہیں یہی
چشم بد دور جلالت ہر عیاں چہرہ سے
اے خدای دو جہاں بہر رسول عربی

اے تخلص مہاراجہ ناراین پر شاد نذر بہادر اے تخلص مہاراجہ چند ولعل بہادر

خواجہ پروان پڑھیں بہر رسول مختار
 خواجہ پرشا دُولمن بیاہ کر لائیں بوقا
 جب تک نہ ہو قائم رہی ان کی سرک
 تا ایشا دنگری میں ہو خواجہ بازار
 تا بہ آبادی دینار ہیں قائم سرک
 افتتاح اس کا مبارک برسول مختار
 شاد آباد رہے بانی خواجہ بازار
 صدق نیت دُعا گو ہے تمہاری عبا
 سایہ مان پگسر رہو تمہارے ہموار
 تم کو اور ہم کو مبارک یہ خوشی کا دربار

سایاں باپ کسر رہی ان کے دایم
 سر پہ سہر بندو اللہ وہ دن دکھلائے
 صاحبِ دولت و اقبال ہمیشہ یہ ہیں
 سنگ بنیاد جو خواجہ نے رکھا ہی دل سے
 افتتاح اس کا ہمارا جہ بہادر نے کیا
 آپ کو آپ کی اولاد کو اللہ رکھے
 باج نکلا ہی یہ کتا کہ مبارک ہی یہ سال
 خواجہ پرشا بہادر کو تم بھی آمین
 تم سلامت ہو پروان پڑھو دو لٹھابو
 تم ہو فرزند سخی کے تو سخی ہو خود بھی

بعد اس کے معتمد اسیٹ محاسب تحصیلدار مہتمم کو تو الی منتظم کو تو الی دیکھ

مغل گڈہ وغیرہ نے نذریں پیش کیں۔

آسمان کی نیلی چادر پر سفید برے ٹکڑوں کا جاں پھیلا ہوا ہی جو بھٹ کر
 ابرغلیظ کی صورت میں آسمان پر پھیل گیا اور تقاطر شروع ہو گیا۔ ہوا کی تیزی
 نے چیخوں کی میخوں کو ہلا دیا ایک گھنٹہ تک تقاطر ہوتا رہا۔ ہوا تیزی سے
 چلا کی بجلیاں چمکتی رہیں۔ رعد گر جا گیا۔ تپتی ہوئی زمین پر اس قدر تقاطر ہونا

اجزات نکلنے کے لئے بہانہ ہو گیا۔

۵۔ شعبان المعظم ۱۳۴۲ھ - ۳۱۔ اردی بہشت ۱۳۳۱ھ - ۴۔ اپریل ۱۹۲۲ء

سہ شنبہ

صبح صحرا پر فضا ہی ہوا خوشگوار ہی ابر کے پھٹے پھٹے ٹکڑے آسمان پر پھیلے ہوئے ہیں۔ میں حسب معمول اڑھوسا بجے باہر آیا اور ٹھلتا ہوا ایشین پر چلا گیا مولوی خلیل اللہ صاحب ممتاز سٹیٹ محمد حسین مہتمم پولیس میرے ہمراہ تھے۔ تھوڑی دیر کے بعد غبار صاحب بھی وہیں آگے بہت دیر تک ادھر ادھر کی باتیں ہوتی رہیں۔ ساڑھے نو بجے ایشین سے واپس آیا اور شامیانہ میں آکر بیٹھا سنبھلا ہی بھی آکر بیٹھ گئے۔ ان کے جانے کے بعد تھوڑی دیر آئل کلریننگ کا شغل رہا۔ دھوپ تیز ہو گئی تھی میں اپنے پرائیوٹ روم میں چلا گیا۔

آج میرا ارادہ یہاں سے برخاست کرنے کا ہی مسرت محل مرحومہ کی چھوٹی لڑکی کو بخاری اور شدید بخار ہی۔ ۱۰.۵ درجہ ہی ساڑھے دس بجے سے مجھے بھی حرارت محسوس ہو رہی ہے۔ میں اپنے خیمہ سے نکل کر ریلوے ڈبہ میں آکر لیٹ گیا نزلہ سے گلے میں درد ہی بر خورد اقبال نواب طولعمرہ کو بھی بخار ہی۔ ارادہ میرا یہ تھا کہ آج یہاں سے روانہ ہو کر غدہ نگر کے ایشین پر قیام کروں گا اور ۶ شعبان کو چار شنبہ کے دن بلدہ پہنچوں گا۔ لیکن مہجوات بالاسے میں نے مددگار منظم انگریزی کو ڈائریکٹ فلک نما کے ٹکٹ لینے

کے لئے حکم دیا ساڑھے تین بجے زمانہ بھی اپنے اپنے ڈبوں میں بیٹھ گئے۔
 باقی ہمراہی بھی چار بجے اسٹیشن پر پہنچ گئے چار بجکر بیس منٹ پر محبوب نگر
 سے آنے والی ٹرین آئی میرے ہمراہی سب اس میں سوار ہوئے ساڑھے
 چار بجے ٹرین روانہ ہوئی اور پونے چھ بجے ہم سب اسٹیشن فلک نگر پر مح
 پہنچ گئے۔ یہاں موٹریں اور بگیاں وغیرہ موجود تھیں۔ میں مع زمانہ سوا
 ہو کر سات بجے تک ڈیوٹی میں پہنچا اور سرکار میں اپنی واپسی کی اطلاع

دی۔ میری طبیعت ابھی کمزور تھی۔ فقط (محلہ ۱۱)

د ی ا

باہتمام محمد تقی کھان شروانی

مسلم یونیورسٹی ایسٹ لیسٹریس لیگن چیسٹرس
۱۳۳۱ھ ط ۱۹۱۲ء

فہرست کتب

از تصانیف

ہنر اسکنسی راجہ راجایان سرگشن پشاد و مہاراجہ بدین السلطنہ کے سی آئی ای

جی سی آئی ای پیشکار سابق مدارالمہام سرکاری المتخلص پشاد

تلمذ حضرت آصف غفران مکمل علیہ الرحمہ

نمبر	نام کتاب	نمبر	نمبر	نام کتاب	نمبر
۱۲	فریاد پشاد - - - -	۱۱	۱	سیر و سفر - - - -	۱
۳	آنکھ والا آنکھ والے کی تلاش میں	۱۲	۲	سیر پنجاب - - - -	۲
۴	موتیوں کی لڑی - - - -	۱۳	۳	جام جہاں نما - - - -	۳
۸	مطلع خورشید - - - -	۱۴	۴	بزم خیال ہر سہ حصہ - - - -	۴
۴	ایمان پشاد - - - -	۱۵	۵	رباعیات پشاد - - - -	۵
۲	خمار پشاد - - - -	۱۶	۶	ہدیہ پشاد - - - -	۶
۴	آئینہ وحدت - - - -	۱۷	۷	اے سچ محبوب گنج - - - -	۷
۲	بزم توحید - - - -	۱۸	۸	گلبن تاریخ - - - -	۸
۵	روضہ شریف - - - -	۱۹	۹	نسیم سحر - - - -	۹
۵	نذر سلطانی - - - -	۲۰	۱۰	نذر پشاد - - - -	۱۰

ردیف	نام کتاب	صفحه	ردیف	نام کتاب	صفحه
۱۸	اقوال حضرت علی - - -	۳۸	۱۴	جذبہ شاد - - -	۲۱
۱۸	سوریه پرکاش - - -	۳۹	۱۶	نغمہ شاد - - -	۲۲
۱۸	کرشن کلا - - -	۴۰	۱۶	گیان رپن - - -	۲۳
زیر طبع	روزنامہ چشادنگر - -	۴۱	۱۴	دسہرا - - -	۲۴
۱۲	رین بسیرا - - -	۴۲	۱۲	سفر و ہفتہ - - -	۲۵
۱۶ پائی	نظم دہ پیسہ - - -	۴۳	۱۲	صبحِ امید - - -	۲۶
۱۲	معراجِ ترقی - - -	۴۴	۱۴	ارمغانِ زارت - - -	۲۷
زیر طبع	سفر گبرگہ - - -	۴۵	۱۲	مجموعہ مناجات - - -	۲۸
۱۴	قومی لیڈر - - -	۴۶	۱۲	شکوہ بہار - - -	۲۹
۱۷	کلامِ شاد - - -	۴۷	۱۴	دینِ حسین - - -	۳۰
۱۲	عرضِ حال - - -	۴۸	۱۴	ہاتمِ حسین - - -	۳۱
زیر طبع	رنِ بسیرا - - -	۴۹	۱۴	سپاس نامہ - - -	۳۲
۱۲	جواب باصواب - - -	۵۰	۱۷	مخزنِ القوانی - - -	۳۳
۰	قدومِ سلطانی - - -	۵۱	۱۸	نورِ چشم - - -	۳۴
زیر طبع	چنچل نار - - -	۵۲	۱۳	اشوبِ عظیم - - -	۳۵
۰	ضلعِ جگت - - -	۵۳	۱۳	مثنویِ آئینہ وجود - - -	۳۶
۰	پریمِ بکین - - -	۵۴	۱۳	مثنویِ سرِ وجود - - -	۳۷

